

زندگي جا پٽ ۽ پيچرا

(آتم کٿا)



ڊاڪٽر راڻاسي راڻوڙ



زندگي جا پنڌ ۽ پيچرا

(آتم ڪٿا)

ڊاڪٽر راڻا سي رانوڙ



سمبارا پبليڪيشن حيدرآباد

ڊجيٽل ايڊيشن:
2020ع

سنڌ سلامت ڪتاب گهر

ڪتاب نمبر 143

سڀ حق ۽ واسطا محفوظ

ڪتاب : زندگي جا پنڌ ۽ پيچرا
موضوع: آتم ڪٿا
ليکڪ : ڊاڪٽر راڻا سي رانوڙ
معاون خاص : انسپيڪٽر گومن مل رانوڙ
ڪمپوزنگ : مينڌرو ڪاجهرو، پونجارجي ڪمپيوٽر سينٽر، مٺي
فوٽو ايڊيٽنگ : دليپ ڪمار گومن مل رانوڙ مٺي
چاپو پهريون : ڊسمبر 2018ع
تعداد : هڪ هزار
چپيندڙ : سمبارا پبليڪيشن حيدرآباد - 03003513966
منو ٿاور، سامهون عبرت پريس ويجهو دواپا پوليس لائين گاڏي کاتو حيدرآباد
قيمت : پڙهو ۽ سمجهو
ڊجيٽل ايڊيشن: 2019ع
سند سلامت ڪتاب گهر
books.sindhsalamat.com

All Rights Reserved

Book: ZINDAGI JA PANDH AIN PECHRA
Author: Dr. Rana C Rathore
Main Auxiliaries: Goman Mal Rathore and Quaim Solngi
Composing: Mendharo Kajhervi,
Poonjaji Computer Composing center Mithi.
Photo & Title: Dileep Kumar Goman Mal Rathore Mithi.
Edition: 2018
Publish by: Sambara Publication Hyderabad
Price: Read & Learn

هيءُ ڪتاب ڊجيٽل ايڊيشن جي صورت ۾ محمد سليحان وسائڻ [سند]
سلامت دات ڪام] ڪراچي ۽ پارلن پڌرو ڪيو

ارپنا

آئون هي ڪتاب منهنجي پٽ ڊاڪٽر سردار ۽ جيون ساٿي مومل راڻا جي نانءُ ڪريان ٿو، منهنجو پٽ ڊاڪٽر سردار جيڪو مغز جي تري ۾ بيماري (Basal Aneurysm) ۾ مبتلا آهي، ڪڏهن گهر اندر آءُ سي يو ۾ ته ڪڏهن آغا خان اسپتال ڪراچي ۾ زير علاج آهي. مون مائٽ جي دعا آهي ته مالڪ کيس جلد صحت عطا فرمائي، ۽ منهنجي جيون ساٿي مومل جيڪا زندگي جو سفر اڌ ۾ ڇڏي حقيقي مالڪ سان وڃي ملي، ڀڳوان کيس سرڳ نصيب ڪري.

دعائن ۾

ڊاڪٽر راڻا سي رانوڙ

سند سلامت پاران :

سند سلامت ڊجيٽل بوڪ ايڊيشن سلسلي جو نئون ڪتاب
”پنڌ ۽ پيچرا“ اوهان اڳيان پيش آهي. هي ڪتاب **ڊاڪٽر راڻا سي رانوڙ** جي آتم ڪٿا تي مشتمل آهي.

ريگستاني علائقي ٿرپارڪر ۾ پنهنجي علم جي جوت کي
جلائيندي اونداهه مان روشنيءَ جو تجلو بڻجي سامهون ايندڙ ڊاڪٽر
راڻا سي رانوڙ پنهنجي مسيحاتي پيشي سان سچائيءَ ۽ سماجي
خدمتن آڏار پنهنجي علائقي ۾ اهم مثالي ڪردار جي حيثيت رکي ٿو.
پر هن ڪتاب ”زندگي جا پيچرا ۽ پنڌ“ جي منظر عام تي اچڻ کانپوءِ
هڪ تخليقڪار جي روپ ۾ به سامهون آيو آهي، جيڪو پڻ يقينن
هڪ خوش آئيند ۽ وقتائتو قدم آهي، ان ۾ ڪوبه شڪ ناهي ته
ڊاڪٽر راڻا سي رانوڙ جي زندگيءَ جا تلخ تجربا اسان لاءِ مشعل راهه
آهن، هن پنهنجي حياتي ۾ جيڪو به ڀوڳيو ۽ پيڙيو ان جو مختصر
ذڪر پنهنجي هن جيون ڪٿا ۾ ڪري ڇڏيو آهي، خاص طور ورهاڱي
کان اڳ ۽ پوءِ جي بدلجندڙ صورتحال کي قلمبند ڪري.

هي ڪتاب 2018ع ۾ سمبارا پبليڪيشن حيدرآباد پاران
چاپايو ويو. ٿورائتا آهيون پياري ساجد سنڌيءَ جا جنهن ڪتاب جي
ڪمپوز ڪاپي موڪلي ۽ سند سلامت ڪتاب گهر ۾ اپلوڊ ڪرڻ جي
اجازت ڏني.



محمد سليمان وساڻ
مينيجنگ ايڊيٽر (اعزازي)
سند سلامت ڊاٽ ڪام

sulemanwassan@gmail.com

www.sindhsalamat.com

books.sindhsalamat.com

فهرست			
سريال نمبر	مضمون	پاران	صفحو نمبر
1	اداري پاران	ساجد سنڌي	08
2	پنهنجي پاران	ڊاڪٽر راڻا	10
3	مهاڳ	سارنگرام	14
4	بچپن ۽ تعليم	ڊاڪٽر راڻا	18
5	نوڪري وارو دور	ڊاڪٽر راڻا	24
6	رتائر ٿيڻ کانپوءِ وارو دور	ڊاڪٽر راڻا	46
7	ملائيشيا جو سفر نامو	ڊاڪٽر راڻا	48
8	سري لنڪا جو سفر نامو	ڊاڪٽر راڻا	51
9	نيپال جو سفر نامو	ڊاڪٽر راڻا	53
10	پٽ لاءِ پيءُ جي دعا	ڊاڪٽر راڻا	55
11	وساريا نه وسرن	ڊاڪٽر راڻا	57
12	اندر جو سنگيت	گومن مل	60
18	قطعات	سعيد مرزا	61
19	نذرانہ خلوص	رقي الدين شميم	62
20	سني ڪارڪردگي	ڊي سي نٿو	63
21	سيٺ خوشي رام هڪ اُتم انسان	ڊاڪٽر راڻا	64
	دوستن جا رايا		67
22	مسڪينن جو مسيحا	سونو ڪنگهراڻي	69

73	گومن مل	انسانيت جو انمول هيرو	23
79	قائم سولنگي	ميگهواڙ جاتي جو تعليم سنوار	24
84	وڪيل ارجن داس	گڏوڏ شخصيت	25
88	سومجي ڌارائي	هڪ آدرش انسان	26
92	امولڪ ٿري	هڪ تاريخ ساز شخصيت	27
98	سچانند	خوشي رام هريجن ترست	28
103	ڊاڪٽر تيرت	هن شخص جي ڪهڙي ڳالهه ڪجي	29
105	معصوم ٿري	تاريخ، سچ ۽ راڻو	30
107	جيرام ابوجهو	ڪرڪٽا لائي سُڪ نه سُتا ناڪنوان	31
110	ڪانجي چوهاڻ	هڪ کليل ڪتاب	32
113	ڊاڪٽر سيتل	ميگهواڙ جاتي جو روشن ستارو	33
115	تيرت اميدائي	سنديش	34
116	تنيراج پيل	خدمت خلق جو علمبردار	35
118	وڪيل پورو	غريبن جو هڏ ڏوڪي	36
120	غلام محمد	گلاب جو گل	37
123	اوم پرڪاش	انمول انسان جي ڪهاڻي	38
126	ديال تپيدار (ر)	ٿر جو هيرو	39

اداري پاران

تخليقي ڪائنات جا رنگ انساني زندگين سان سلهاڙجي هڪ نئين تخليق کي دريافت ڪن ٿا، مسلسل ڳولا ۽ ڪجهه پاڻ جي جستجو ۾ ڪڏهن ماڻهو پاڻ وڃائي ويهي ٿو ته ڪڏهن حاصلات جي بي سڪونيت سان پاڪر پري اڃان به ڪجهه ڪرڻ جي آرزو سان ناتو نه ٿو ٽوڙي، دنياوي سراب کان باخبر انسان ئي پنهنجي پٺيان سارو ٿين جو نه ڪٽندڙ اهڙو سلسلو ڇڏيون وڃن ٿا، جن جي نقش قدم تي هلندي زندگيءَ جا تلخ پيچرا درست ۽ غلط رستن جي سڃاڻپ ۾ معاونت ڪن ٿا، خوش قسمت چئجن اهڙا ڪردار جن جي علمي ۽ عملي خدمتن عيوض سندن زندگيءَ ۾ ئي مڃتا ڏئي پرپور پيٽا پيش ڪئي وڃي، خاص طور جڏهن ڊاڪٽر راڻا سي رانوڙ جهڙا مثالي ڪردار نهايت پٺ تي پيل ريگستاني علائقي ٿرپاڪر ۾ پنهنجي علم جي جوت کي جلائيندي اونڊاه مان روشنيءَ جو تجلو بڻجي سامهون اچن ٿا ته انهن تي رشڪ بجاءِ اتساهه ۽ درس جون ريڪائون اڀرڻ کپن، اهڙي وقت ۾ جتي جڏهن تعليم جو تصور هڪ خواب هجي، تڏهن ڊاڪٽر راڻا سي رانوڙ جي همت، حوصلي ۽ جذبي کي داد ڏيڻ کان سواءِ رهي نه ٿو سگهجي، جنهن نه فقط پاڻ ڪشالا ڪري زندگيءَ جي مقصديت جي حاصلات لاءِ پاڻ پتوڙيو پر پنهنجي علائقي جي نمائندگي ڪندي دنيا کي اهو باور ڪرايو ته معدني وسيلن سان مالا مال ڏڪاريل ٿر جا فرد به پنهنجي اندر اُتم صلاحيتن جي ذخيرن سان سرشار آهن.

ڊاڪٽر راڻا سي رانوڙ پنهنجي مسيحيائي پيشي سان سڃاڻي ۽ سماجي خدمتن آڌار پنهنجي علائقي ۾ اهم مثالي ڪردار جي حيثيت رکي ٿو پر هن ڪتاب ”زندگي جا پيچرا ۽ پنڌ“ جي منظوري تي اچڻ کانپوءِ هڪ تخليقڪار جي روپ ۾ به سامهون آيو آهي، جيڪو پڻ يقينن هڪ خوش آئيند ۽ وقتائتو قدم آهي، ان ۾ ڪوبه شڪ ناهي ته ڊاڪٽر راڻا سي رانوڙ جي زندگيءَ جا تلخ تجربا اسان

لاءِ مشعل راه آهن، هن پنهنجي حياتي ۾ جيڪوبه پوڳيو ۽ پيڙيو ان جو مختصر ذڪر پنهنجي هن جيون ڪٿا ۾ ڪري ڇڏيو آهي، خاص طور ورهاڱي کان اڳ ۽ پوءِ جي بدلجندڙ صورتحال کي قلمبند ڪري سچ ته ڊاڪٽر صاحب نه فقط پنهنجي ماضيءَ جي مشاهداتي زاوين ۽ تجزين کان چٽيءَ طرح روشناس ڪرايو آهي پر پنهنجي علمي صلاحيتن پٽاندڙ انساني خدمتن ۽ پيش ايندڙ رڪاوٽن جي به ڀلي ڀت ڄاڻ ڏني آهي، سندس زندگيءَ جا گذريل لمحا هڪ شفاف آئيني مان حيرت انگيز عڪس جهلڪندي اهڙو پيغام ڏين ٿا، جن کي پڙهندي پنهنجي زندگيءَ جي روايتي سوچن تي پشيماني ٿيڻ فطري ٿيو پوي. هن ڪتاب ۾ موجود تحريرون ۽ تصويرون ڊاڪٽر راڻا سي رانوڙ جي گهڻ پاسائي شخصيت کي اڀاري سامهون آڻين ٿيون، خاص طور سندس همعصر دوستن، ادبي، سماجي ۽ سياسي شخصيتن جي نظر ۾ سندس شخصيت ۽ ڪردار جا اهم پهلو نمايان ٿي اسان کي اهو باور ڪرائين ٿا ته اسان جيئن جيئي، ڀلا ڪو جهان ۾. هي جيون ڪٿا ڪتاب، جنهن ۾ انيڪ پرڏيهي سفر جي يادن سميت دوستن جي ساروڻين جو نه ڪٽندڙ تسلسل ملي ٿو، يقينن پرهندڙن لاءِ لاپائتو ثابت ٿيندو. هونئن به ڊاڪٽر رانوڙ پنهنجي ڌرتيءَ ۽ ڌرتيءَ جي ماڻهن سان محبت ۽ انسيت کي هيٺين سان هنڊائي انيڪ سڀن جي حاصلات لاءِ گهڻو ڪجهه وڃايو به آهي ته اڻ ڳڻيون محبتون ماڻيون به آهن، ڏکڻ ۽ سکن جي اک ٻوٽ جو سلسلو ڪڏهن به ڪٽڻ جو ناهي، جيئن ڊاڪٽر پاڻ هن وقت به پنهنجي فرزند ارجمند جي سخت علالت سبب پريشانين جو ڪُن ۾ ڦاٿل آهي، جنهن جي صحتيابي لاءِ پاڻ سڀئي ڌڻيءَ در دعاڳو آهيون، پاڻ شال گذرندڙ جيون گهڙين کي مسرتن جي مالهائن سان پوئڻ جي سگهه ساري سگهي.

ساجد سنڌي

سمبارا پبليڪيشن حيدرآباد

پنهنجي پاران

20- هيئن صديءَ جي شروعات ۾ پاڪ - هند جون حالتون نيڪ نه هيون، برصغير ۾ انگريزن جي خلاف هلچل شروع ٿي چڪي هئي، خاص ڪري سنڌ صوبي ۾ ٿرپارڪر ضلعو گهڻو پٺ تي پيل هو. تعليم نالي ماتر هئي. باراني زمين جي ڪري ڏڪار گهڻا، کاڌ خوراڪ جي کوٽ ۽ گذر سفر مشڪل ٿي پيو هو. سنڌ سرڪار تلاءُ ۽ رستا ٺهرائڻ تي ڌيان ڏنو ته جيئن پبلڪ کي روزگار مهيا ٿئي. ٻين ملڪن کان امداد ۾ ملندڙ راشن تي گهٽ گذارو هوندو هو. ڪافي اسڪول عارضي طور بند هوندا هئا. بجلي، ريڊيو، ٽيليفون وغيره جي سهولت نه هئي. اهڙيءَ ڏکئي وقت منهنجو جنم هڪ پورهيت هاريءَ ڇانپارام جي گهر ۾ ٿيو. باران زمين به اهڙي جو ڪڏهن آباد ٿئي ته ڪڏهن بچ به ضايع ٿيو ٿي ويو. ضلعي ۾ هڪ يا ٻه فونو گرام هوندو هئا، جتان ڪنور پڳت يا جيوڻي ٻائي جا ڪلام ٻڌندا هئاسين. آئون 5 ڀائرن ماستر پريلولال، اجبو مل، منو مل، ڏيارام، هڪ پيڻ سوهدران ۾ ننڍو هئس، مونکي بچپن کان ئي تعليم پرائڻ ۽ مسڪينن جي مدد ڪرڻ جو ڏاڍو شوق هو. ان وقت کان وٺي مون محسوس ڪيو ته مالڪ مون کي پيدا ٿي تعليم پرائڻ لاءِ ڪيو آهي، منهنجي ذهن ۾ به اهڙي نقطو رهيو ته فقط تعليم ئي انساني شعور آڻي پنٿي پيل قومن ۾ سڌارو آڻي سگهي ٿي. نتيجي ۾ مون کي تعليم جو ڦل نصيب ٿيو جو اڳتي منزل ماڻي.

اسان جي پراچين زماني کان وٺي مطابق جوڳو وٺس رانوڙ مان آهي. پاٽ شجره لکندا هئا ۽ صدين کان رڪارڊ محفوظ ڪندڙ رهيا آهن، جيڪا برادري هينئر هندستان تائين محدود رهجي ويئي آهي. اسان جا وڏا اُتر قنوج، مارواڙ کان ڪاروڙو، چارڻ عمرڪوٽ لڳ کان سينهوئي، ارڻو، ڪوٺاري، ڪاريو غلام شاه

کان جاڳو هريو نڪر سان گڏ هريار وسائي، پوءِ مختلف ڳوٺن ۾ جوڳو پڪڙيا، ڪن حالتن جي ڪري لڏپلاڻ ڪري جيسلمير کان سنڌ ۾ داخل ٿيا. اٽڪل 16- هين صديءَ ۾ نالي بجو جوڳو ۽ هڪ ڪاڙيندو پيل هڪ جاڳو نڪر ذات کي اُٺ جي پيل تان قتل ڪيو، جو بجو جوڳو نيوجور ۾ عيسب فقير وٽ پناه ورتي، نڪرن کان خون معاف ڪرايو ۽ بجو جوڳو ست پيڙهين تائين پوڄڻ جو واعدو ڪيو ۽ عيسب دعا ڏني ته توهان مان لک ٿيندا، ان بعد اسان جو گهراڻو اُتان لڏي عيسب فقير جي درگاه (چور) ۾ اچي پناه ورتي، جنهن کانپوءِ اولاد پاڻ کي عيسب جا مريد ۽ عيسب پوٽا سڏائيندا آهن، ايئن شجرن ۾ ڪئين ڳوٺ ٺهيا، انهن ۾ ڪيمي جو پار، رڙيارو، چاڙهيار، پاڏا سندو، ڪينسر، ڊيپوڙي، ڪياڙو، ڏاڻيارو ۽ ٻيا ڳوٺ به شامل آهن. منهنجي ڏاڏي ”هيمي“ جو به ڏاڏو ”ڪيسو“ ڳوٺ چاڙهيار ۾ اچي آباد ٿيو هو، تن مان ڪي 1965ع ۽ ٻيا 1971ع ۾ هندستان هليا ويا، باقي هتي رهن ٿا، جيڪي مالھڻ ديويءَ کي چڏڻ کانپوءِ اهي سڀ هن وقت عيسب فقير جا مريد آهن. منهنجو جنم 1934 - 05 - 10 تي ڳوٺ چاڙهيار ۾ ٿيو، وڏي پاءُ ڀرپورال سنڌيءَ ۾ فائنل ڪئي ۽ 1942ع ۾ ماستري نوڪريءَ ۾ لڳو، منهنجي داخلا اسڪول ۾ 1940ع ۾ ٿي، ليڪن اسڪول 5 ڪلو ميٽر پري هئڻ ڪري رڪاوٽ ٿي، جنهن سبب 2- سال پڙهڻ کان محروم رهيس ۽ وري 1945ع ۾ پڙهائي شروع ڪئي ۽ ڊبل پروموشن ڪري ايئن پڙهندو رهيس، پوءِ وري 27- ڪلو ميٽر ڏورانهون اسڪول گڏوڻو سٽي ۾ داخلا وٺي پڙهڻ لڳس، جتي اڳتي هلي مڊل جا ڪلاس نه هئڻ ڪري چاچرو اسڪول ۾ 1950ع ڌاري مڊل پاس ڪيم. علم جو اهو سفر جاري رکندي 1952ع ۾ نور محمد هاءِ اسڪول حيدرآباد ۾ داخل ٿيس، جتان 54 - 1953ع جي بئچ ۾ مئٽرڪ پاس ڪيم، انٽر ڊي جي ڪاليج مان پاس ڪري ايم بي بي ايس لياقت ميڊيڪل ڪاليج ڄامشورو مان 1961ع ۾ پاس ڪئي ۽ سگهوئي سروس ۾ آيس. تعليمي سرگرمين ۾ حصو وٺندي، مئٽرڪ پاس ڪرڻ کانپوءِ ئي ايس سي

اي سوسائٽي ايت حيدرآباد ٺاهي، ان جو ميمبر ۽ پوءِ جنرل سيڪريٽري به رهيس، هن سوسائٽيءَ شاگردن جي مالي ۽ اخلاقي مدد ڪئي، منجهن تعليم پرائڻ وارو جذبو پڻ اجاگر ڪيو، جنهن لاءِ اسان جي گروپ جڏا جدا سيڪٽرن جا دورا ڪيا. 1980ع تائين اهو سلسلو هليو ۽ تعليم ۾ ڪافي ترقي ۽ پيش رفت بعد اها سوسائٽي ٻين کي هلائڻ لاءِ ڏني، جيڪا هن وقت به موجود آهي، جنهن مان ايمرجنسي جي صورت ۾ مالي امداد ڏني وڃي ٿي. اهڙي طرح خوشي رام هريجن ٿرست به 1946ع کان هلندڙ هئي. 1952ع کان آئون به ٿرست جو ڪارڪن رهيس. 1965ع کان اڄ تائين ميمبر ورڪنگ ڪميٽي طور لاڳاپيل آهيان. هن ٿرست جي جيڪا به آمدني هوندي آهي، اسان جو چيئرمين سيٺ هوندراج اوتراءِ راجپال سڄي سنڌ ۾ خاص ڪري ٿر جي شاگردن ۾ امداد ۽ اسڪالرشپ ورهائيندو آهي. ساڳئي ريت پاڪستان ميڊيڪل ايسوسيئيشن پي ايم اي جو ضلعي ليول تي 20- سال جدا جدا ضلعن ۾ نوڪري دوران صدر رهيو آهيان ۽ هر ضلعي ۾ فري ميڊيڪل ڪئمپون، سيمينار ۽ ورڪشاپ وغيره منعقد ڪرايا. جن ۾ نالي وارين شخصيتن کي دعوتون ڏيئي کين خصوصي مهمان طور گهرايو ويندو هو. نٿي ۽ سانگهڙ ضلعن ۾ سوين ميڊيڪل ڪئمپ، سيمينار، گونگن ۽ معذورن جي بيمارين ۽ منصوبا بندي جي روڪٿام وغيره جي سجاڳي جا سيمينار به ڪرايا. 6- سال سول سرجن ٿيو ۽ 9- سال سول سرجن اسپتال سانگهڙ ۾ خانداني منصوبابندي لاءِ مٺي لپ اپريشن يونٽ ڪولايو ۽ ٻين هنڌن تي به صحت جي سهولتن پهچائڻ لاءِ ڪوششون ورتيون. ٿرديپ جهڙي وسيع ۽ سرگرم اين جي اوز جي جنرل باڊي جو اڄ تائين ميمبر آهيان ۽ ساليانو ميٽنگ ۾ باقاعدي سان شرڪت ٿيندي رهي ٿي. هنيئر به سانگهڙ، ٺٽو، ٿرپارڪر ۽ ٻين ڏورانهن علائقن مان وڏي انگ ۾ مريض ميرپورخاص مومل ميموريل ميڊيڪل سينٽر ميرپورخاص پهچن ٿا، جتي سندن معالج بنجي ڪفايت ۾ خدمت ڪرڻ فرض سمجهان ٿو. جيڪا جستجو شال حياتيءَ بعد به جاري

رهي.

آئون شڪر گذار آهيان قائم سولنگي، ڊاڪٽر سونو مل کنگهاري، نور احمد جنجهي، سارانگرام ڪاجهروي، انسپيڪٽر گومن مل رانوڙ، وڪيل ارجن داس، سومجي مل ڌارائي، امولڪ ٿري، پروفيسر سچانند، ڊاڪٽر تيرت، معصوم ٿري، جيرامداس ابوجهو، ڪانجي مل چوهاڻ، ڊاڪٽر سيتل، تيرت داس اميدائي، تنيراج پيل، وڪيل پورو مل ڪولهي، غلام محمد لغاري، اوم پرڪاش رانوڙ، تپيدار ديال داس جن مون کي هن ڪتاب لکڻ لاءِ پنهنجا رايو ڏنا، ۽ همٿايو. جڏهن ته مينڌرو ڪاجهروي ۽ دليپ ڪمار رانوڙ پڻ ڪتاب ۾ ڀرپور ساٿ ڏنو.

آخر ۾ آئون اهو چون دس ته پنهنجون سارو ٿيون ۽ ڪردارن جون ڪهاڻيون دنيا ۾ تاريخ جي صورت ۾ ڇڏڻ ضروري آهن ڇو ته پڙهندڙن ۽ ٻڌندڙن کي به ڪنهن نه ڪنهن لکيل حقيقتن مان فائدو ٿي سگهي ٿو. تاريخ هڪ زندهه نالو آهي، خاص ڪري هن ڪتاب جي لکڻ لاءِ انسپيڪٽر گومن مل رانوڙ ۽ قائم سولنگي شروع کان آخر تائين مڪ ڪردار ادا ڪيو آهي، آئون سڀني پائرن ۽ دوستن جو ته دل سان شڪر گذار آهيان، جن هن ڪتاب لکڻ لاءِ منهنجو ساٿ ڏنو آهي.

ڊاڪٽر راڻا ولد چانپارام رانوڙ

سيتلائيٽ ٽائون، يونٽ 3- ميرپورخاص

03363766914

مهاڳ

زير نظر ڪتاب جو موضوع هڪ اڏول ۽ هيرو نما شخصيت جو آهي ۽ ان شخصيت جون پنهنجي هٿن سان اهو سڀ ڪجهه سلوڻي سنڌي ۾ بيان ڪيو آهي، جيڪو هن پنهنجي ٻالڻ کان وٺي ٻڍاڻ تائين جاکوڙيو، تڪليفون ڏنيون ۽ ڪاميابيون ماڻيون.

هن هيرو جي جنگ جو ميدان تعليم جو ميدان آهي، هڪ ٻارڙو اهڙي هنڌ پيدا ٿئي ٿو جتي تعليم جو تصور هڪ طلسمي خزاني وانگر آهي، جنهن کي حاصل ڪرڻ لاءِ هڪ معصوم هيرو اڏول ارادو ڪري ٿو، ڪوهن جا ڪوهه پنڌ ڪري تعليم شروع ڪري ٿو، پرائمري کانپوءِ مڊل، هاءِ اسڪول توڙي ڪاليج جي تعليم به پرائي درن جا ڌڪا کائي، هاسٽلن ۾ رهي حاصل ڪري ٿو ۽ نيٺ ايم بي بي ايس ۾ داخلا وٺڻ ۾ ڪامياب ٿئي ٿو ۽ ڊاڪٽر ٿي وڃي ٿو. سڄو سفر پراڻن درن تي رهڻ، اسڪالرشپن ۽ ٽيوشنون پڙهائي پنهنجي آمدني سان پورائو ڪري ٿو. ڊاڪٽر ٿي وڃڻ کانپوءِ اهم عهدن تي رهڻ سندس حق بڻجي ويو، پر ميگهواڙ جاتي سان لاڳاپيل هئڻ ۽ پهريون ڊاڪٽر هئڻ ڪري وڪ وڪ تي مشڪلاتن کي منهن به ڏيڻو پيو ته ڪاميابين جا موقعا پڻ حاصل ڪيا.

ڪتاب جي موضوع ۽ ليکڪ ڊاڪٽر راڻا سي رانوڙ پنهنجي آتم ڪٿا تمام آسان ۽ سلوڻي سنڌي ۾ بيان ڪئي آهي، جنهن ۾ ڪابه ادبي مهارت، پيچدگي، محاورا، تاريخي حوالا وغيره شامل نه ڪيا آهن پر هو پنهنجي ڪهاڻي اسان کي ايئن ٻڌائي پيو جڏهن تازو سفر تان موٽي ايندڙ نوجوان پنهنجي گهر ڀاتين کي سفر جو قصو ٻڌائيندو هجي. سندس هي ڪتاب پنجن حصن يعني ٻالڻ، تعليم، ڊاڪٽر طور نوڪري ڪرڻ، رٽائرمينٽ

کانپوءِ سرگرميون، ڪجهه يادگيريون، پرڏيهه جا دورا ۽ آخر ۾ ويجهن دوستن پاران سندس ڪردار تي روشني وجهڻ ۽ پيتا ڏيڻ تي ٻڌل آهي.

پهرين ٻالپڻ ۽ تعليم واري باب ۾ ليکڪ اهي حالتون بيان ڪيون آهن ته ڪيئن تعليم اڻلڀ هئي ۽ ڪيئن ان کي ناياب خزانو سمجهيو ويندو هو، جنهن کي حاصل ڪرڻ لاءِ هن پڪو پهم ڪيو، ڳوٺ ۾ اسڪول نه هئڻ باوجود پهرين 5 - 6 ڪلو ميٽر پري پيدل پنڌ ڪري ۽ پوءِ 27- ڪلو ميٽر پري پرائي گهر ۾ رهي پرائمري تعليم حاصل ڪئي. سندس تعليم دوران هندستان جو ورهاڱو ٿئي ٿو، حالتون اُلت پلت ٿي وڃن ٿيون، ماڻهو سر ۽ عزت بچائڻ خاطر پنهنجو وطن ڇڏين پيا پر ڊاڪٽر جي والدين نه رڳو ملڪ نه ڇڏيو پر ڇاپرو شهر ۾ راڻا جي تعليم جاري رکي، جتان به صرف مڊل جو امتحان پاس ڪري سگهيو ۽ ميٽرڪ لاءِ ٿرڪان حيدرآباد پهچي نور محمد هاءِ اسڪول ۽ ڊي جي ڪاليج مان ڪاليج پاس ڪري ايم بي بي ايس ۾ داخلا وٺڻ واري انتهائي ڪنن ۽ پرتجسس مرحلي کي هن باب ۾ بيان ڪيو ويو آهي. هي مرحلو طئي ڪرڻ تي راڻا سي رانوڙ جس لهي پر سندس والدين کي به سلام هجي، ليکڪ پنهنجي ننڍپڻ جو ذڪر ڪندي ان وقت ڏنل جهنگلي جيت، تتر، مور ۽ هرڻن جون ساروڻيون به نه ٿو وساري.

ڪتاب جي ٻي حصي ۾ ڊاڪٽر جي حيثيت ۾ پهرين نوڪري ننگرپارڪر ۾ ڪرڻ، پوءِ ڳوٺن ۾ وڃي صحت جي معاملن تي اڀياس ڪرڻ ۽ ان کانپوءِ سنڌ ۽ بلوچستان جي مختلف ضلعن، شهرن، جهڙوڪ ٽنڊو محمد خان، لس پيلو، ٺٽو، سانگهڙ، ميرپورخاص ۽ ٻين هنڌن تي ميڊيڪل آفيسر توڙي سول سرجن جي حيثيت ۾ جيڪي خدمتون ڏنيون ۽ محبتون ڪمايون ان جو ذڪر به تمام سهڻن لفظن ۾ بيان ٿيل آهي، ڪاميابين سان گڏ مشڪلاتون به اٿتر هونديون آهن. اهو به جيڪڏهن هڪ غريب جاتي جو فرد اعليٰ عهدي تي ويهي حڪم

هلائي ته ڊاڪٽر راڻا ٿورو ان کي بيان ڪيو آهي، جنهن ۾ هڪ واقعو ٻن ماتحت ملازمن کي بدلي ڪرائڻ تان سندس ڌرم ڀتني جو ڏکوئيندڙ قتل شامل آهي.

ٽئين مرحلي ۾ ريتائرمينٽ ڪانپوءِ ميرپورخاص ۾ ڪلينڪ کولي عوام جي خدمت ڪرڻ، سماجي ڀلائي جي ڪمن ۾ سرگرم رهڻ، جيڪو عمل هن شخص شاگردي واري دور کان شروع ڪري ڇڏيو هو. خاص ڪري شڪارپور واري سينٽ ”خوشي رام ٿرست“ سان واڳجي سڄي سنڌ خاص ڪري ٿر جي شاگردن کي تعليم جي شعبي ۾ سرڪار واري اڻملهه ڪردار کي هن باب ۾ سهڻن سادن لفظن ۾ بيان ڪيو ويو آهي. ساڳئي وقت ليکڪ پنهنجي خاندان ۾ ايندڙ تبديلين جهڙو ٿر مان لڏي مير لائيڊي اچڻ، شاديون، ٻارن جي جنم جي خوشي پرين لمحن توڙي صدمي پريل لمحن کي به چڱي نموني بيان ڪيو ويو آهي.

ڪتاب جي چوٿين حصي ۾ ملائيشيا، نيپال ۽ سري لنڪا جي دورن کي اهڙي ته سٺي، سادي ۽ چٽي نموني بيان ڪيو ويو آهي، جو پڙهندڙ جي دل ڇڪجي وڃي ٿي ته هو به انهن منظرن جو ديدار ڪري، جنهن ۾ خاص طور ملائيشيا هوٽلن، رستن، اتي روز مينهن پوڻ واري آبهوا، پارڪن، غارن، مندرن، راجائي محل جا منظر ۽ انهن نقش کي انتهائي چٽي نموني بيان ڪيو ويو آهي، جيئن هڪ غار ۾ مٽي ويڙو آهي.

168- ڏاڪا، پوءِ غار ۾ گهڙڻ، يعني ليکڪ ان مهل ڏاڪا ڳڙيا ۽ نوٽ ڪري لکيا ۽ هتي بيان ڪرڻ هڪ عام ليکڪ ته ڇا پر چڱي وڏي ليکڪ جي وس جي ڳالهه ناهي. ساڳئي نموني نيپال ۾ هڪ مندر ۾ 155- ڏاڪا هيٺ لهي مندر ڏسڻ ۽ اهي ڏاڪا ڳڙيا اڄ بيان ڪرڻ جو ڪمال هن ڪتاب ۾ نظر آيو. پرڏيهه جو سفر نامو هجي، لفظن جي ڪابه ڪاريگري نه، ڪوبه تاريخي حوالو نه، سفر جي ڪابه پيچيدگي نه، هڪ هنڌ بيان ڪيل آهي، سري لنڪا لاءِ ٻڌندا هئاسين ته ڏاڍو سرسبز ۽ تاريخي، سامونڊي بندرن وارو ملڪ آهي، ان کي ڏسڻ لاءِ ٿريول وارن کان پئڪيج

ورتوسين ۽ ڪراچي کان جهاز ذريعي شام جو 4- وڳي ڪولمپور پهتاسين، اها تن جملن واري ڪهاڻي وڏو ليڪڪ لکي ها ته اڌ ڪتاب پري ۽ نچوڙ ساڳيو، ٻئي هنڌ ذڪر آهي ته ان ڏينهن تي نروليا شهر وڃڻو هو، جيڪو راوڻ جي گادي جو هنڌ هو، چئو طرف ڀنڊون، پارڪ وغيره ڏسي ذهن ۾ آيو ته راوڻ نهايت خوش نصيب هو. “آخري حصي ۾ ملندو انهن شخصيت جي املهه لفظن جي پيٽا، جيڪي ڊاڪٽر راڻا سي رانوڙ جي ويجهو رهيا، ڏک سک ۾ ساٿ ڏنو ۽ ٻئي انتظار ڪيائون ته اهڙو ڪو موقعو ملي جو ڊاڪٽر صاحب کي لفظن جي پيٽا ڏجي، انهن شخصيتن ۾ قائم سولنگي، گومن مل رانوڙ، ارجن داس وڪيل، ديال داس، پروفيسر سچانند پنواريا، امولڪ ٿري، ڪانجي مل چوهاڻ ۽ سومجي ڌارائي ۽ ٻيا شامل آهن. هن ڪتاب مان سبق ملي ٿو ته نهيل رستي هلڻ يا گاڏي ڊوڙائڻ سولو آهي پر نئون رستو ٺاهڻ ۽ سفر جاري رکڻ ڏکيو آهي. جهاز تي چڙهي 20- هزار فوٽ اوچو اڏام سولو آهي پر بنا جهاز جي 20- فوٽ مٿي اڏامڻ جون ڪاميابيون ڊاڪٽر راڻا سي رانوڙ ۽ ان دور جي عظيم انسان ماڻي ڏيکاريون. اميد ته اسان جي نئين ٽهي جانوجوان غريب جاتي ميگهواڙ ٻار جي خوشي، ارادي ۽ عمل تي ٻڌل هن رڪارڊ مان ضرور لاپ پرائيندا ۽ پنهنجا تجربا پنهنجي ايندڙ نسلن کي منتقل ڪندا رهن.

ساٿ سلامت
سارنگرام ڪاجهروي

راڻا سي رانوڙ جو بچين ۽ شروعاتي تعليم

منهنجو جنم ته 10- مئي 1934ع تي ڳوٺ ڇاڙهياري ٿيو. ڪينسر تعلقه ڇاڇرو ۾ ٿيو، جڏهن مون شعور سنڀاليو ته 1940ع ۾ مائٽن مون کي پرائمري اسڪول ۾ داخلا ڏياري، جيڪو اسان جي ڳوٺ کان 5-ڪلو ميٽر پري هوندو هو، جتي صبح سويري تياري ڪري اسڪول ويندا هئاسين. مون سان گڏ مون کان وڏو ڀاءُ ڏيارام به پڙهندو هو.

مون کي ياد آهي ته اُن مهل ٻي مهياڀاري لڙائي شروع هئي. 1940ع کان 1945ع تائين هلندڙ انهيءَ جنگ دوران اسان اسڪول مان ايندي ويندي ڪارا جهاز هيٺ اڏامندي ڏسي ڊڄندا هئاسين. تڏهن ڏاهليءَ جو شهر سنو آباد هو، انهن ڏينهن ۾ اسان پرائمري اسڪول ۾ 350 - چوڪرا ۽ چوڪريون پڙهندا هئاسين ۽ اسان جو استاد مهاديو صاحب ۽ ٻيا به هوندا هئا، پڙهائي سخت هوندي هئي. ايتري قدر جو سڄو ڏينهن پڙهائي ٿيندي هئي. رڳو مختصر رسيس ملندي هئي. البت پري پري جي ڳوٺن مان ايندڙ شاگردن کي سج لهڻ کان اڳ گهر پهچڻ لاءِ موڪل ملندي هئي. ان دور ۾ ٿر جو تصور ڪرڻ سان به ذهني سڪون ٿو ملي، ڪاش...!! ٿر تي وري اُهي ساڳيا ڏينهن موتي اچن جتي هر طرف امن ۽ پائيچاري جا بادل محسوس ٿيندا هئا، راڄوڻيءَ ۾ ننڊ وڌائي جو لحاظ، همدردِي، احساس ۽ پاپ کان پري ماحول هو. جهنگلي جيوت جو حُسن ايترو ته هو جو اسان جڏهن اسڪول ڏانهن ويندا هئاسين ته، گس هلندي اسان تي هرڻ جهلون ڪندا هئا، تتر، ٻاٽيڙ، تلور، لوڪڙ ۽ گدڙ وارياسي پتن ۽ گسن تي گهمندي نظر ايندا هئا ۽ ڪڏهن جانورن جي ڊپ کان اسين دڳ به تبديل ڪندا هئاسين.

مون 1940ع ۾ ٻاراڻو ۽ 1941ع ۾ پهريون پڙهڻ شروع

ڪيو ته مونسان گڏ اسڪول هلندڙ منهنجو ڀاءُ ڏيارام اسڪول ڇڏي پڇي ويو، پوءِ آئون اڪيلو ۽ ڪوهين پنڌ ڪري اسڪول وڃڻ جهڙو نه هئس، جنهن ڪري آءُ ٻه سال اسڪول وڃڻ کان محروم رهيس، نتيجي ۾ 1942ع ۽ 1943ع سال ضايع ٿيا.

1944ع ۾ وري پڙهڻ شروع ڪيم، 1945ع ۾ (ڊبل پروموشن) ٻه درجا گڏ امتحان ڏيڻ بعد 1947ع ۾ پرائمري اسڪول گڊڙو سٽي ۾ داخلا ورتي، ان وقت اسڪول ۾ هڪ ڊرامو ”پوڙهي جو پرڻو“ اسٽيج ٿيو ته مون ان ۾ هيرو يعني گهوت جو ڪردار ادا ڪيو هو.

1948ع تائين مڊل اسڪول گڊڙو سٽي ۾ پڙهڻ دوران آءُ پنهنجي پيڻ جي گهر رهندو هئس، ڇو ته اتان کان اسان جو ڳوٺ 27- ڪلو ميٽر پري هوندو هو.

اڳتي هلي 1949ع ۾ گڊڙو سٽي مان خراب حالتن جي ڪري لڏپلاڻ شروع ٿي ويئي، اڪثريت هندستان هلي ويئي، منهنجو پيڻ پيو ۽ پيڻ به لڏي وڃي پرڏيهه وسايو. گڊڙو ۾ ڪانگريس وارن جو وڏو آڏاڻو هو، جتي فورس اچي ويهي رهي، لڏپلاڻ جي ڪري سرڪار انگريزي پنج ڪلاسن مان گهٽائي ٽي ڪلاس ڪيا، ته آئون اڳي ئي چوٿين درجي ۾ هئس، اسڪول پڙهائي دوران آئون والي بال، ڪبڊي ۽ پاڻيءَ ۾ ترڻ به سکي ويس.

هوڏانهن جوڌپور جي راجا جي حڪومت هئي. 1947ع کان 1953ع تائين پاسپورٽ وغيره جو اوائلي دور هو، ۽ اڄ وڃ عام هئي. اسان ڪڏهن ٻي ۽ ٽئين ڏينهن ٻاهر مير گهمڻ ويندا هئاسين. اهڙي طرح آئون به پنهنجي پيڻ سان ملڻ لاءِ ٻن مهينن لاءِ هندستان ويو هئس. جتان 1950ع جي اوائل ۾ پنهنجي ڳوٺ ڇاڙهيار وايا گڊڙو آيس، پوءِ اچي مڊل اسڪول ڇاڇرو ۾ پڙهائي شروع ڪئي.

مبئي يونيورسٽي موجب - ڪلاس ۾ مئٽرڪ پاس ٿيندي هئي، تنهن ڪري آءُ اتان کان پنجون مڊل ڪلاس ڪري

1952ع ۾ نور محمد هاءِ اسڪول حيدرآباد ۾ ڇهين انگريزيءَ ۾ داخلا ورتي، جتي مون کي رهائش ۽ تيوشن پڙهائڻ جو آسرو مليو هو.

انهن ڏينهن ۾ ٿر ۾ تعليم نالي ماتر هئي، تعليم جو اهو حال هو جو سڄي ٿر ۾ مٺي ۽ ڏيپلو هاءِ اسڪول آباد هئا، سفر فقط گهوڙن، اٺن ۽ پيادل ٿيندو هو ۽ ان وقت اڃان ڪيڪڙن جي شروعات ٿي هئي. ياد رهي ته ان وقت بمبئي يونيورسٽي جو ڪورس سنڌ يونيورسٽيءَ ۾ رائج هو. 1955ع ۾ سنڌ يونيورسٽي ۾ نئون ڪورس رائج ٿيو، پراڻي ڪورس موجب 11 - 12 سال پڙهائي ڪرڻ بعد مئٽرڪ پاس ٿيندي هئي. ٿر ۾ ٻار کي سندن مائٽ مشڪل سان 6- سالن جي عمر ۾ داخل ڪرائيندا هئا. مطلب ته ٿر ۾ تعليم حاصل ڪرڻ ڏونگر ڏورڻ جي برابر هو.

حيدرآباد ۾ منهنجي رهڻ جو بندوبست ٽريننگ ڪاليج فارمن جي هاسٽل ۾ ٿيو هو، جتي پڙهائي جو هنڌ رات جو پارڪ ۾ اسٽريٽ لائيٽ جي سهاري هوندو هو. 1952ع ۾ مون پرائيويت تيوشن پڙهائڻ جا في ٻار تي 5- رپيا رکيا ۽ اسڪالرشپ ملندي هئي، جيڪا 12- رپيا ماهوار هئي، جڏهن ته منهنجو ماهوار خرچ 15- رپين کان 20- رپين تائين هو. ان کانسواءِ خرچ جي پوري لاءِ منگل آشرم ٿاڻو بولاخان مان ٻاڻو ڏيان گر پڻ مالي امداد ڏيندو هو.

آئون پڙهائي کان پوءِ ورزش ۽ ڊبيل ۾ به حصو وٺندو هئس. استاد اله بخش سومرو اسان کي ٽريننگ ڪاليج جي آکاڙي ۾ ورزش ڪرائيندو هو. ياد هجي ته ڇهين درجي ۾ مون پهريون نمبر ڪنيو ته، ان وقت جي وزير تعليم قاضي محمد اڪبر مون کي انعام ڏنو هو.

1953ع ۾ گلي جي بيماريءَ لڳاتار تنگ ڪيو ۽ پڙهائي ۾ به خلل پئي پيو. ڊاڪٽر ناريءَ اسپتال ۾ داخل به ڪرايو، پر اڪيلو هئس ۽ وسيلا به گهٽ هئڻ ڪري، آپريشن نه ڪرائي

سگهيس، 1954ع جنوري ۾ مئٽرڪ جو امتحان ڏنم، جنهن ۾ ارت ميٽڪ جو اضافي پيپر پڻ ڏنو. بيماريءَ سبب پوزيشن ته ڪونه ڪئي پر نتيجو بهتر آيو. اڳتي پڙهڻ لاءِ فرسٽ ييئر بايولاجي ۾ داخلا وٺي پڙهائي شروع ڪيم، شام جو لائبريريءَ جي ڪتابن جي وڌيڪ مدد وٺندو هئس. انهن ڏينهن ۾ خوشي رام هريجن ترسٽ جيڪب آباد مان به اسڪالرشپ جي مدد ملڻ شروع ٿي ۽ ايئن خرچ جو پورا ٿيندو رهيو ۽ پڙهائي جاري رهي. هڪ دفعي دوست پيمر سنگهه جيئال صلاح ڏني ته 10- رپيا خرچو هٿ ڪر ته ڪراچي گهمائي اچان. پهريون دفعو ڪراچي گهمڻ ۽ ڏسڻ جو شوق ٿيو. صبح سوير ترين ۾ 15- آنا ڪرايو ڏئي پهتاسين. ٿرام بس ڪراچي ۾ هلندي هئي. ان ۾ هڪ ٽڪو ڪرايو ڏئي، ڪياماڙي، گارڊن ۾ چڙيا گهر ۽ پوءِ ڪلفٽن وغيره ڏسي، رات جو حيدرآباد موٽي پهتاسين ته ڏنم ڪيسي ۾ 8- آنا بچي پيا هئا. 1956ع ۾ گورنمينٽ ڊي جي ڪاليج حيدرآباد ۾ انٽر بايولاجي جي پڙهائي ۾ گذريو، ساڳئي سال لياقت ميڊيڪل ڪاليج حيدرآباد ۾ ايم بي بي ايس ۾ داخلا وٺي پڙهڻ شروع ڪيم. هاڻ ته وِتر خرچ وڌي ويو هو، ليڪن سرڪار پاران اسڪالرشپ چئن سالن لاءِ 30- رپيا ساليانا منظور ڪيا. سيٺ خوشي رام ترسٽ پاران به سالانو 120- رپيا ملندا هئا. گڏوگڏ فرسٽ ييئر ايم بي بي ايس دوران به مون ٽيوشن ڏيڻ جاري رکي هئي. انهيءَ سال ”شيڊيولڊ ڪاسٽ“ تعليمي سوسائٽي حيدرآباد ريجن ٺاهي هئي. ان جو آئون جنرل سيڪريٽري طور سڄو ڪم سنڀاليندو هئس. اها هنيئر به موجود آهي. انهن ڏينهن ۾ لياقت ميڊيڪل ڪاليج جو پرنسپال ڪرنل نجيب الله هو، جنهن حيدرآباد مان ڄامشورو ڪاليج کي مُنتقل ڪرڻ لاءِ ڪوششون ورتيون هيون. ايئن سيڪنڊيئر ايم بي بي ايس ۾ شفٽ ٿي ڄامشورو وياسين. ياد رهي ته اسٽوڊنٽس جي انهيءَ بئچ ۾ صرف 13- جڻا ايم بي بي ايس لاءِ چونڊجي سگهيا هئاسين. انهن ڏينهن ۾ ميڊيڪل جي رزلٽ داخلا لاءِ سخت

نڪرندي هئي. انهيءَ بئنج ۾ 70- سيڪڙو فيل ۽ 30- سيڪڙو مس پاس ٿيا هئاسين، جن ۾ منهنجا هم ڪلاسي دوست ڊاڪٽر سلطان فاروقي، ڊاڪٽر رامچند موٽواڻي، ڊاڪٽر امير علي شورو جيڪو هينئر به لياقت نيشنل اسپتال ڪراچي ۾ دين جي پوست تي آهي. ايئن چئني جو مونو گرام ”فراز فريندس“ رکيوسين. جن ۾ چوٿون آئون ڊاڪٽر راڻا سي رانوڙ هئس، ايئن ته ڊاڪٽر قمر النساء قاضي آف خيرپور به گڏ پڙهندي هئي.

هاڻ آئون ڄامشورو ۾ لياقت ميڊيڪل ڪاليج جي هاسٽل ۾ رهڻ لڳو هئس، ۽ شام جو بس ۾ اچي بمبئي بيڪري جي سيٺ جي نياڻي شيرين کي ٽيوشن پڙهائيندو هئس، جيڪا پوءِ هانگ ڪانگ هلي ويئي. مون کي بيڪري تي پهچندي ئي فريش بسڪيٽ ملندا هئا، ايئن 1958ع تائين سلسلو جاري رهيو.

جڏهن وئڪيشن ٿيندي هئي ته، آئون شڪارپور ويندو هئس، ڪنڌڪوٽ ۾ سيٺ خوشي رام جي زمين تي رهڻ ٿيندو هو ۽ ترست لاءِ ڪم ڪرڻ جي سلسلي ۾ سڄي سنڌ ۾ وڃڻ ٿيندو هو. سيٺ صاحب به مون تي تمام گهڻو اعتماد ڪندو هو. خاص ڳالهه ته، ترست پاران اسڪالرشپ هر هڪ شاگرد کي پنهنجي هٿ سان ڏيندو هو. آئون اڄ به انهيءَ ترست جو ورڪنگ ڪميٽي جو ميمبر ۽ ترستي آهيان. سنڌ ۾ ڪميونٽي جي جاڳرتا ۽ تعليم لاءِ هميشه جذبي سان عملي طور ڪم ڪيم، ترست پاران خدمت جو ڪم اڄ به جاري ۽ ساري آهي.

1958ع جي ڊائري موجب فرست پروفيشنل ايم بي بي ايس يعني سيڪنڊيئر جُون مهيني ۾ پاس ڪري ٽرڊيئر ايم بي بي ايس ۾ آيس، انهن ڏينهن ۾ مارشل جنرل محمد ايوب خان ملڪ ۾ مارشل لا لڳائي هئي. هوڏانهن شيڊيولڊ ڪاسٽ تعليمي سوسائٽي جي گڏجاڻي پٿورو تي رکي ويئي، جتي سڀئي عهديدار آيا هئا. هونئن به هر سال پٿورو ۾ رهائيون ٿينديون هيون.

منهنجي 1959ع ۾ پڙهائي ته جاري رهي، مگر گلي جي

تڪليف ٿيندي رهندي هئي، انهيءَ سال ٿرڊيئر ايم بي بي ايس به پاس ڪيم، ان سال آئون جڏهن ٿر گهمڻ آيس ته ڪيترن هنڌن تي مريضن جو علاج به ڪيم.

سيٺ خوشي رام ٿرست جي سالڀاني ميٽنگ گهڻو ڪري ڌرمڊاس وريائي وٽ سندس حيدرآباد واري گهر تي ٿيندي هئي، جيڪو سنڌ جو ڊپٽي منسٽر به هو. مزي جي ڳالهه ته هو فارسي جو ماهر هو. نور محمد هاءِ اسڪول ۾ جڏهن پاڻ استاد هوندو هو ته، اسان کي فارسي پڙهائي هئائين. 1960ع هيءَ سال منهنجي فائينل جو هو. انڪري ٻيون سرگرميون بند ڪري، پڙهائي تي وڌيڪ توجهه ڏيڻي پيئي. ان ئي سال ڪرنل نجيب الله صاحب بدلي ٿي ملتان نشتر ميڊيڪل ڪاليج ويو. پاڻ ايل ايم سي لاءِ وڏي جاکوڙ ڪئي هئائين. چار سال رهي نرسنگ هاسٽل ۽ ٻيا هاسٽل تعمير ڪرايائين. جڻ ته لياقت ميڊيڪل ڪاليج کي پيرن تي بيهاري ويو. هوڏانهن مون اپريل 1960ع جي شروعات ۾ محنت ڪري فورٽ ٻيئر ايم بي بي ايس امتحان پاس ڪري ورتو هو. 1961ع ۾ ايم بي بي ايس پاس ڪري نوڪريءَ لاءِ درخواست ڏنم، ڇاڪاڻ ته مالي، مشڪلات سبب هڪ سال هائوس جاب نه ڪري سگهيس. مون کي اسسٽنٽ ميڊيڪل آفيسر جو عارضي آرڊر مليو. انهن ڏينهن ۾ هائوس جاب لاءِ پگهار نه ملندي هئي.

نوڪري جو دور

26- آڪٽوبر 1961ع تي سول اسپتال ميرپورخاص ۾ ڊيوٽي شروع ڪيم. اهڙي طرح 1962ع ۾ جڏهن وري مون پبلڪ سروس ڪميشن پي سي ايس پاس ڪيو ته پاڪستان هيلٿ سروسز ڪلاس ٿو ۾ مون کي 13- آڪٽوبر 1962ع تي ننگر پارڪر لاءِ ميڊيڪل آفيسر ڪري موڪليو ويو. ان وقت گزيتيڊ ميڊيڪل آفيسر جو پگهار 250- رپيا هوندو هو. ان وقت ننگر پارڪر جي ٿر وار علائقي ۾ ماما پڪڙجي ويئي هئي، جنهن جي ڪري ڊائريڪٽر هيلٿ خاص هدايت ڪئي ته متاثر علائقن کي وزت ڪري رپورٽ ڏيان. تڏهن آئون ڏاني ڏانڊل کان رتباري، سُوڪليون، مهلاڻو، اوئي، اهڙامار ۾ رات رهي صبح الهرڪيئي جو تڙ، عبدالرحيم جي تڙ کان ٿيندو بلهاري ويس، جتي رينجرس جي پوسٽ هئي، جتان ڊائريڪٽر هيلٿ سروسز کي وائيليس تي پوزيشن ٻڌائي، ايئن اُتان کان ٿيندي ڌاتر ڏني جو تڙ، ريشم سميڄو جو تڙ، اُتي به ”ماما“ جا ڪيس مليا، جتي ڳوناڻن کي دوائون ڏئي ۽ روڪٿام جا طريقا سمجھائي، ويڪسين جي ٽيم اُتي ڇڏي ۽ پوءِ رات جو دير سان اوئي ڳوٺ اچي رهيس ٻئي ڏينهن ڏاني ڏانڊل وٽان ننگر پارڪر پُهچي تفصيلي رپورٽ موڪلي هئي، ان ۾ جيڪا مون ٿريس لکي ته ماما هتي ڪيئن ۽ ڪٿان پهتي. ان تي بالا آفيسر بيحد خوش ٿيا ۽ ڏي سي علمدار رضا جڏهن ننگر پارڪر آيو ۽ ساڻس مير حاجي محمد بخش ٽالپر ۽ مير احمد خان پڻ هئا. 7- ڏينهن ننگر پارڪر ۾ رهيا. شڪار ڪيائون ايتري وقت ترسڻ جي ڪري ساڻن به ڪچهريءَ جو موقعو مليو.

ننگر پارڪر مان بدلي ٿي ٽنڊو محمد خان ۾ اسسٽنٽ ڊسٽرڪٽ هيلٿ آفيسر ٿيس ته مون کي گاڏي مهيا ٿي ۽ شاه ڪريم بلڙي، گولاڙجي، ٽنڊو غلام علي ۽ ٻيا هيلٿ سينٽر

منهنجي نگراني ۾ ڏنا ويا. جتي هر طرح ڊولپمينٽ لاءِ ڪوشش ورتي. 1964ع سڄو سال اي ڊي ايڇ او، ٽنڊو محمد خان رهيس، انهيءَ سال سنڌ ۾ وڏي ٻوڏ (قدرتي آفت) جي صورت ۾ آئي هئي. وڻن ۽ پڪين جي پيلاڙ کان سواءِ انساني جانيون وڏي تعداد ۾ ضايع ٿيون هيون. مون کي حڪم مليو ته ماتليءَ کي هيڊ ڪوارٽر بنايان، ايان 13- گاڏيون حوالي ڪري ٽڪرا ٽوڙ ڪرڻ لاءِ چيو ويو، جتان دنبالو، ڪڍڻ، گولاڙچي ۽ ٻيا علائقا ڇاڇي ڏنا جيڪي سڀ پاڻي هيٺ هئا. متاثرين کي ٿرت ميڊيڪل رليف ڏيڻ لاءِ ڪافي ڊاڪٽر لياقت ميڊيڪل ڪاليج ڄامشورو جا هئا، مون ساڻ ڏنا ويا. روزانو حيدرآباد جي ڊپٽي ڪمشنر وسيم صاحب کي رپورٽ به ڪندو هئس. 1965ع ۾ هندستان ۽ پاڪستان وچ ۾ جنگ لڳي، انهن ڏينهن ۾ مون کي ”بيلا“ شهر آف بلوچستان جيڪو اڳ ڪراچي ڊويزن ۾ هو، بدلي ڪيو ويو ۽ ايئن 1965 - 09 - 19ع تي ٽنڊو محمد خان جي چارج ڇڏي. ”بيلا“ شهر بلوچستان لاءِ روانو ٿيس. 1965 - 09 - 22ع تي جنگ بندي ٿي ويئي ۽ سڪون ٿي ويو هو. انهيءَ ڏينهن خبر ملي ته، اسان جي ڳوٺ تي انڊين آرمي قبضو ڪيو آهي، انڊين فوج رتنور ۽ اسلام ڪوٽ کان به اورتِي مني رستي پهتي هئي ۽ پوءِ سيز فائر بعد موٽي ويئي، تن ڏينهن منهنجو پڙهائي واري وقت جو ساٿي ڊاڪٽر احمد علي ڊومڪي ڇاڇرو ۾ ميڊيڪل آفيسر هوندو هو، جيڪو خراب حالتن جي ڪري ڳوٺاڻن جي مدد سان اُٺ تي چڙهي عمرڪوٽ ۽ ميرپورخاص پهتو هو، پر اُٺون سون مياڻي کان اٿل شهر کان بيلا شهر پهتس، ياد رهي ته اڳ لس بيلا اسٽيٽ هئي، جنهن کي تبديل ڪري لس بيلا ڊسٽرڪٽ ڪيائون ۽ ٻيا شهر هيڊ ڪوارٽر رکيو ويو، جتان پوءِ 1968ع ۾ ضلع هيڊ ڪوارٽر بيلو شهر مان ختم ڪري ”اٿل“ کي ڪيائون. انهيءَ دوران 10- مهينن تائين مون وٽ 3- چارجون رهيون. ڊي ايڇ او انچارج ضلع بيلا، (ايم ايس) ميڊيڪل سپرنٽينڊنٽ ۽ ميڊيڪل آفيسر انچارج. ان وقت ضلعي بيلا بلوچستان ۾ عوام

جو پنهنجي معالجن تي تمام گهڻو اعتماد هو ۽ عزت ڏئي پنهنجو علاج ڪرائيندا هئا. اهڙي بهتر ماحول ۾ ماڻهو نهايت سادا ۽ سڄاهڙا لڳندا هئا. ياد رهي ته انهيءَ مصروفيت باوجود آءٌ موڪل وٺي خوشي رام ٿرست جي ميٽنگ ۾ سکر پهچندو هئس. ذڪر ڪندو هلان ته، اپريل 1964ع ۾ هڪ مهيني جو ڪورس لاهور جي ”انسٽيٽيوٽ آف هائيجن اينڊ پريوينٽو ميڊيسن“ ۾ ڪيو، اتي هاسٽل ۾ رهندا هئاسين جتي عيد جي 3- ڏينهن موڪل ٿي. دوستن صلاح مشورو ڪري گهمڻ لاءِ راولپنڊي، ڪوه مري، لانڍي ڪوٽل ۽ پوءِ پشاور وياسين جتي ڪا نمائش لڳل هئي، تفريح ڪري ٽئين ڏينهن موٽي لاهور ڪلاس اٿينڊ ڪيوسين. انهيءَ ”اورينٽيشن ڪورس“ دوران اسان کي ٻه ٻه راتيون فيلڊ ۾ للياڻي، بيديان ۽ ٻين هيلٿ سينٽرن تي ٽريننگ لاءِ وٺي ويندا هئا. ڪورس دوران ميڊيڪل شعبي جي قابل شخصيتن سان ملاقاتون به ٿيون. 1967ع سڄو سال ٻيلا شهر ۾ رهيس، اڪثريت ۾ رهندڙ رونجها، خاصخيلي ۽ ٻيون برادري هيون. سوشل ايڪٽوئي طور اتي اسان اسٽيج ڊرامون مها ڀارت جو پروگرام ڪيو، جيڪو پنج راتيون هليو، ان جو ليکڪ ۽ هدايتڪار به آئون هئس، انهيءَ سال سيٺ خوشي رام دريانو مل ديهانت ڪري ويو ۽ منهنجو دوست ڊولپمينٽ آفيسر انور علي سميچو ڊيپوٽيشن وٺي هڪ مهينو ”ٻيلا“ آيو هو.

1967 - 11 - 17 ماتا جي جانچ جي لاءِ ڊائريڪٽر هيلٿ حيدرآباد سنڌ طرفان ليٽر مليو ته لسٽيلي ضلعي ۾ ڏريجي تعلقي ۾، سنڌ جي بارڊر وٽ ماتا بيماري جي جاچ ڪري رپورٽ ڏي ۽ ڊپٽي ڪمشنر لسٽيلا هڪ گاڏي مهيا ڪئي.

آئون اسٽاف سان اُن گاڏيءَ ۾ حب چوڪيءَ کان ڏريجي تحصيل ڏي سفر ڪيو، جتان سفر ڊگهو هو، حب نديءَ جي ٻنهي ڪنارن تي هلندي هلندي ڏريجي پُٺتاسين، جتان مختيارڪار سان گڏ لُڪُ روحيل وٽ وڌيرو عبدالرحمان جي ڳوٺ پُٺتاسين.

اُتي وڃي ناکابندي ڪري ٿيمون وئڪسينيشن لاءِ موڪليون ۽ اسان جو ٻي ڏينهن صبح جو سوير ڏريجي وڃڻ ٿيو، رات جو دير سان ڪراچي پهتاسين. ٻئي ڏينهن تفصيلي رپورٽ ٺاهي موڪلي سين ته اها ماما ڪٿان ۽ ڪيئن آئي.

سال 1968ع فيبروري ۾ ڊائريڪٽر هيلٿ حيدرآباد سنڌ کان آرڊر آيو ته تعلقو اومارا ضلعو لسٻيلا ۾ ماما پڪڙجي وئي آهي. پوري تعلقي ۾ وئڪسين ڪري رپورٽون ڏيو. 2- مارچ 1968ع تي لانچ ذريعي ڪراچيءَ مان روانا ٿياسين. 140- ڪلوميٽر سمند طئي ڪري 26- ڪلاڪن ۾ اورمارو پهتاسين. 5- ڏينهن اُتي رهي سڄي تعلقي جي آبادي لڳ ڀڳ نو هزار هئي، ناکابندي ڪري شهر ۽ ارد گرد ڪُل آبادي جي ماما لاءِ وئڪسين ڪئي. هڪ هفتو اورمارا ۾ رهي، اتان سمند رستي لانچ ۾ اچي ڪراچي مان تفصيلي رپورٽ گورنمينٽ کي موڪلي سين.

بعد ڪوشش ڪري ٻيلا شهر کان بدلي ڪرائي 1968 - 10
- 17 ميرپورخاص ۾ ميڊيڪل آفيسر جي ڊيوٽي ڪرڻ شروع ڪئي. ڪجهه ڏينهن بعد ٻيلا شهر جي ماڻهن گهڻو اسرار ڪيو ته آئون سندن پاران الوداعي دعوت ڇڏي آيو آهيان، جنهن لاءِ مون هڪ هفتو موڪل ورتي، جڏهن پهتس ته تعليم کاتي جي عملي کان علاوه هندو پنچائت ۽ ٻين شعبن جي ماڻهن دعوتون ڪيون، تحفا ڏنا ۽ پوءِ موڪلائڻ لاءِ ڪراچي ريلوي اسٽيشن تي ڇڏڻ آيا، خاص ڳالهه ته ڪافي عرصو رهڻ ڪري آئون اتان جون بلوچي ٻوليون سکي ويو هئس. 4- مئي 1970ع ۾ مون آر ايمر او جي چارج ڊاڪٽر اله بخش پرڳڙي کان ورتي هئي. ان وقت ميرپورخاص اسپتال جو سول سرج ڊاڪٽر ايس ايمر هاليپوٽو هوندو هو ۽ ڊائريڪٽر هيلٿ ڊاڪٽر اي ايمر قاضي هو. انهيءَ سال اسان جو خاندان ۽ ڪجهه عزيز ٿر مان لڏي اچي ڪوٽ ميرس وينا. وري وڏي پاءُ جي زور ڀرڻ تي ٿر جي تعلقي چاچري جي ڳوٺ پوريلو مان مڱڻي جي رسم ادا ڪئي ۽ 4 فيبروري 1971ع ۾ شادي به ڪيم. انهيءَ وچ ۾ منهنجو بدلي

جو آرڊر شاهه ڪريم بلڙي ٿيو، آئون وڃڻ لاءِ راضي نه هئس. منهنجي هڪ دوست گل بيگ لغاري سان ذڪر ڪيم، جيڪو مون کي حيدرآباد سيد ذوالفقار شاهه ڄاموٽ جي بنگلي تي وٺي آيو، جتي پير صاحب پاڳارو مهمان ٿي پُهل هو. منهنجي ملاقات ڪرايائين ته پير صاحب وڏي آٿت ڏني ۽ اوڏي مهل ڊائريڪٽر کي فون تي چيائين. اسان جو هڪڙو هندو ڊاڪٽر آهي. هن کي تنگ نه ڪريو. بس بي ڏينهن بدلي ئي رکجي ويئي. آئون وري پنهنجي ڊيوٽي ۾ لڳي ويس. ايتريقدر جو شاديءَ لاءِ به تي ڏينهن موڪل ورتم ۽ ميهنديءَ جي رسم ۾ شام جو شريڪ ٿيس، ڏينهن جو ڊيوٽي ڪيم. اهو وقت جوانيءَ جو هو ۽ ڊاڪٽري ڊيوٽي هڪ جذبي سان ڪندو هئس. 1971ع ۾ پاڪستان - هندستان جي جنگ به لڳي هئي ۽ سرڪار جي پاليسي تحت جيڪي بدليون ٿيون ته، منهنجي بدلي وري 23- نومبر 1971ع تي ٿنبو محمد خان بدلي ٿي، جيئن ته اهو علائقو مون لاءِ نئون نه هو ۽ اٽڪل ٻوٽا ٻه سال دل و جان سان خدمت ڪئي. انهيءَ دوران مون کي وڏي خوشي نصيب ٿي ۽ موجوده ڊاڪٽر سرجن جواهر جو 16- جنوري 1972ع تي جنم ٿيو. مون کي جيڪا سرهائي ليڊي ڊفرن هاسپيٽل حيدرآباد جي گيت تي پهچڻ سان ٿي هئي، اها اڄ به مون لاءِ تازو آهي. ڊگهڙي اسپتال ۾ جيڪو عرصو رهيس مريض گهڻي تعداد ۾ ايندا هئا، ڪي مريض ته ٻين شهرن کان به علاج لاءِ ايندا هئا، تنهنڪري مون رهائش ئي ڊگهڙي ۾ مليل سرڪاري جاءِ ۾ اختيار ڪئي. ايتريقدر مريضن جي اعتماد سبب مون پاڻ کي 24- ڪلاڪ ڄڻ سول اسپتال ڊگهڙي لاءِ وقف ڪيا هئا، انهن ڏينهن ۾ خوشي رام ترست جي ميمبر پمزلال ڊي نتواڻي ميرپورخاص ۾ وفات ڪئي، جنهن ڪري مون تي ترست جون ذميواريون وڌي ويون هيون، هڪ ڀيري ڊگهڙيءَ ۾ مليل سرڪاري جاءِ ۾ رات جو چور گهڙي آيا، اتفاق سان آئون جاگيس پئي، چور جاڳندو ڏسي واپس ديوار ٽپي پڄڻ لڳا ته آئون به

سندن پويان وڃڻ لڳس، پوءِ چوڪيدار به پهچي ويا. ريوالور سان فائر ڪرڻ جي ڪوشش ڪيم ته گولي قاسمي پئي، بهرحال ڪجهه ڏينهن بعد ڄاڻ ملي ته اهي شاهينگ جاتل سڃاتل هئا. 1974 - 06 - 19 تي گوهر راڻا به ڊگهڙي ۾ ڄائو، جيڪو مون غريب مريضن جي دعائن سان مالڪ خالق جو تحفو سمجهيو. بعد ۾ 11- مئي 1975ع تي منهنجي ڪنڌڪوٽ بدلي ٿي، جيڪا مون تبديل ڪرائي لاڙڪاڻي ۾ 18 هين گريڊ ۾ رجسٽرار سرجري ٿي ويس. ان وقت لاڙڪاڻي سول اسپتال ۾ انچارج مشهور ڊاڪٽر شيرازي وڏو قابل انسان هو. وڏا ڪامياب آپريشن ڪندو هو. مون به سندس سرجري يونٽ ۾ رهي ڪم ڪيو. ڪيترائي مهينا رهڻ بعد گرمين ۾ آئون ٿي مهينا موڪل وٺي ميرپورخاص آيس، جڏهن موڪل پوري ٿي ته وري جوائنگ نه پئي ملي. انهن موڪل وارن مهينن ۾ ”ميمڻ چيئرٽيبل هاسپيٽل“ ميرپورخاص ۾ عارضي طور رهي خدمت ڪئي. منهنجي ٽيون نمبر پٽ ڊاڪٽر سردار جو به 1976 - 10 - 17 تي جنم ٿيو. اهي ئي سڄيون خوشيون هيون، جنهنڪري مون کي گهڻي ٽڪاوٽ ٿڪائي نه سگهي. ساڳي طرح 1976 - 10 - 11 تي ٻيهر ڊگهڙي بدلي ٿي آيس، ايئن 1979ع جي اڌ سال تائين ڊگهڙي سول اسپتال ۾ رهي خدمت ڪئي. انهيءَ سال ٽيون نمبر پٽ نريندر 16- آڪٽوبر 1978ع تي ڄائو هو. انهيءَ دوران خوشي رام ٽرسٽ توڙي تعليمي سوسائٽي جي ذميواري ڪان به غافل نه رهيس، ميٽنگون هجن يا سونپل فلاحي ڪم بخوبي سرانجام ڏيندو رهيس. 1980ع ۾ سول سرجن ٿيو جي حيثيت سان اسپتال جي رهيل تعميراتي، ليبارٽري ۽ ٻيا ڪم ڪرايا. خاص ڪي بيجم دوائن جي ڪمپني ڪان ڊونيشن وٺي، اُتي اسپتال جو وڏو بورڊ ٺهرايو، اسپتال جو ضروري سامان هٿ ڪيو. ساڳئي ڪمپني ڪان ڊونيشن جي طور دوائون ورتيون. انهيءَ دوران پاڪستان ميڊيڪل ايسوسيئيشن ضلعي ٺٽي جو صدر رهيس ۽ 14- فيبروري 1980ع ۾ اسپيشلسٽ ڊاڪٽرن جي ڪئمپ لڳائي،

جن ۾ پروفيسر ڊاڪٽر اسلم آرائين، پروفيسر ڊاڪٽر اسحاق قريشي ۽ ٻيا آيا هئا. اهو دور سڄو مارشل لا جو دور هو. تنهن ڪري ڪڏهن ”ڏي ايم ايل اي“ ته ڪڏهن ”ايس ايم ايل اي“ اوچتو ضلعن جا دورا ڪندا هئا. سيڪريٽري هيلٿ برگيڊيئر شيخ محبوب صادق به آيو هو، جنهن نٿي ۾ پهريون دفعو ”بلڊ بئنڪ“ ڏسي خوشيءَ جو اظهار ڪيو هو. انهن ڏينهن ۾ پي ايم اي نٿو پاران هر مهيني تعلقي سطح تي ميڊيڪل ڪئمپ ۽ سيمينار منعقد ٿيندا هئا. گڏوگڏ ڊسٽرڪٽ هيلٿ آفيسر نٿي جي اضافي چارج 1980 - 09 - 09 ع کان 1981 - 03 - 21 تائين پڻ مون وٽ رهي. ان ڪري به پوري ضلعي ۾ ڊيوٽي ڪرڻي پوندي هئي. صبح وقت سول اسپتال ۾ آپريشن ڪرڻ ۽ او پي ڏي ڏسڻ، شام جو ضلعي ۾ نڪري وڃڻ ايتري قدر جو موڪل جي ڏينهن به ضلعي ۾ ڪنهن نه ڪنهن هيلٿ سينٽر تي بيٺو هوندو هئس. اهڙي ريت مخير حضرات کان چنڊو گڏ ڪري بلڊ بئنڪ لاءِ جڏا ڪمرو ٺهرائي بلڊ بئنڪ لاءِ استاف به رکي ڏنو هو. آئون ڪينجهر ڍنڍ تي پي ايم اي جي وڏي گڏجاڻي ڪري نٿو رهائش تي پهتس ته 14- نومبر 1980 ع تي پٽ جيتندر ڄائو، جنهن جي خوشخبري ملي. آئون وانڌڪائي ۾ ڪڏهن درگاهه پير پٺو، مڪليءَ کي ويجهو ٻاوا سريچندر جو مندر ۽ شهر نٿي ۾ شاهجهان جي جوڙايل بادشاهي مسجد جيڪو تعميرات جو اعليٰ نمونو آهي ڏسڻ ويندو هئس. 1981 ع ۾ ميرپور ساڪرو ۾ 40- بسترن تي مشتمل شيخ زيد اسپتال جيڪا عاليشان ٺهي راس ٿي هئي، ۽ ضلعي جي وڏي اسپتال هوندي هئي. يو اي اي جو ڊپٽي منسٽر آيو هو اُن جي موجودگيءَ ۾ سنڌ سرڪار جي حوالي ٿي. ان تقريب ۾ ڊويزنل ڪمشنر عبدالله جي ميمڻ ايڊيشنل ڊائريڪٽر هيلٿ ڊاڪٽر سڄڻ ميمڻ ۽ ٻيا شريڪ ٿيا هئا. اهو سڄو انتظام مون کي بحاليت ضلعي هيلٿ آفيسر جي ڪرڻو پيو. انهيءَ سال سول اسپتال نٿي لاءِ مشاورتي بورڊ جڙيو، جنهن ۾ ضلعي چيئرمين، ايم پي اي ۽ نوت ايل پرسن

محمد خان سومرو به ميمبر هوندا هئا، جڏهن ته سول سرجن سيڪريٽري جي طور ڪم ڪندو هو. انهيءَ سال پي ايم اي ضلعي نٿي - مڪلي ۾ رهائشي ڪالوني ۾ پي ايم هائوس ٺهرائڻ لاءِ پلاٽ به ورتو ويو هو. 19- ڊسمبر 1981ع صبح سويل سول اسپتال نٿو جون حالتون مايوس ڪندڙ هيون. منهنجي اکين اڳيان اندازو ڇانيل هو. ايئن لڳو جڻ مون کان سڀ ڪجهه لتجي ويو هجي. گهر ۾ گهڙي هڪ ئي بيدروم ۾ 5 معصوم ٻارن سان پنهنجي گهر واريءَ سان ستل هئس ته هڪ ماڻهو ريوالور سان ويجهو فائر ڪري پڇي ويو. اوڏي مهل جيئن رڙ ٿي، اُتس ڇا ٿيو...؟! ڇا ٿيو...؟! ڏسندي ئي منهنجي گهر واري دم ڏيئي چُڪي هئي. اسپتال جو اسٽاف، مريض، همدرد ماڻهن جو ميٽر گڏ ٿي ويو. منهنجي بي وسيءَ جي اها حالت هئي جو ڪوشش جي باوجود ڳالهائڻ نه پئي نڪتو. آئون بي ڏينهن صبح ميت ڪڍي ٻارڙن سان گڏ ڪوٽ ميرس پهتس، جتي ويجهي قبرستان ۾ تدفين ٿي، اُن ڏک جي گهڙيءَ ۾ تڏي تي دوست احباب، ڊاڪٽر پاڙيسرين سميت پير غلام رسول شاهه جيلاني، رئيس خير محمد پرڳڙي، سيد لعل شاهه رضوي ۽ مير حاجي حيات ٽالپر پڻ تڏي تي پهچي ويا. اهو ڪيس جيئن چالان ٿيو، جوابدار نامزد ٿيا، ڏوهه قبولي ورتائون، ته اُن کان پوءِ انڪواريون، ڪورٽن جون حاضريون، تن ذهني ۽ جسماني طور ٽڪائي وڌو هو، پريشان ڪُن ڳالهه ته، انهن جوابدارن ۾ نٿي سول اسپتال مان سزا طور بدلي ڪيل پيرا ميڊيڪل جا ٻه ملازم ۽ هڪ منهنجي ويجهي عزيز جو پٽ به شامل هو. عدالت سڳوريءَ مان جوابدار ضمانت ڪرائڻ ۾ ڪامياب ٿي ويا. هوڏانهن انهن جي وارثن به مختلف حربا استعمال ڪري سياسي پريشر ڏياريا، اڳتي هلي اهي آڃا ٿي ويا. انهيءَ سانحي ۾ مون سان جن مهربان دوستن ۽ آفيسرن همدردريون ڪيون، تن جو تفصيل طويل آهي. مختصر طور تي انهيءَ قتل ۾ جيڪي ملوث رهيا، انهن ۾ ڪي بيماريءَ وگهي مري ويا،

ڪي چريا ٿي دربدر ٿيا، کين اهڙيءَ صورت ۾ پروردگار سزا ڏني. ان واقعي کان پوءِ آئون اٽڪل 13- سال ڪوٽ ميرس نه ويس. گهڻو وقت ڊيوٽيءَ کان پوءِ اولاد کي تعليم ڏيارڻ ۾ وقف ڪيو ۽ پٽن کي ماءُ ۽ پيءُ جا ٻئي پيار ڏيڻ ۾ ڪا ڪمي نه ڇڏي هئي. مالڪ جا شڪر آهن، جو اڄ منهنجو اولاد گريجوئيٽ، ڊاڪٽر ۽ اعليٰ تعليم يافته آهي. ياد رهي ته نٿي جي ماڻهن جي محبت، ساٿ ڏيڻ جو وڻندڙ انداز جي ڪري مون پاڻ بالا آفيسرن کي چئي نٿو ۾ ئي سول سرجن جي طور تي 1985ع تائين رهيس.

1982ع جو سال به سول سرجن نٿو رهيس. ان دوران مارشل لا حڪومت جاري هئي. سول اسپتال ۾ هڪ موبائيل هيلٿ يونٽ قائم ڪرايو. جنهن جو هيلٿ منسٽر سنڌ محمد يوسف افتتاح ڪيو هو. اهو يونٽ انٽرنيشنل ميڊيڪو جي پاران 21- جون تي ڊاڪٽر ”بوئي خان“ جي موجودگي ۾ فنڪشنل ٿيو، جيڪو اصل سانگهڙ جو رهندڙ هو. انهيءَ سال منهنجو چاچو ليچمنڊ داس ديهانت ڪري ويو، جنهن جي رسمن لاءِ ڳوٺ ڇاڙهياري تعلقي ڇاچري به وڃڻ ٿيو ۽ ساڳئي ريت تعليمي سوسائٽي جو ورڪ ۽ خوشي رام هريجن ٽرسٽ جون سرگرميون به جاري رکيون.

1982ع ۾ هلال احمر جو هفتو وڏي پئماني تي ملهائيو ويو. ڊپٽي ڪمشنر قلبي بخش رند هلال احمر لاءِ گڏجاڻي ڪئي، جنهن لاءِ مون کي سيڪريٽري نامزد ڪيائون، ساڳئي ريت هلال احمر جو ڪم جاري رهيو ۽ سال جي آخر ۾ 26- ڊسمبر تي ڪراچي ۾ گهرايل اجلاس ۾ شريڪ ٿيس، انهن ڏينهن ۾ منهنجو دوست حبيب الله قادري جيڪو نٿي جو بي لوٽ خدمتگار هوندو هو، حادثي ۾ فوت ٿي ويو. هلال احمر ۾ ٻيا به ميمبر هئا، جن ۾ ڊاڪٽر ممتاز عقيقي، بريع الزمان ميونسپل ڪميٽي چيئرمين، مرحوم قادري صاحب ۽ ٻيا هئا. مختلف شهرن سڃاڻل، ڪلري، چوهڙ جمالي ۽ مکيه فنڪشن شهجهان

مسجد ۾ پروگرام ڪرايا ويا.

16- مئي 1983ع ڪئنڊا جي تيم نتي ضلعي جو دورو ڪيو هو، جنهن ۾ ڊاڪٽر نور احمد عباسي، ڊاڪٽر عبدالله جان پناڻ ۽ ڊي ايڇ او نٿو به شامل هئا. ان سلسلي ۾ ضلعي جي ڪيترن ئي هنڌن تي پڻ وياسين.

ساڳي سال موجوده مومل اسپتال سيٽلائيٽ ٽائون ميرپورخاص ۽ رهائشگاهه بنگلو هائوس بلڊنگ ڊپارٽمينٽ کان قرض ڪڍي ٺهرايو. نٿو مان سيشن جج تاج محمد ابڙو بدلي ٿيو هو ۽ ان محمد خان سومرو ايم پي اي جي دعوت ۾ سندس نٿو ويجهو ڳوٺ ويا هئاسين. ان بعد نٿو ۾ ڊاڪٽرن جي ڪانفرنس منعقد ٿي هئي. انڊيا بمبئي مان اڪين جي بيمارين جو ماهر ڊاڪٽر هيرانند به آيو هو. سڀني جي دعوت ايم اين اي غلام حسين ميمڻ عرف (سوني منڊي) ڪئي هئي. 2- مئي 1984ع تي سول اسپتال جي وزت تي گورنر سنڌ جنرل جهانداد خان آيو هو ۽ ميٽنگ ڪئي هئائين. ان بعد ٻيون شخصيتون به سرڪاري طور تي سول اسپتال نٿو جو دورو ڪيو. جن ۾ صوبائي وزير صحت بوستان علي هوتي، سيڪريٽري هيلٿ سنڌ ڊاڪٽر ايم آر ارشد ملڪ ۽ سال جي آخر تي نئون سيڪريٽري محمد صالح ميمڻ به پهتو، جيڪو منهنجو ايم بي بي ايس ۾ استاد پڻ رهيو هو. انهيءَ وقت جو هڪ ڪم جيڪو مون کي ڊاڪٽر جي حيثيت ۾ سرانجام ڏيڻ لاءِ مليو. جنهن ۾ ايم آر ڊي جي تحريڪ هئي، گهارو ۾ عارضي جيل رکيو ويو هو، جتي برڪ سياسي اڳواڻ مخدوم خليل الزمان، ممتاز علي ڀٽو ۽ غلام مصطفيٰ جتوئي سميت 7- يا 8- قيدي هئا. جتي هڪ ڪمپائونڊر ۽ ڊرائيور سان گڏ انٽري ڪرائي وڃڻو پوندو هو ۽ ساڻن گپ شپ ٿيندي هئي. ڊي سي نٿو ان وقت مون کي گهرائي سختي سان هدايتون ڏنيون ته انهن سياسي قيدين لاءِ ڪو همدردهانه علاج جو سفارشي نوٽ نه لکجان، جنهن لاءِ ممتاز ڀٽو تمام گهڻو چوندو هو. اٿون پي ايم اي نٿو جي ضلعي صدر جي

حيثيت ۾ ڪارو ڇاڻ نزد ڏانڌري ۾ وڏي ميڊيڪل ڪئمپ لڳائي هئي، جتي ڊاڪٽر 450- مريض ڏسي سگهيا هئا. 13- ڊسمبر 1984ع تي اُن وقت جو صدر پاڪستان ضياءُ الحق نٿي جي دوري تي آيو، رات به نٿي ۾ رهيو ۽ هڪ اهم گڏجاڻي به رکي ويئي، جنهن ۾ مون کان سول اسپتال ۽ ضلعي نٿي جي هيلٿ بابت بريفنگ ورتي ويئي. سائس ضرورتن تي گفتگو ٿي. ان بعد مون کي گڏيل طور پي ايم اي جي ضلعي صدر لاءِ پنجن دفعو به صدر چونڊيو ويو. مگر گڏوگڏ بدلي جي آرڊر جو به معلوم ٿيو ۽ ايئن آئون 6- اپريل تي نٿي مان چارج ڊاڪٽر احمد علي ڊومڪي جي حوالي ڪري سانگهڙ سول سرجن طور جوائن ٿيس. ٻه ڏينهن بعد نٿو واپس آيس، جتي منهنجي مان ۾ استاف پاران الودائي پارٽي رکي ويئي جنهن جي ذميواري پي ايم اي ضلعو نٿو ۽ دوست غلام حيدر سومرو نياڻي. جتان موڪلائي واپس سانگهڙ پهتس. جتي اطلاع مليو ته جناب محمد خان جوڻيجو وزيراعظم جي طور سنڌڙي پهچي رهيو آهي ۽ ڊاڪٽر جي حيثيت سان مون کي پهچڻ لاءِ چيو ويو، جتي پهچي ڊيوٽي سان گڏ پراڻي واقفيت جي ڪري سائس ملاقات ڪئي ۽ کيس وزيراعظم ٿيڻ جون واڌايون پڻ ڏنيون. سال 1985ع جي ڳالهه آهي. ڊاڪٽر ورسلي ڌنائيءَ کي بلڊ ڪينسر ٿي پيو، جنهن جي ڊيوٽي گولاڙچي ۾ هوندي هئي، ڪراچي ۾ زير علاج هو، ڊاڪٽرن جي مشوري موجب کيس 40 - هزار چنڊو ڪري ڪراچي مان نو آبجيڪشن جو ليٽر وٺي بهتر علاج لاءِ بمبئي روانو ڪيو، جتي علاج باوجود تندرست ٿي نه سگهيو ۽ 9- سيپٽمبر 1985ع تي دنهات ڪري ويو، جنهن جي عذرخواهي لاءِ روچي رام، ڊاڪٽر غلام محمد ۽ ڊاڪٽر جهامنداس سان گڏجي ٿر وياسين. انهن ڏينهن ۾ مصري لڏائي سانگهڙ ۾ انڪم ٽيڪس جو آفيسر هو. ساڳئي سال 31- آگسٽ تي سانگهڙ ۾ ڊي ايم ايل اي حڪيم راشد دوري تي آيو هو، جنهن سان به ميٽنگ ٿي. 12- سيپٽمبر تي وزير صحت احد

يوسف سانگهڙ جي دوري تي آيو ۽ اسپتال ڏنائين، کيس سول سرجن جي حيثيت ۾ بريفنگ ڏني. ضلعي ۾ سماجي ۽ ثقافتي سرگرميون ٿينديون هيون. 15- آڪٽوبر تي فيملي پلاننگ ڊپارٽمينٽ جو سيمينار ٿيو، جنهن ۾ مون کي مهمان خاص مقرر ڪيو ويو. وزيراعظم محمد خان جوڻيجو جي سانگهڙ ضلعي سان وڌيڪ همدردي ۽ محبت هئي، تنهنڪري ڳوٺ سنڌڙي ايندو هو ته ضلعي جي مختلف هنڌن تي تقريبيون رکيون وينديون هيون. 20- آڪٽوبر تي وزيراعظم سانگهڙ آيو، ان بعد شهدادپور ۾ اوڀن ڪچهري ڪئي، جنهن ۾ سيني ضلعي آفيسرن ۽ ڪجهه صوبائي سيڪريٽرين کي به گهرايو ويو ۽ انهيءَ سال 31- آڪٽوبر تي سانگهڙ سول سرجن آفيس ۾ هڪ ميٽنگ ٿي، جنهن ۾ معذورن لاءِ ڊس ايبل پرسن ري هيبليشن جون سفارشون مرتڪب ڪيون ويون. ضلعي جي اعليٰ اختيارين اهو ڪريڊٽ ڪٺڻ جي ڪوشش ڪئي پر عوام قدر جي نگاه سان ياد ڪيو. تعميرات وقت پهرين اسپتال هيٺ هئي، جنهن ۾ پرائي ڪرائي بهتر ڪيوسين، اڳ ۾ سانگهڙ جي ڊي ايڇ او جي آفيس سول اسپتال ۾ هئي، منهنجي هتي اچڻ بعد ڊي جي هيلٿ ڊاڪٽر سڄڻ ميمڻ سان گڏجاڻيون ڪري سول اسپتال ۾ وارڊ، ليبارٽري ۽ روم وڌائڻ جا ڪم ورتا. اٽڪل ساڍا اٺ سال سانگهڙ ۾ سول سرجن رهيس. انهيءَ دوران هاسٽل، ميس، توڙي سيڪيورٽي سميت اسپتال جي ترقياتي ڪم جو مرحلو مڪمل ڪيو ۽ جيئن ئي سانگهڙ سول اسپتال ۾ پهتس ته، پهريون ڪم مڊوائري اسڪول شروع ڪيو. انهيءَ بعد 1986ع ۾ هڪ واقعو رونما ٿيو، جو سول اسپتال سانگهڙ جي وارڊ ۾ ضلعي انتظاميه علي محمد نظاماڻي نالي ڌاڙيل کي علاج لاءِ رکيو، مون کين مشورو ڏنو ته کيس هتي نه رکو. ماڻهو ملاقات ۾ کيس هٿيار ڏيئي سگهن ٿا. يا ڪو حادثو پيش اچي سگهي ٿو. ڊاڪٽر حنيف اعواڻ به مون سان ڊيوٽيءَ ۾ گڏ هو. ڪجهه ڏينهن ۾ ايئن ٿيو، جو ڌاڙيل سان ڪي عورتون ملاقات لاءِ آيون

جنهن ۾ هڪ کيس ريوالور ڏيئي ويئي. ساڳي ڏيئي شام اهو ڌاڙيل ڪمري کان ٻاهر هوا کائڻ لاءِ پوليس جي سپاهين کي چيو، هٽڪڙيءَ جي هڪ سائيڊ کليل هئي، هڪ سپاهي چانهه پيئڻ ويو ته ٻي سپاهي کان هو زبردستي ڇڏائي نڪري ويو، جنهن مان سڀني کي سٺو سبق مليو ته آئنده احتياط لازمي آهي. اهو سڄو سال 1986ع به سانگهڙ سول سرجن جي حيثيت ۾ رهيس، انهيءَ دوران فقير عاقل هنگورو، صوبائي وزير بلديات سنڌ دورو ڪيو. وزيراعظم محمد خان جوڻيجو به جڏهن سانگهڙ پنهنجي ڳوٺ سنڌڙي ايندو هو ته مون کي بحیثیت سندس ڊاڪٽر اتي پهچڻو هوندو هو. انهيءَ سال پي ايم اي سانگهڙ جو مون کي وري صدر چونڊيو ويو 18- مارچ تي ڊسٽرڪٽ سوشل ويلفيئر جي شاندار تقريب تي جنهن ۾ مهمان خاص طور مدعو ٿيس. ساڳئي سال مئي مهيني ۾ نئون ڊي سي نظر حسين مهر پهتو ته جلد پوءِ ڪمشنر قلیل بخش رند سانگهڙ جي دوري تي آيو ۽ هن سول اسپتال کي به ڏٺو. ياد رهي ته رند صاحب ان کان اڳ نٿي جو ڊي سي رهيو ته ويجهڙائي رهي هئي، ان موقعي تي پي پي پي سانگهڙ جي صدر رئيس الطاف رند سندس دعوت ڪئي ته ان ۾ به گڏ هئاسين ۽ ساڻس سُني ڪچهري ٿي. انڪر ٽيڪس آفيسر مصري مل لڏائي بدلي ٿيو ته اسان کيس الوداعي پارٽي ڏني. انهيءَ ڏنر ۾ ايس ايس پي عبدالعزيز ٻلو، انجنيئر مورائي صاحب ۽ ضلعي جا اعليٰ آفيسر به شامل ٿيا هئا.

19- آگسٽ 1986ع تي وزيراعليٰ ڄام صادق عليءَ جي ارجنٽ وزٽ جو پروگرام ٿيو، ڇا ته دٻڊو هو رات ئي رات ۾ سنهرا ليٽا شهدادپور هيلي پيڊ تيار ٿيو، سڀئي انتظام مڪمل ڪيا ويا. سڀني کاتن جون گاڏيون ۽ ايڊمنسٽريشن اٿينشن ۾ اچي ويا، آفيسرن جو مٺ ۾ ساهه هو. ڄام صاحب جيڪو ڳالهائي جيڏي مهل ڳالهائي اهو آرڊر سمجهيو ويندو هو. مجال جو ڪير ٻيهر ورجائي پڇي...!! جنهن کي چاهيندو هو ته نوازي تي ڇڏيائين ۽ ناراضگيءَ جي صورت ۾ جڻ اُن کي رُلائي ٿي

ڇڏيائين.

اسان سول اسپتال جا ڊاڪٽر عملو گاڏيون سڀ حاضر رهندا هئاسون. وري ترت آڪٽوبر ۾ وزيراعظم دوري تي آيو، هٿونگو ۾ کليل ڪچهري بعد شڪار به ڪيائين. نهايت پُرسڪون، آفيسر نندون ڪري پوءِ پيا پهچندا هئا. اهڙو شريف، تحمل پسند انسان جيڪو وٽس پُڄندي آفيسر جو نالو ڪڍي هيلو هاءِ ڪندو هو يا ڪا ڳالهه پُڄندو هو. اسان وري نومبر ڌاري ڳوٺ بلاول آيو پوتو ۾ مفت اکين جي وڏي ڪئمپ هئيسين، جتي گجريءَ ۾ 300- مريضن جو علاج ٿيو.

ايس ڊي ايم محمد بچل ٻوهيو جهڙو لائق آفيسر به اسان سان شانا بسانه رهيو. ساڳئي ريت سول اسپتال جا سڀئي ڊاڪٽر خاص طور ليڊي ڊاڪٽرن سنج هورو تعلقي ۾ ميڊيڪل ڪئمپ منعقد ڪئي، جتي وريام فقير جي ذميواري هئي، ان تعاون ڪيو ان سال جي آخر يعني 29 ڊسمبر تي سيد صالح شاه آف ٽنڊو مٺا خان پيپلز پارٽي جو صدر هو، ان جي وفات ٿي ته آئون ۽ سندس دوست غلام محمد لغاري گڏجي وياسين، چاليهي جي خيراتي دعوت ۾ به شريڪ ٿياسين. 9- جنوري 1987ع تي ڪوڙي فاريست بيلو تعلقو ڪپرو جيڪو هنيئر ليز تي زرعي زمين جي شڪل ڌاري چڪو آهي، ۾ وزيراعظم پاڪستان محمد خان جوڻيجو جن جي ميزباني ۾ وڏي پئماني تي شڪار ٿيو هو، جنهن ۾ ڪيترن ملڪن جا سفير ۽ گورنر پنجاب مخدوم آف ملتان صادق حسين قريشي پڻ شريڪ هئا. آئون بحیثیت سول سرجن پنهنجي ميڊيڪل ٽيم وٺي پهتو هئس. جيئن ته سرڪاري ذميواري بعد فارغ ٿايم ۾ سماجي خدمت جي سرگرمين ۾ حصو وٺڻ جو ته سلسلو جاري هو. 17- مئي 1987ع تي خوشي رام ترست جي ميٽنگ جيڪا بوزدار وڏا ضلعي خيرپور ۾ منعقد ٿي، ان ۾ سيٺ هوندراج خاص مهمان هو ۽ صدارت مون کان ڪرائي هئائون. ورڪنگ ڪميٽيءَ جا ميمبر

سڃاڻند، ارجن داس، مصري لڏاڻي، پريم جي، ساجن داس چنداڻي، ڊاڪٽر جميل ۽ ٻيا شريڪ ٿيا. خدمت جو اهو سلسلو ڪڏهن سرڪاري حيثيت ۾ به رهندو هو. اچڙي ٿر جعفرانو تعلقي ڪپرو ۾ مريضن جي وڏي ميڊيڪل ڪئمپ لڳي، جنهن ۾ ڪمشنر حيدرآباد علي محمد جي شيخ، سانگهڙ مان اسان سان گڏ ميڊيڪل ڪئمپ جو افتتاح ڪرڻ هليو هو. 31- مئي 1987ع تي گجريءَ ويجهو چڪ نمبر 3- فتح الدين باجوه ۾ وزيراعظم صاحب جي کليل ڪچهري منعقد ٿي، جنهن ۾ ضلعي جا سڀئي آفيسر آيا هئا، مون تي ۽ ڊائريڪٽر هيلٿ ڊاڪٽر سڄڻ ميمڻ تي خاص ذميواري رکي ويئي هئي. ڊسمبر مهيني ۾ سرڪاري طور هڪ هفتي جي ڪورس لاءِ جنرل اسپتال راولپنڊي وڃڻ ٿيو، فلائٽ ذريعي پهچي پروفيسر ڊاڪٽر مبشر جو ليڪچر به ٻڌوسين جيڪو نفسيات بابت ڳالهائي رهيو هو. واپسي وقت آخري رات ڪافي تفريحي وارين جاين تي گهمڻ لاءِ وياسين. 1988ع جو سال به سانگهڙ ۾ ئي رهيس، جنوري ۾ ئي ڪوڙي بيلي ۾ وري شڪار جو پروگرام ٺهيو ۽ انهيءَ مهيني ۾ سوشل ويلفيئر کاتي سانگهڙ جو وڏو سيمينار منعقد ٿيو، جنهن ۾ هنن مون کي مهمان خاص طور مقرر مدعو ڪيو ۽ جلد مون سول اسپتال سانگهڙ ۾ انسٽاليشن ڊينٽل يونٽ شروع ڪيو. 29- مئي تي خبر ٻڌي سين ته وزيراعظم ۽ سندس ڪابينا کي رخصت ڪيو ويو آهي. آگسٽ ۾ ئي ڏينهن دوستن سان گڏ ٽوئر تي بيلا گهمڻ وياسين، جتي شاهه نوراني، هنگلاج، شيرين فرهاد ۽ ٻيا نظارا ڏٺاسين. 17- آگسٽ تي بربڪنگ نيوز هلي ته، جنرل ضياءَ الحق جهاز حادثي ۾ اڏامي ويو. اهڙيءَ طرح ڊسمبر ۾ ڊي جي هيلٿ سنڌ سالياني ڪارڪردگي رپورٽ لاءِ سنڌ سطح تي ڊي ايڇ او جي ميٽنگ سکر ۾ رکي هئي، انهيءَ مهيني بڪار جي ڍنڍ جي تفريح لاءِ دوست علي بخش شاهه جي دعوت تي نه رڳو آئون پهتس پر پنهنجن پٽن کي گڏ آندو. شاهه رب پيڙيون ڪاهي آيو هو، انهيءَ تفريحي پروگرام

۾ پريم به گڏجي هليو هو. بڪار ڍنڍ وڌي علائقي ۾ پڪڙيل هئي. انهيءَ سال جي آخري مهيني ۾ اي پي آءِ جي پروگرام تحت سيمينار ٿيو، جنهن ۾ مليل موضوع تي ڳالهايو هئم. وري نئين سال ۾ ايس ايس پي فتح علي خواجه سانگهڙ جي چارج ورتي، جيڪو ڊگهي سوچ وارو آفيسر هو. ساڳئي سال 28 مئي تي وزير موصوف آفتاب شعبان ميراڻي ايم پي اي عبدالسلام ٿهيم سان گڏ سانگهڙ ويجهو ”مياڻ“ وٽ ”تنظيم ملاح“ ايسوسيئيشن جي دعوت تي آيو، جنهن جي اڳواڻي ٻارن جي اسپيشلسٽ ڊاڪٽر نواز ملاح ڪئي هئي ۽ تڏهن سانگهڙ جو ڊي سي محمد اسحاق لاشاري هو. انهيءَ تقريب ۾ شرڪت ڪئي سون ۽ اهو علائقو ڏٺوسين. 31- مئي تي سيشن جج سانگهڙ احمد علي جوڻيجو بدلي ٿيو، جنهن جي الوداعي تقريب ۾ ڪافي وڪيلن ۽ معزز شهرين به شرڪت ڪئي هئي. اهڙي ريت 3 مارچ 1989ع تي ڊپٽي اسپيڪر قومي اسيمبلي بيگم اشرف عباسي سانگهڙ تشریف فرما ٿي، جنهن سول اسپتال جو به دورو ڪيو هو ۽ مون سول سرجن جي حيثيت ۾ بريفنگ ڏني هئي. انهن ڏينهن ۾ ضلعي جو اسمگلر فتح راجڙ جي گرفتاري جو واقعو پيش آيو، جنهن کي زخمي حالت ۾ سول اسپتال ۾ داخل ڪيو ويو هو. سيڪيورٽي رسڪ، مختلف ماڻهن جو ملڻ جُلڻ، چيو ويو ته انهيءَ ڌاڙيل کان اسمگلنگ جو سون به گهڻو هٿ آيو هو ۽ اُن کي ضلعي جي معزز زميندار فيض محمد راجڙ جي تعاون سان گرفتار ڪيو ويو هو. هتي اهو به ذڪر ڪندو هلان ته سرڪاري ملازم تي سياسي اثر رسوخ ۽ دٻاءُ ڪئين مونجهارا پيدا ڪري ٿو، ساڳئي طرح مون لاءِ به امتحان هو ته ڪيئن به ڪري انهيءَ لاءِ اهڙو ميڊيڪل سرٽيفڪيٽ جاري ڪريان، ته کيس قانوني فائدو ٿئي. پهرين ته نتائيندو ۽ عذر پيش ڪندو رهيس، آخر دٻاءُ گهڻو وڌيو، تيليفون اچڻ لڳا، هڪ وڪيل جي معرفت نذراني جي آڇ ٿي ته بدلي ڪرائڻ جي پڻ ڌمڪي ملي، نيٺ مون کي مشوري لاءِ ڪراچي

بالا آفيسرن سان رابطو ڪرڻو پيو، خاص طور هيلٿ سيڪريٽري سنڌ جي صلح سان هڪ ميڊيڪل بورڊ تشڪيل ڏيئي گڏيل فيصلي سان رات ئي رات ۾ انهيءَ کي وڌيڪ ميڊيڪل گهرجون پوريون ڪرڻ لاءِ ڪراچي ريفر ڪيو سون. تڏهن وڃي جند چڻي هئي. اڳ ۾ ذڪر ڪري آيو آهيان ته سرڪاري نوڪري سان گڏ ڪاموري کي عوام ۾ هجڻ گهرجي ۽ سوشل سرگرمين ۾ به حصو وٺڻ گهرجي، جيڪو شوق عشق جي حد تائين سدائين مون رهيو، جولاءِ ۾ پاڪستان نيشنل سينٽر ۾ نارڪوٽڪ تي سيمينار منعقد ٿيو ته مون کي ان ۾ مهمان خاص مدعو ڪيو ويو هو. انهن ڏينهن ۾ سول اسپتال سانگهڙ لاءِ نئون التراسائونڊ مهيا ٿيو، جنهن جو افتتاح ڪرايو ويو. ڪمشنر حيدرآباد ڪپرو ۾ کليل ڪچهري لاءِ پهتو ته پهرين سول اسپتال جو دورو ڪيائين. 8- سيپٽمبر تي ٽنڊو منا خان مريضن لاءِ مفت ميڊيڪل ڪئمپ لڳائي سون جتي 1700- مريض علاج لاءِ پهتا. ساڳئي طرح حاجي محمد عثمان چانهيو جي ڳوٺ راڙھ تعلقي ڪپرو ۾ مريضن لاءِ وڏي ميڊيڪل ڪئمپ لڳائي هئي. ننڍن آپريشن کان وٺي سڀ سهولتون مهيا هيون. انهيءَ سال جي آخري مهيني 17- ڊسمبر تي ڪميونٽي سينٽر سوشل ويلفيئر سانگهڙ ۾ يادگار بي بي شو لڳايو ويو هو، جنهن ۾ هڪ ڏينهن بيگم ڊي سي آفتاب ميمڻ خاص مهمان هئي. 1990ع ۾ سول اسپتال سانگهڙ ۾ 1- جنوري کان 13- فيبروري تائين ڊيوٽي ڏنم ۽ بعد چارج ڇڏي 7- مئي 1990ع تي ڊسٽرڪٽ هيلٿ آفيسر نٿو جي چارج ورتم، جتي منهنجي ايم اين اي بابو غلام حسين ميمڻ آجياڻي دعوت ڪئي. ياد رهي ته سانگهڙ مان بدلي ٿيڻ جي باوجود اضافي ٻارهن ڏينهن انڪري به رهيس، ڇاڪاڻ ته وڏيرو شاهنواز جوڻيجو ۽ روشن علي جوڻيجو کي نواز سرڪار سب جيل ۾ رکيو هو. جتي آئون سندن ڊاڪٽر جي حيثيت ۾ چيڪ اپ ڪندو هئس، انهيءَ دوران ڊي سي لاشاري لاڙڪاڻو بدلي ٿيو، 10- اپريل تي امتياز شيخ سانگهڙ جو ڊي سي مقرر ٿيو ۽

هوڏانهن ڪراچيءَ ۾ ”هيلٿ سسٽم ڊولپمينٽ پروجيڪٽ“ جي نالي سان ورڪشاپ ڪوٺايو ويو هو، جنهن ۾ پڻ شريڪ ٿيس، جيڪو سڄو ڏينهن هليو، ورڪشاپ ۾ سڄي سنڌ جا سينئر سرجن ۽ آفيسر پڻ شريڪ ٿيا هئا. ٻيهر سول سرجن سانگهڙ تي موٽي آيس ته ڊي ايڇ او ڊاڪٽر جهامن داس هو، ايس ايس پي فتح محمد سومرو ۽ ڊپٽي ڪمشنر غلام علي پاشا سانگهڙ ۾ موجود هئا. 1991ع جو سڄو سال اسپتال کي ئي ٺاهڻ، سنوارڻ ۾ لڳي ويو، جديد مشينون، وارڊ جون سهولتون ۽ ليبارٽريون وغيره قائم ڪيون، جنهن سواءِ 8- مارچ تي هڪ ڏينهن مريض ڏسڻ لاءِ سانگهڙ ۽ نواب شاهه جي ڊاڪٽرن جي ٽيم چڪ نمبر 40- ۾ ورڪشاپ ڪيوسين، جتي دوائون، ايڪسري موبائيل يونٽ ڪٿي منڊ جمرائو پهتاسين. ساڳئي هنڌ ٻه ڪئمپون قائم ڪيوسين. اٽڪل 20- ڊاڪٽر گڏ هئا. انهن ڏينهن ۾ چيف منسٽر سنڌ ڄام صادق علي خان جون ٻه چار کليل ڪچهريون پيراڻيءَ ۾ ٿيون، جتي ضلعي جا سڀ آفيسر گڏ ٿيندا هئا ۽ ڄام صاحب سڀني کي نه رڳو ماني ڪارائيندو هو بلڪ سڀني کان حال احوال به پڇندو هو ۽ هر کاتي جي ذميوار کان سوال جواب به ڪندو هو. 9- مئي 1991ع رات جو ڪي شاهينگ شراب جي نشي ۾ جپ ۾ چڙهي سول اسپتال جي نرسنگ هاسٽل ۾ گهڙيا ته نرسن دانهون ڪيون، ان وقت شاهينگ پڇي وڃڻ ۾ ڪامياب ٿي ويا پر پوءِ سڃاڻپ جي پيا، جن تي چوڪيدار جي فرياد تي ايف آءِ آر داخل ڪرائي ويئي هئي. آخر اهي پنهنجا مائٽ وٺي نرسن جي ڳوٺ سندن عزيزن کي مٿون ڪري ٺاهه ڪرايو. وزيراعليٰ ڄام صاحب اوچتو کليل ڪچهري ڪرڻ ڳوٺ سنجراڻي پهتو پر پوءِ معلوم ٿيو ته اصل ڪهاڻي سنجراڻي صاحب کي پرڇاڻڻ هو، جنهن بعد جلد هيليڪاپٽر ۾ روانو ٿي ويو هو. 2- جنوري 1991ع تي گورنر محمود هارون به سانگهڙ جي دوري تي آيو، سائس مظفر شاهه، لياقت علي جتوئي، عطا محمد مري، ڊپٽي اسپيڪر به گڏ هئا، پر ڄام صاحب جو دٻڊبو ۽

عوام جو وٽس پهچڻ بي ڳالهه هو. انهيءَ سال سيپٽمبر تي پي ايم اي سانگهڙ جو اجلاس ٿيو، نون عهديدارن جي حلف برداري تقريب ٿي. هن سال به ڊاڪٽر برادري مون کي پي ايم اي سانگهڙ جو صدر نامزد ڪيو هو، انهيءَ سال اقليتي ايم اين اي پيرو مل ديهانت ڪئي، جنهن جي زال به اسيمبلي ميمبر هئي، ان جي عذرخواهي تي ويڃڻ ٿيو. آڪٽوبر 1991ع تي ڄام نواز علي ۾ وزيراعظم به ڏينهن رهيو، شام جو پٽ شاهه ويا ۽ وري موٽي ڄام ڳوٺ آيا، جنهن ڪري آئون جيئن ته سندن ڊاڪٽر هئس، اُتي ئي سمهي پيس، بعد وري 9- ڊسمبر تي تاج هوٽل ڪراچي ۾ 3 ڏينهن جو سڪيا سيمينار منعقد ٿيو، جنهن ۾ نون طريقن سان آفيس ڪم ڪارين بابت تربيت هئي، اُن ۾ ٻاهرين ملڪن جا ماهرين به آيا هئا. ڪن پراڻن دوستن سان به ملاقات ٿي. 17- جنوري 1992ع تي سول اسپتال ۾ وزير صحت ڊاڪٽر ابراهيم جتوئي کان اکين جي ڪئمپ جو افتتاح ڪرايوسين ۽ ڪائنس پي ايم اي لاءِ سانگهڙ هائوس جي پيڙهه جو پٿر رکرايوسين، انهيءَ ڪئمپ ۾ سرجن ڊاڪٽر اسلم آرائين، ڊاڪٽر بشير جاکرو ٽنڊو آدم ۾ ڪچي ايسوسيئيشن جو ڊاڪٽر ۽ ٻيا به شامل هئا. ٻي ڏينهن تائين 300- مريض داخل ٿي چڪا هئا. ڊاڪٽر غلام رباني ڏاهري به ڪئمپ ۾ حصو ورتو، اها هڪ ڪامياب ڪئمپ لڳي هئي. ساڳئي سال 27- جنوري تي سانگهڙ ۾ ثقافتي ميلو لڳو، جنهن جو افتتاح صوبائي وزير مير محمد وساڻ ڪيو. اسان سول اسپتال طرفان ”هيلٿ ايجوڪيشن، ورلڊ فوڊ پروگرام، بلڊ ڊونيتر“ لڳايو هو، منهنجي يادگيريءَ ۾ انهيءَ سال ضلعي سانگهڙ جي وڏي ۾ وڏي دعوت ڄام صادق علي جي نياڻيءَ جي ڄام نفيس علي سان شادي جي هئي، جنهن ۾ پير صاحب پاڳارو، غلام اسحاق خان ۽ سڄي ڪئبينٽ، بيوروڪريسي ايئن لڳو ڄڻ سڄو ملڪ ۽ اسلام آباد هلي آيو آهي. پاڻ ڄام صاحب ويل چيئر تي سڀني مهمانن جي آجيان ڪيائين. آئون سندس اسپيشل ڊاڪٽر جي حيثيت ۾ گڏ ٿي گڏ

هئس. ٽي ڏينهن رهڻ بعد پاڻ چيائين شاباس ۽ موڪل به ڏنائين. 5- مارچ 1992ع تي فون آيو ته ڄام صادق علي وفات ڪري ويو. ڪينسر جي بيماري هئي، جنازي جي نماز ۾ جنرل عارف، ميان نواز شريف، غلام اسحاق خان صدر پاڪستان ۽ اهم شخصيتون شريڪ ٿيون، اسان ضلعي جا آفيسر ڪي ٽيجهي تائين ۽ ڪي چاليهي تائين حاضري لاءِ تڏي تي ايندا رهياسين. 14- آگسٽ 1992ع تي بي بي شوهر سال جيان ٿيو. هن سال ڪمشنر حيدرآباد اسلمر سنجراڻي مهمان خاص هو، سانگهڙ جي هفتيوار اخبار الفقراء جو سرواڻ منهنجو دوست هو، نهايت بردبار ۽ دلدار ماڻهو هو، سندس پٽ ۽ ڪمپيئر بخشڻ مهراڻويءَ جي شادي ۾ شريڪ ٿياسين، سندس پيءُ علي بخش مهر پڻ گڏ هو. وزيراعظم نواز شريف ٻوڏ ۾ امدادي ڪارروايون ڏسڻ آيو هو، ساڳئي طرح 28- نومبر فيملي هيلٿ پروگرام پروجيڪٽ جي نالي سان تاج هوٽل ڪراچي ۾ سڏايل سيمينار ۾ شريڪ ٿيس. شهر ميرپورخاص جي مختلف هنڌن جا وزيتر ڄاڻو شريڪ ٿيا هئا، جتي ڪافي ڪجهه سکڻ جو موقعو مليو. جنوري 1993ع ۾ حاجي خدا بخش راڄڙ ضلعي چيئرمين جي والده سول اسپتال ۾ داخل هئي، جو بعد سرجري جي پروفيسر ڊاڪٽر راجا اصغر کي ڪراچيءَ مان ترٽ ايڏي جي هيلڪاپٽر ۾ گهرائي علاج ڪرايوسين. هُن به آپريشن جو مشورو ڏنو، جڏهن مرحوم جي وفات ٿي ته، پيرو مل ويجهوسندن ڳوٺ ضلعي جي آفيسرن سان گڏجي عذرخواهي لاءِ وياسين. انهيءَ مهيني مظفر حسين شاهه وزيراعليٰ جي حيثيت ۾ تن ڏينهن لاءِ گرهوڙ شريف ۾ کليل ڪچهري رکي، جيڪا اٿيند ڪري، تجويزون ڏنيوسين. 2- اپريل تي سانگهڙ ضلعي جي نيشنل بلڊ ڊونرز جي سالياني اجلاس ۾ مون پي ايم اي جي صدر جي حيثيت ۾ ان کي وڌايو ۽ وڌ ۾ وڌ ضرورتن لاءِ سهولت فراهم ڪئي. 24- اپريل 1993ع تي ڊاڪٽر جواهر جي شادي ٿي، وليمو ميرپورخاص ۾ رکيو، وري اهڙي دعوت

سانگهڙ ۾ به ڪرڻي پيئي، جو اُتي نياز مندي گهڻي هئي. ڪراچي، چانڊڪا، حيدرآباد، نٿو ۽ ٻين هنڌن کان به مهمان پهتا هئا. ياد رهي ته ڊاڪٽر جواهر جي شادي جي جڳ ڊگهڙي وٺي ويا هئاسين. سانگهڙ جيمر خان ۾ چيف جسٽس مسٽر جسٽس اسلم ناصر زاهد آيو هو ته سانگهڙ ٻار وارن ان جي اعزاز ۾ دعوت ڪئي، جنهن ۾ شرڪت ڪيم، اهو ايڏو ته پرخلوص انسان هو جو هڪ هڪ سان هٿ ملائي خوش خيبر عافيت ٿي ڪيائين. انهيءَ سال 18- جولاءِ تي شام صدر غلام اسحاق خان قومي ۽ صوبائي اسيمبلي معطل ڪري ڇڏيون هيون، جنهن کان پوءِ اليڪشن به ڪرائي ته محترمه بينظير ڀٽو ملڪ جي وزيراعظم چونڊجي ويئي. هڪ مرحلو آيو ته سنڌ جي انسپيڪشن بنگلي ۾ جيڪي آرمي جا آفيسر رهندا هئا ميجر احسان نالي همراھ کي هڪ بيماري لڳي، جيڪو پوءِ اسلام آباد ڪٺائي ويا. علاج هوندي به نه بچي سگهيو، بعد انهيءَ بيماري جو پيرو ڪٽڻ لاءِ تيمر جوڙي ويئي، ان تيمر جو اڳواڻ مون کي چونڊيو ويو. ڊاڪٽر جميل ڪيپٽن پلانٽ پروجيڪٽ جو انچارج هو، مون گڏجاڻيون ۽ سروي ڪري، ڏٺو ته رپورٽ ۾ اهمر ڳالهه نه هئي. ان ئي سال جي آخر ۾ تعليمي ايسوسيئيشن شيڊولڊ ڪاسٽ جي سالياني گڏجاڻي ٿي، جنهن ۾ وري اڳتي لاءِ سوچيوسين. 25- جنوري 1994ع تي ڊي ايم سانگهڙ هڪ بورڊ تشڪيل ڏنو، جنهن جو مون کي چيئرمين ۽ ڊاڪٽر حنيف اعوان، ڊاڪٽر فيض محمد پرڳڙي ميمبر هئا، واقعو ايئن هو ته، هڪ شخص درخواست ڏني ته چڪ نمبر 63- جي رهواسي منهنجي ڌيءَ 13- سالا عاصم کي هٿ سان ماريو ويو آهي. ان جي قبر کوٽائي ويئي، ماءُ الزام لڳڻ تي رُني، ڇو ته ماءُ کي حقيقت جي ڄاڻ هئي پر ٻڌائي نه سگهي، بعد ۾ ڌريون ٺهي ويون ۽ مئجسٽريٽ اڳيان لکي ڏنائون، بعد ۾ خبر پئي ته پيءُ ذهني مريض ۽ جنون هو. اسان 1994ع ۾ به دستور موجب اڪين جي مفت ڪئمپ لڳائي هئي سين، ڊاڪٽر جاويد ميمڻ اڪين جو سرجن هو. ڊاڪٽر

فاروق ابراهيم ۽ بيا گڏ هئا. اٽڪل 176- مريض داخل ٿيا، ۽ سندن علاج ٿيو. ان ڪئمپ جو افتتاح پ پ پ اڳواڻ ظهور عالم رند ڪيو. ٽوٽل او پي ڊي 786- هئي ۽ اُن ۾ 146- آپريشن ٿيا. اها سڄي منهنجي نگراني ۾ ٿي هئي. ساڳئي سال 3- مارچ تي خوشي رام ترست پاران سيمينار ٿيو. ”تعليم پرايو ۽ نسل سڌاريو“ جنهن ۾ سيٺ هوندراج پڻ آيو هو. مقررین ۾ ڊاڪٽر هرچند راءِ، ايس ايس پي غلام شبير شيخ، پروفيسر محمد علي مگريو، انجنيئر گيانچند، قائم سولنگي (ڪمپيئر) به موجود هئا. جڏهن ته انتظام ڪميٽيءَ ۾ نهال چاڳلاڻي، سيٺ آڏو مل، ڀمرو لال ڪرناڻي، ڊاڪٽر خوشحال ۽ بيا شامل هئا. انهيءَ مهيني 21- مارچ تي مون ريگيولر پروموشن 20- گريڊ جو ليٽر وٺي، ڊپٽي ڊائريڪٽر جنرل هيلٿ سروسز سنڌ جي چارج ورتي جتان سانگهڙ اچي سول اسپتال جي چارج ڇڏي، ته دوستن دعوتون ڪرڻ شروع ڪيون، هفتو کن ته روزانو سانگهڙ روڊ تي سفر هوندو هو، انهن ڏينهن ۾ سيڪريٽري هيلٿ سنڌ ڊاڪٽر ايم اي عالماڻي هوندو هو. آئون انهيءَ سال ئي 9- مئي تي رٽائر ٿيس ته ڊاڪٽر احمد علي ڊومڪي، ڊاڪٽر عبدالله جان پناڻ ۽ ٻين منهنجي الوداعي پارٽي ڪئي.

رتائر ٿيڻ کانپوءِ وارو دور

رتائرمينٽ وٺڻ بعد آئون هڪ سائيڊ کان فارغ ٿي ميرپورخاص ۾ پنهنجي ڪلينڪ تي ڌيان ڏيڻ لڳس ۽ گڏوگڏ سماجي خدمتون ۽ ثقافتي سرگرميون هميشه لاءِ جاري رکيون. 31- مئي 1994ع تي عمرڪوٽ ۾ تاريخ ريگستان جي مصنف رائجند رانوڙ جي ورسِي ملهائي ويئي، جنهن جي صدارت مونڪان ڪرائي ويئي. مقررين ۾ جي ايم پڳٽ، قائم سولنگي، نهال ڇاڳلاڻي ۽ ٻيا شامل هئا، اهڙيءَ ريت ان سال 1- جولاءِ تي وري هريجن ٽرسٽ جي گڏجاڻي سيٽلائيٽ ٽائون ۾ منهنجي جڳهه تي رکي وئي. جنهن ۾ سچانند ايس جي چنداڻي، گلاب راءِ اوڏ، انجنيئر ڪانجي مل، سين آڏو مل، ارڃن داس (پنو عاقل) ڊاڪٽر جوڌو مل ۽ ٻيا شريڪ ٿيا.

1998ع وارو سال ذاتي مصروفيتن ۾ گذاريو، تعلقي پٿورو جي چيم فارم ويجهو 70- ايڪڙ زمين خريد ڪئي، هڪ دفعو لس ٻيلي ڏانهن به ويڃڻ ٿيو، ٽائون آفيسر ڪيمچند ڊيهانت ڪئي ته ان جي پينشن وغيره لاءِ ڪاغذات ٺهرائڻ لاءِ حب چوڪي جي حبيب الله کي وڪيل ڪيوسين، جيڪو مسئلو حل ٿيو ۽ اها پينشن اڃا جاري آهي. 8- فيبروري تي گوهر جي فرزند کي ڊپريشن جي بيماري ٿي پيئي، کيس ڪراچيءَ ۾ داخل ڪرايوسين ۽ ايم بي بي ايس به پاس ڪيائين. انهيءَ سال خوشي رام ٽرسٽ جي سالياني ميٽنگ به رکي ويئي. هوڏانهن ٿر ۾ باراني زمين جوتنازعو ٿيو، ان تي مني ۾ به کيس هليا، اڳتي هلي اسان جي حق ۾ به فيصلو ٿيو. ليڪن حڪومت جي پاليسيءَ موجب وزيراعظم اهڙيون زمينون رد ڪري ڇڏيون. 17- جنوري 1999ع تي هڪ لائق انسان ڊاڪٽر ايڇ ايم ڊريگو وفات ڪئي، جنهن سان سني هيلو هاءِ رهي هئي. زمين جي سار سنڀال سميت ايجوڪيشن سوسائٽي جا ڪم به جاري رهيا. ڊاڪٽر جواهر جي ڪميشن ۾ سليڪشن ٿي ۽ پوسٽنگ منيءَ ۾ ٿي. 12- نومبر تي ميان نواز شريف جي سرڪار ختم ٿي ۽

مشرف مڊنائيت خطاب ڪيو. سال 2000ع ۾ ڪوئيٽا ۾ پينشن وارو فيصلو فائينل نه ٿيو هو، ان ڪري ڪوئيٽا به وڃڻ ٿيو، باراني زمين جو ڪيس ننڍي ڪورٽ ۾ کڻي ورتوسين پر قبضو نه ملي سگهيو. شيڊولڊڪاسٽ تعليمي ڪميٽيءَ جو ڪم به جاري رهيو، خوشي رام ٿرست پاران سالياني اسڪالرشپ به ورهائي سين. منهنجي سئوٽ مارو مل 24- جون 2005ع تي وفات ڪئي، خوشي رام ٿرست جي گڏجاڻي ڪراچيءَ ۾ رکي ويئي. عمرڪوٽ ۾ بنگلي جي تعمير جو ڪم شروع ڪيوسين، اهڙي ريت ٻي سال 2006ع ۾ به بنگلي جو ڪم ۽ آرائش جاري رهي. گڏوگڏ زمينداري جي مصروفيت ۾ گذريو. انهيءَ سال ڊاڪٽر سردار ايم سي پي ايس پاس ڪري چڪو هو. سيپٽمبر جي پهرين تاريخ ۽ انجنيئر نريندر جي شادي ٿي، انهيءَ سال ڊاڪٽر گوهر صاحب ۽ ڊاڪٽر سردار ميڊيڪل ڊي ٽي سي ڊي پاس ڪري اسپيشلسٽ ٿيو. هوڏانهن شيڊولڊڪاسٽ تعليمي سوسائٽيءَ جي گڏجاڻيءَ ۾ اهم فيصلا ٿيا. ساڳئي سال 29- جون تي منهنجي وڏي ڀاءُ ماسٽر ڀرپو لال جي وفات ٿي. سال 2007ع ۾ ڊاڪٽر گوهر صاحب جي مگڻي جي رسم ادا ڪئي ويئي، زمين جي سار سنڀال سان گڏ ان بابت مٺي جي عدالت ۾ حاضريون به جاري رهيون ته هوڏانهن عمرڪوٽ ۾ بنگلي جو ڪم به آخري مرحلن ۾ پهتو. جڏهن وري سال 2008ع شروع ٿي ته پروفيسر پريم ولد ڀرپو لال کي هٿ اٿيڪ ٿيو، جنهن ۾ هو گذاري ويو. جنهن جي ڪري اسان ڪجهه وقفي بعد ڊاڪٽر گوهر جي شادي 29- نومبر 2008ع تي ڪئي سين.

2009ع ۾ هڪ ٻي خوشي ملي جو ڊاڪٽر سردار صاحب کي نوڪري ملي ويئي ۽ منهنجي سنڌيو ٿرڊيپ اين جي اوز جي اڳواڻ سونو مل ڪنگهاراڻيءَ کي صدر پاڪستان کان ”پرائيڊ آف پرفارمنس“ مليو هو. مون ۽ منهنجي دوست رئيس غلام محمد لغاري گڏجي 11- مارچ کان 20- مارچ 2010ع تائين ملائيشيا جو دورو ڪيوسين جيڪي يادون يادگار بڻيل آهن.

ملائيشيا جو سفر نامو

انسان هميشه خواهشن ۽ تمنائن ذريعي جيئي ٿو، مون کي به گهڻي وقت کان آرزو هئي ته، ڏيساور ۾ ڪنهن ملڪ کي گهمي ڏسجي ۽ اُتان جي ثقافتي، تاريخي ۽ ڌرمي نظارن بابت معلومات رکجي. آخر 11- مارچ 2010ع تي رات واري فلائيٽ ۾ پنهنجي دوست غلام محمد لغاري سان گڏجي ملائيشيا روانا ٿياسين، صبح سويل ڪوالالمپور ايئرپورٽ کان ٽيڪسي ذريعي ڪورس نالي هوٽل پهتاسين جتي بڪنگ ٿيل هئي.

ملائيشيا جو علائقو صاف سٿرو، جتي روزانو هلڪي برسات پوندي رهي ٿي. جتي ملئي قوم ججهي مقدار ۾ آباد آهي، انهن جي ٻولي، رهڻي ڪهڻي ۽ ريتون رسمون پنهنجين ريتن رسمن کان گهڻو الڳ هيون. سڄي دنيا جا اڪثر ماڻهو هتي گهمڻ اچن ٿا. هتي ڪوڙ ساريون گهمڻ ۽ ڏسڻ جون جايون آهن، جن ۾ بادشاهه محل، ميوزيم، شهر پُتراجايا، ملائيشيا ملڪ جي آزادي جي عجبوا، وڻندڙ بُرج، پارڪ، باغ، چڙيا گهر، چائنا گولڊن مندر ۽ جبلن ۾ غارون آهن. جتي قديم ”مهڻي“ سميت سپرمارڪيٽ، برڊ پارڪ، باٽو ڪيو، لارڊ موروجن جو مجسمو وغيره ڏسڻ وٽان آهن. هڪ منفرد شيءِ ڏسي ڏاڍي خوشي ٿي ته مينارن جي اندر بازارون ۽ ڪافي يادگار ٺهيل آهن، جيڪي تعميرات جو بهترين نمونو آهن. ياد رهي ته ملائيشيا جي گادي واري هنڌ ماڊرن شهر پُتراجايا آهي، جتي وڻندڙ نظارن جي ڦوٽوگرافي ڪئپسين، شهر اندر ڪٿي ڪٿي خاص ڪاريگريءَ سان ڍنڍون آهن ته هڪ وڏي مسجد به ٺهيل آهي. ماڊرن شهر پُتراجايا ۾ هڪ طرف پرائيم منسٽر هائوس ته ٻي طرف سيڪريٽريٽ آهي ۽ هڪ ڍنڍ تي نالو پُتراجايا رکيل آهي. باٽوڪيو سيليجر نالي لائيم استول هل ۾ غار آهي، انهيءَ ۾ وڃڻ لاءِ 168- ڏاڪن واري چاڙهي وسيلي مٿي وڃڻو پوندو آهي

۽ پوءِ اندر بازارون ۽ مندر آهن، ان کي سنگائي جي نالي سان به سڏين ٿا. باٽو مال جي ٽڪريءَ تي اهو هنڌ جيڪو هندو مذهب لاءِ مهذب ۽ انڊيا کان ٻاهر تصور ڪيو وڃي ٿو، اهو لارڊ مروگان جو آهي. اهو هڪ سونهري بُت آهي، جيڪو هندو ڌرم ۾ پاڪ ۽ مقدس سمجهيو وڃي ٿو، ان جي ڪئين ميٽر اوچائي آهي. پهريون نم ڪيلاش ناٿ، مهاديو جو استيتيو نيبال ۾ آهي. اهو پارڪ 200- ايڪڙن جي ايراضي تي پکڙيل آهي، جتي ساليانو 2 لک سياح اچي لطف اندوز ٿين ٿا. اهڙي ريت جاردن ڍنڍ جو نظارو به مَن موهيندڙ آهي. جتي اٽڪل 3000- (ٽي هزار) کان مٿي پکي رهن ٿا. مون ايترا پکي اڳ ۾ ڪڏهن به نه ڏٺا هئا. وائيلڊ لائيف جي حوالي سان چڻ زيارت گاهه هو. انهن پکين مان 90- سيڪڙو مقامي ۽ 10- سيڪڙو ٻين ملڪن مان آندا ويا آهن. دراصل باشاهه جو محل چائنا جي ڪروڙ پتي (Royal Kings Place) جي رهڻ جي جڳهه هئي، جيڪا 1928ع ۾ ۽ پوءِ 1922ع کان 1945ع ۾ بيدخل ٿيا ته (Selengar) خريد ڪيو. 1957ع تائين سلطان سلينجر (Sultan Sellangor) جو محل هو. پوءِ ملائيشيا جي بادشاهه جو محلات هوندو هو. وزيرتس ۽ ٻيا ٻاهران کان ڏسڻ اچن ٿا. ملائيشيا جي آزادي جا يادگار اهي به وڏي ايريا ۾ رکيل آهن، جيڪي شڪلين ۾ وڏا جنگي نمونا آهن. ايئن ٻيا به ڪافي سارا گهمڻ جهڙا مشهور هنڌ آهن، جن ۾ خاص ڪري سُپر مارڪيٽ (Twin Towers) ۽ ٽاور ڪوالالمپور شهر جي اندر آهن، جيڪي دنيا ۾ اوچا ٽاور تصور ڪيا وڃن ٿا. 1998ع کان 2004ع تائين رڪارڊ موجب اوچي ۾ اوچا هئا. اندر شهر وانگر مارڪيٽ ٺهيل هئي. سڄو لڳندڙ ڌريعي اندر بازار گهمي پئي سگهياسين. ان کانسواءِ گولڊن مندر جيڪو گول پٿرن سان ٺهيل آهي. اندر رهڻ جو بندوبست، هوٽل ۽ تلاءُ به آهن، اهي چائنا مندر ئي سڏجن ٿا. گهمڻ ڦرڻ جي به اجازت آهي. ساڳئي سال 30- آڪٽوبر تي منهنجي سهري (فادر ان لا) ڪيتارام سنجا ٿر جي ڳوٺ پوريلو ۾ ديهانت ڪئي ۽ ٻي سال 2011- جي 12-

مارچ تي پُٽ جيتندر راڻا جي شادي عمرڪوٽ مان ڪرائي سين ۽ ٻين مصروفيتن سان گڏوگڏ گهڻو وقت پنهنجي اسپتال، زمين جي سنڀال ۽ ڪجهه سماجي ڪمن ۾ گذريو. سال 2012ع تي ٿرديپ (اين جي اوز) جي ميٽنگ ۾ شرڪت ٿي، خوشي رام ٿرست پاران اسڪالرشپ ورهائڻ به مصروفيتن جو حصو رهيا.

سري لنڪا جو سفر

سري لنڪا لاءِ ٻڌاندا هئاسون ته ڏاڍي سرسبز ۽ تاريخي، سامونڊي بندرن وارو ملڪ آهي. ان کي ڏسڻ لاءِ اسان ٽريول وارن کان پئڪيج ورتوسين ۽ ڪراچيءَ کان جهاز ذريعي شام چار وڳي ڪولمبو پهتاسين. ايئرپورٽ تي ڪار سان ڊرائيور بيٺل هو. ايئرپورٽ کان ننگمبا ٿائون جي جيتنگ بيچ هوٽل ۾ رهياسين. اڪثريت ٻڌ ڌرم جا ماڻهو هوٽل ۾ ملازم هئا. اسٽاف نمسڪار سان آجيان ڪئي. صبح پهر بيچ ڏسڻ سان سمنڊ جو ڪنارو ايڏو ته وڻندڙ پئي لڳو، انهيءَ ڏينهن ئي نروليا شهر ۾ ويڙهو هو، جيڪو راوڻ جي گاديءَ جو هنڌ هوندو هو چئو طرف ڏنيون، پارڪ وڻندڙ نظارو ڏسي ذهن تي آيو ته، راوڻ نهايت خوش نصيب هو، جيڪو هتي رهندو هو. هتي وڏو گارڊن اشوڪا واٽيڪا نالي آهي، اُتي هيٺ راوڻ جي راڄڌاني جا ڪنڊر آهن ۽ پڻ سيتا ماتا جو مندر آهي. جتي راوڻ کيس باندِي بڻائي رکيو هو. اشوڪا واٽيڪا گارڊن مندر کان شروع 2 ميلن تائين ڊگهو ۽ شاندار آهي. نيورليا ۾ انٽرنيشنل بيچ هوٽل ۾ رهڻ بعد 7- تاريخ مارچ تي ڪئنڊي جي شهر ڏانهن روانگي ٿي، رستي ۾ آبشارن ۽ نظارن جي فوٽوگرافي ڪئي سين. هنومان جو وڏو مندر جل جي چوٽيءَ تي هو، جيڪو به ڏسڻ جو موقعو مليو. ايئن سري لنڪا جي چانهه جي فيڪٽري به ڏٺي سين. جتي مختلف قسمن جي چانهه ٺهڻ جا طريقا به هئا.

اسان ڪئنڊي شهر ڀُهتاسين جيڪو پراڻي زماني ۾ بادشاهن جي راڄڌاني رهيو آهي. ڪئنڊي ۾ ڪنهن وقت سيلون جي حڪومت هئي، اتي هڪ بانتي جو گارڊن به آهي، جنهن ۾ اٽڪل هر گل ۽ ٻوٽو آهي. هڪ مندر ۾ لارڊ ٻڌا جو ڏند رکيل آهي، ايئن سريلنڪا ۾ وڏو ميوزيم جيڪو 3- ماڙ محل ۾

جڙيل آهي، جڻ سياحن لاءِ زيارت گاهه بڻيل هو. اسان اُتي عمايه هل هوٽل ڪُنڊي ۾ رهياسين. هتي شاپنگ ۾ شيون مهانگيون هيون، هتي جا ماڻهو شلوار ڪونه پائين رڳو پينٽ ۽ بشيٽ جو رواج عام آهي. ڪپڙي لٽي جو اسان ۾ ۽ هنن جو نمونو الڳ آهي. هوٽل ۾ شاديون به ڏنيون، شادي دوران گهوت ڪنوار هڪ خاص ڏاڪڻ تان ترڪي لهي رهيا هئا. الائي ڪهڙي رسم هئي. عجيب لقاءُ هو. پردو ڪرڻ جو رواج ڪونهي، خبر ڪانه ٿي پئي ته ڪهڙي قوم جي شادي آهي. اتان کان بيروالا بيچ ڏي نڪتاسين. رستي ۾ هاڻين جي پالنا ۽ سنڀالڻ جو علائقو هو. هتي ننڍا وڏا هاڻي آزاد پئي گهميا. وڏو علائقو هاڻين سان ڀريو پيو هو. اسان بيرو والا سمنڊ ڪناري به راتيون (Eden Restorent) هوٽل ۾ رهي اسين، جتان سمنڊ جو ڪنارو 6- ميل هو. گالي بندر تي فرينچ قبضو ڪري آزاد ڪيو هو. سريلنڪا ۾ ڪرڪيٽ راند به گالي ۾ ٿئي ٿي. اسان تڏهن مٿي بيٺا هئاسين، هيٺ پاڪستان ۽ بنگلاديش ۾ ڪرڪيٽ ميچ هلي رهي هئي. بيرووالا شهر ۾ ٻڌا جو هڪ بُت 1601- فوت به انچ مٿي آهي. سري لنڪا ۾ هڪ شاندار اوچو هو. اهڙيءَ ريت بيرو والا ۾ عاليشان چرچ (ST: Anvee Church) سميت 1024- ۾ مولوي موسيٰ جي نهرايل مسجد (Kechi Maha Islamic) جيڪا بوريوالا ۾ پهرين مسلم مسجد چئي وڃي ٿي. جتان پوءِ ڪولمبو روانا ٿياسين. 60- ڪلوميٽر رستي ۾ ڪافي ننڍا وڏا شهر آيا. ڪولمبو ۾ تاج محل هوٽل ۾ به ڏينهن رهي شاپنگ به ڪئي سين. بيرو والا جتي 30- سيڪڙو مسلمان رهن ٿا.

نيپال جو سير

نيپال جو ملڪ هندستان جي اوڀر واري بارڊر سان هماليه جبلن جي مٿاهين علائقي ۾ آهي. دنيا ۾ اهو واحد ملڪ آهي، جتي 99- سيڪڙو هندو رهن ٿا. هتي قدرتي نظارا، ڍنڍون، پهاڙي سفر ۽ ڌرمي مندر وغيره زياده آهن، جيئن ته پاڪستان کان نيپال سڌو سفر ناهي، انڪري ڪراچيءَ کان جهاز ذريعي مسقط ۽ اومان جي جهاز ۾ کڻمڻو پُھچڻ ٿيو، جتان پئڪيج موجب ڪار ۾ کڻمڻو جي تامل ايريا ۾ هوٽل منانگ ۾ رهياسين. صبح جو پسگردائي ۾ گهمڻ ڦرڻ ۽ ڪجهه ڏسڻ لاءِ نڪتاسين. شاهڪار ڪاريگري سان جڙيل مندر، توڙي ٻيا منظر، اڙانگا غار، ڍنڍون ۽ ڊريم گارڊن منانگ هوٽل واقع آهن. سڀئي هنڌ باربار ڏسڻ لاءِ دل چاهيو پئي. هوٽل ۾ راڻو مل پرياني اصل رهندڙ مني ٿرپارڪر هينئر ميڊيڪل ڪاليج نيپال ۽ سندس پٽ سان ملاقات ٿي، ته هن پرسنل اسان کي نيپالي توپي تحفي طور ڏني. ان بعد اسان ”پوکرا“ جو شهر جيڪو نيپال جو ٻيو وڏو شهر آهي، گهمڻ نڪري وياسين. جديد تعميرات آهي، سازنگ ڪوٽ جبل تي اڀرندڙ سج جو پاڇو ڏسڻ وياسين. بعد ۾ کڻمڻو اچي هوٽل بدلائي، هل ٽاپ مندر، ورلڊ پيس، استوپا لارڊ بُڌ ۽ ٻيا نظارا به ڏسڻ وٽان هئا. وصال هوٽل ۾ رهياسين جيڪا ماننگ هوٽل کان ڪافي بهتر هئي. کڻمڻو جون ٻيون مشهور جايون، ڪنگس وي، ميوزيم، بازار ۽ 22- ڪلو ميٽر ڏور ڪرتي ويو شيو شنڪر جو مندر ۽ اُتي پاروتيءَ جو ٻيو مندر ڏسڻ جهڙا هئا، بُڌڻ ۾ آيو ته شو ۽ پاروتي اصل ۾ هن علائقي ۾ ئي رهندا هئا. اُتان کان جبل کان ٻي پاسي ماٿريءَ ۾ پاڻي ۽ آبادي هئي. روايت آهي ته شو مهاراج جبل کي ڦاڙي واه ٺاهيو، جنهن کي چئوپار چون ٿا.

هن کان اڳتي ڪالي ديوي جو مندر هو، ٻن جبلن جي

وچ ۾ 155- ڏاڪا هيٺ ويڄڻ کانپوءِ پهچڻو هو. هن کي ڊاڪشي ڪالي (Dakshikali) مندر چون ٿا. مندر جي پاسي ۾ پاڻيءَ جي ندي وهي ٿي. اندر پاسي تي مساڻ آهن، جتي ماڻهو جهاتڪي سان جانورن کي قربان ڪري رهيا هئا. ائون اڪيلو هتي لهي ويو هوس، مندر وارو ماحول دونهي نما هو، جنهن سان ڪافي منجهه ٿي پئي. ٻي ڏينهن درٻار ايريا ۾ شاپنگ ڪئي سين. هتي گهڻا واپاري هندستان جا ۽ پنجابي ۾ ڳالهائي رهيا هئا. ٻي ڏينهن گوجروار گارڊن گهمڻ وياسين، جيڪو شهر کان 3- ڪلو ميٽر پري هو، هتي بخشو قوم جا ماڻهو ٽولن جي صورت ۾ من شانتيءَ لاءِ آيا پئي. تمام سڪون وارو گارڊن هو. ٿاور گهمڻ وياسين، پر لفت خراب هئڻ ڪري واپس نيو روڊ ذريعي هوٽل آياسين. آخري ڏينهن وشنو مندر ڏسي پٽ پٽائي سپر مارڪيٽ مان رهيل شاپنگ ڪري انگن ريستورنٽ ۾ لنچ ڪري موٽياسين، جنهن بعد اُتان مسقط کان ڪراچي اچڻ آساني هئي.

پٽ لاءِ پيءُ جي دعا

ڊاڪٽر سردار منهنجو 3- نمبر پٽ آهي، جيڪو 1976-07 - 17 تي ميرپورخاص ۾ ڄائو، هن ايم بي ايس پاس ڪرڻ کانپوءِ ايم سي پي ايس پاس ڪئي، 2009ع تي پي ايس سي ۾ پاس ٿي مٺي سول اسپتال ۾ Specialist Anesthesia (بيهوش ڪرڻ جو ماهر) مقرر ٿيو. پوءِ هتان بدلي ٿي سول اسپتال ڪراچي ۾ Anesthesiologist مقرر ٿيو.

2015 - 08 - 08 تي هن کي پهريون دفعو چڪر آيو ۽ نيم بيهوشي ٿي، سڀ ٽيسٽون ڪرايون، ليڪن بيماري Diagnosis ڪليئر نه ٿي. 2015 - 08 - 20 تي سرجن جواهر ويو، جتي سڀني ڊاڪٽرن ايم آءِ آر، سي ٽي اسڪين، وغيره ڪيا، آخر ۾ ڊاڪٽرن جي بورڊ Basal Aneurysm مغز مرض ظاهر ڪيو. آپريشن لاءِ جرمني، لنڊن يا آمريڪا لاءِ تجويز ڏني ويئي. شريان جي ڪمزوري ڪري شريان رت جي ٿيلهي جي شڪل اختيار ڪري ٿي وڃي، جنهن کي Aneurysm چون ٿا، ڊاڪٽر سردار کي مغز جي تري واري بيماري Basal Aneurysm هئي.

آمريڪا جا ايمرجنسي ڪاغذ ٺهرائي سرجن جواهر، سردار جي گهر واري ۽ انجنيئر ڪانجي مل چوهاڻ کي موڪليو ويو. تاريخ 2015 - 08 - 30 تي ڊاڪٽر ايمپن جي معرفت ڊاڪٽر سردار کي هوسٽن ۾ داخل ڪيو ويو، جتي 6- مهينا داخل رهيو ۽ 2- آپريشن ٿيا، پر بيماري عارضي نيڪ

ٿي وري اوڻلو ڪندي رهي. آخر واپس پاڪستان اچي آغا خان اسپتال ۾ زير علاج رهيو، جتان بيهي California صوبي جي San Francisco شهر ۾ وڏو آپريشن ٿيو، 3- هفتا کن رهڻ کانپوءِ واپس آندو ويو، عارضي ڪجهه فرق ٿيو هو، پوءِ وري دورا ۽ بيهوشي رهڻ شروع ٿي ويئي. هن ويل گهر ۾ آءِ سي يو ۽ آغا خان اسپتال ۾ شفٽ ٿيندو رهي ٿو. ڀڳوان در اڳيان دعا ٿو گهران ته منهنجي پٽ گلاب جهڙي گل ڊاڪٽر سردار کي صحتياب ڪري.

دعا ۾

ڊاڪٽر راڻا سي رانوڙ

“ساريان نه وسرن”

زندگي ۾ ڪي اهڙيون حالتون پيش اچن ٿيون، جو وساريون ڪونه ٿيون وسرن. پنهنجي زندگيءَ جون ڪي ساراڻيون ۽ واقعا ياد اچن ٿا.

1. ٻڌڻ ۽ بچڻ

آئون گڊڙي سٽي ۾ پڙهندو هئس، جيڪو پاڪستان ۾ بارڊر تي آهي، بارش جي موسم ۾ اسڪول کان موٽڻ وقت اسين 4 چوڪرا تلاءُ ۾ وهنجڻ ويندا هئاسين، پاڻيءَ جي تري ۾ گروٽا هوندا هئا، مٽڪي وانگر هئا، مٿيون پاڻي سُڪڻ وقت مقامي ماڻهو پاڻي پري پيئندا هئا، هڪ ڏينهن ترڻ وقت هڪ وزني چوڪري منهنجي ڪلهن تي زور سان هيٺ ڌڪو ڏنو، پاڻي ۾ خبر ڪونه پيئي، آئون هڪ گروٽي ۾ هليو ويس، وڏي مشڪل سان هٿن جي مدد سان گروٽي مان نڪتس، پاڻي ساھ سان گڏ ڦڙڻ ۾ هليو ويو، ٻين چوڪرن کڻي پٽ تي ابتو لپتائي پاڻي ڪڍيو. اڌ ڪلاڪ کانپوءِ آهسته آهسته هوش آيو، اهو لمحو اڄ تائين نه وسريو آهي.

2. وڏي تلاءُ ۾ اونهائي جي ماپ

هڪ تلاءُ گڊڙي سٽي ۾ اُتر طرف مانباڻي نالي سان هو، جتي اسين ترڻ سکيا به هئاسون، ۽ اڪثر وهنجڻ ويندا هئاسون، هن تلاءُ جي تريءَ ۾ ڪي ٿورا ڪوه به هئا، هڪ ڏينهن چوڪرن شرط هنيو ته پاڻي جي تلاءُ ۾ اونهائي ڪيئن ماپجي؟ تلاءُ پريل 14- کان 18- فوٽ پاڻي هو، مون چيو ته اهو سولو آهي، مون 14- فوٽ ڊگهو بانس پنهنجي آڱوڻن جي وچ ۾ جهلي هيٺ پاڻي ۾ لهي ويس، اتفاق سان هتي ننڍو ڪوه هو، مان بانس سميت هيٺ ويس ته محسوس ٿيو. بانس ڇڏي هڪدم مٿي هليو آيس،

چوڪرن اُبتو ڪيو، پاڻي ڪڍي نڪ وات صاف ڪيا، وڏي مشڪل سان بچي ويس، ترڻ به سٺو ايندو هو، پر بينل پاڻي ۾ ترڻ مشڪل آهي.

3. چاڙهيوار ڳوٺ ۾ وڏو جهولو

منهنجي ڳوٺ ۾ هڪ وڏي ڪنڊي هئي، تنهن ۾ هڪ جهولو رسي وارو هو، تنهن سان هڪ يا ٻه ماڻهو لڏي سگهن ٿا، هن جهولي تي لڏندي وڻ جي وڏي تاري مان پن پٽڻ ڏکيو هوندو هو. هڪ دفعو لڏندي ٻئي رسين جا پاسا بگلن ۾ جهلي جهولو موٽڻ وقت وي تاري (شاخ) ۾ هٿ وڌا، اُها تاري شروعات ۾ ٿئي ۽ مون سان گڏ موٽي، مان وڻ جي ٿڙ سان ٽڪرڻ جي بجاءِ پاسي کان ڪري ويس ۽ تاري اچي ڪنڊي جي ٿڙ کي لڳي، ايئن بچي ويس. ڳوٺ وارا سڀ ڊوڙي آيا، قدرت مون کي ٿيون پيرو بچايو.

4. ڳئون چارڻ جو واقعو

هڪ دفعو وڏي پاءُ چيو ته رات جو وڃ ڍڳيون چارڻ، ڇو جو هن رات ٻيو ماڻهو ڪونه هو. چانڊوڪي رات هئي، اٽڪل 4 وڳي اسر جو ڍڳين کي هيٺ ڏهر ۾ اُماڻيو ۽ ائون زمين تي اجرڪ ڍڪي سمهي رهيس، لانگ بوت پاتل هئا، پٽ واري زمين تي گاهه نه هو، ڪجهه دير هڪ پاسي سُر جو آواز آيو، اجرڪ منهن تان پري ڪري ڏنم ته هڪ وڏي بلا پريان اچي پئي، يڪدم اُٿي اجرڪ چٽي پاسن سان واري هيٺ وجهي مٿي هيٺان وجهي سڀ پاسا بند ڪيا، بلا منهنجي اجرڪ کي هڪ پاسي لڳي ته مون واري اندران کان ڪسڪائي ته بلا ڀرتي نڪتي، هڪ پاسي کڙڪي ۾ اک سان ڏٺو ته بلا پري کان پئي وئي، خدا بلا کان به جان بچائي.

5. ڪاري نانگ جو مارڻ

هڪ دفعي جو تائيم مال جي وٽان تي اسان ٻارن ڳوٺ روھڙ ڪيهڙ ۾ راند پئي ڪئي ته ڪارو نانگ اوچتو نڪتو، اسين سڀ ڊوڙي پري ٿياسين ته نانگ هڪ ٻر ۾ گھڙڻ لڳو، منهنجو ڀاءُ اڄبو جو 14 سالن کن جو هو اسان کي چيو ته پري ٿيو لنيون ڪڍي اچو، ڊڄو نه، جيئن آئون ٻاهر رهيل پُڄ مان جهلي چڪيان جيترو ٽڪرو يا حصو نڪري چڱيءَ طرح ڪٽيو. اسان سڀني ائين ڪيو، ائين ڪري نانگ کي ماري ڇڏيو، آهستي مٿي نڪتو جو چُرِي نه سگهيو، اهو پورو ڪيو، اهڙي طرح نانگ کي ختم ڪيوسين.

6. گهوڙي تان ڪري زخمي ٿيڻ

هڪ دفعو رات جو گهوڙي تي سفر پئي ڪيم، 5 ڪلو ميٽر اچڻ وڃڻ جو رستو هو، چانڊوڪي رات هئي، 2 ڪلو ميٽر سفر بعد هڪ وڏي ڪنڊيءَ جي وٽ جي هيٺ گذرڻ وقت وٽ تي وينل ٻه ڳجهون اڏاميون ته گهوڙ ڇرڪ کائي ڀڳو ته پاسي ۾ وٽ جي چانو ۾ وينل هرڻ ڀڳا ته گهوڙي وڏو ٽپو ڏنو، آئون گهوڙي تان اڳيرو هڪ ڪرڙ جي وٽ ۾ ڪريس، جتان پوري جسم ۾ ڪنڊا لڳا، ٻچي ويس، رڙين تي پاسي واري ڳوٺ مان ڪجهه ماڻهو ڊوڙي آيا، مون کي وڏي مشڪل سان ڪڍيائون، گهوڙو اُتي ئي بيٺو هو، هنن همت ڪري ڪڍي ڳوٺ پهچايو. ڪنڊن نقصان ڪيو، باقي ٻيو وڏو ڌڪ يا هڏا ٽٽڻ کان بچي ويا، اکيون وغيره سڀ سلامت رهيا.

اندر جو سنگيت

راڻو هڪ هيرو آهي، راڻو هڪ موتي داڻو آهي
اها هر ڪنهن ٻوليو آهي، راڻو مومل جي شان ۾

جهڙو نالو راڻي جو، تهڙي سوپيا مومل جي
ستائيل کي تو ساٿ ڏنو آهي، جنهن تان تنهنجي هاڪ آهي،

راڻو هڪ هيرو آهي، راڻو هڪ موتي داڻو آهي
اها هر ڪنهن ٻوليو آهي، راڻو مومل جي شان ۾

گلڙن کي تو پاليو آهي، مومل وانگر لوڏيو آهي،
سڀني کي تو پانيو آهي، هرڪو آهي پيار ۾

راڻو هڪ هيرو آهي، راڻو هڪ موتي داڻو آهي،
اها هر ڪنهن ٻوليو آهي، راڻو مومل جي شان ۾

گومن داس جي دل ۾ آس اها ئي آهي،
شوق رهي شوا ۾، راڻو مومل جي مان ۾

راڻو هڪ هيرو آهي، راڻو هڪ موتي داڻو آهي
اها هر ڪنهن ٻوليو آهي، راڻو مومل جي شان ۾

قصبات

فسانہ نویسی میں ماہر تھا شیکور
بیاں کیا ہو پھر قصہ رانا رٹھور
اشارہ میں بس آپ اتنا سمجھے
صنم کی محبت نے دکھلایا زور

یہ رانا بھی ہیں اور رٹھور بھی
ملنسار ہیں بہتر انسان بھی
کروں خوبیاں ان کی کیا بیاں
مہذب شریف اعلیٰ اخلاق بھی

کہاں جا رہے ہو ادھر بھی تو دیکھو
میری حالتِ ناز کو بھی تو دیکھو
مریضِ غم ہجرت کو بھی نہ جانا
عجب ڈاکٹر ہو مجھے بھی تو دیکھو

پیش کردہ: محمد سعید مرزا ٹیچر گورنمنٹ سیکنڈری اسکول
بیلہ - ضلع لہیلہ مورخہ ۲۱ اکتوبر ۱۹۶۸ء

(نذر اللہ خانوڑا)
 یقیناً مذہب آریس، اللہ پروردگار کی طرف سے
 قاتل ہر ایک کی طرف سے۔ یہاں پر لکھا ہے کہ
 نذر اللہ خانوڑا کا =
 کام ہی میں مادی دیکھا ہے۔ نہ کہتے تھے ظلم ہم پر ہوا ہے۔
 خود قسمتی ہے مگر تو ہی ہے۔ نہ کہتے تھے ہمیں موت دین کرنا ہے۔
 اپنے محبوب کو لکھ کر دینا۔ ہم کہہ رہے تھے یہ ہے جہنم جانا۔
 خوش بیان و خوش مزاج و خوش گداز۔ یہ ہے حب قول صاحب ہر دار۔
 رگہ خانوڑا میں کہہ نہیں سکتا۔ ان کی طرف سے کہہ نہیں سکتا۔
 مذہب دلوں پر انہیں ہے۔ ہر طرح لایا انہوں نے کیا غریبوں کو۔
 جب کہ ہر طبقے کے میں مدد دے کر ان کے مسئلے سے بے یار و مددگار تھے۔
 دل میں مدد دے کر رکھتے تھے۔ ہر طرح لایا انہوں نے کیا غریبوں کو۔
 جب کہ وہ نہیں لایا۔ نہ لگائے۔ نہ لکھ کر اور نہ لکھ کر۔
 ہیں گو ایک ہی میں آیا۔ نہ کہہ کر بھی مانتے ہیں نہیں آیا۔
 رہا تو صبح و شام رکھتے تھے۔ یہاں پر لکھا ہے کہ ہم رکھتے تھے۔
 جہنم انسان یاد رکھنے لکھ کر اپنے اہل و عیال یاد رکھتے تھے۔
 یہ تو خوش ہیں۔ یہ جہنم میں لایا۔ ہم کو کہیں کر لایا۔
 خواہ ہم اس کو وہاں لکھتے ہو۔ نہ کہہ کر۔ ان کا نام وہاں نہیں۔
 یہ وہاں میں لکھتے ہیں۔ نہ کہہ کر۔ یہاں پر لکھا ہے کہ ہمیں۔
 یہ جہاں جائیں باغداد میں لکھتے دوستوں کو دیکھا ہے۔ شاد رہیں۔
 رحیم الدین شہید علیہ - 21-X-68

NO. Rev/ 4702

Thatta, dated 16²/₈₄

The Civil Surgeon
Civil Hospital Thatta.

Subject :- Visit of the Minister Health & Population Welfare
Government of Sind to Civil Hospital Thatta on 8.7.1984.

The Minister, Health & Population Welfare Government of
Sind on his visit to Civil Hospital, Thatta on 8.7.1984 was pleased
to make the following observations.

" The Minister expressed his satisfaction over his
visit to Civil Hospital and frankly said that the
administration, maintenance & upkeep of the Hospital
was better than many of the Hospitals he had visited
at Karachi.

I am directed to convey this to you and to request you
to keep it that way.

a. Amund
for DEPUTY COMMISSIONER THATTA. 16/7/84

B
15/7/84

“سيٺ خوشي رام” هڪ اُتر ۽ امر انسان

سيٺ خوشيرام ويهين صدي جي آخري ڏهاڪن ۾ شڪارپور جي سيٺ دريانو مل جي گهر جنم ورتو. خوشيرام صاحب پاڻ نهايت سلجهيل، روشن خيال ۽ باجهاري طبيعت وارو شخص هجڻ سان گڏوگڏ هڪ وڏو ذميوار، اوچي ڪوٺي جو پرمارتي ۽ درماتما هو. هندو سماج ۾ ڪاهي پيل پيد پلو ۽ حقارت پريل روين سبب پنتي ڌڪيل ۽ جهالت جي ور چڙهيل ماڻهن ۾ تعليم جي ذريعي شعور پيدا ڪري، سجاڳي آڻي کين ترقي ڏياري مٿي اٿڻ لاءِ انهن 18 - 02 - 1946 ۾ سيٺ خوشي هريجن ترست قائم ڪيو، انهيءَ لاءِ هن پنهنجو تن من ڏن ۽ سمورو جيون سمرپت ڪرڻ سان گڏوگڏ پنهنجي 312 ايڪڙ زرعي زمين ترست جي حوالي ڪئي ته جيئن انهن جي اپت مان شيڊيولڊ ڪاسٽس برادرين جي ٻارن کي وظيفا ڏيئي منجهن تعليم حاصل ڪرڻ لاءِ شوق پيدا ڪيو وڃي، ان کانسواءِ سفر جي دوران پاڻ اکين سان ڏٺائون ته نفرت ۽ حقارت سبب هريجن نارين کي پاڻي ڀرڻ لاءِ ڪوهن ۽ تلائن تي وڏي تڪليف مان گذرڻو ٿي پيو، سيٺ صاحب انهن حالتن کان ڏاڍو متاثر ٿيو ۽ هن ٿر ۾ ڪوهه کوٽائڻ ۽ بيراجي انيڪ ڳوٺن ۾ ڪوهيون کوٽائي ڏيڻ، ودوائن جي مالي سهڪار ڪرڻ، نياڻين جي ڏاج ۽ اکين جي آپريشن لاءِ ماڻهن کي عليحده ڏنڊ ڏنو. سيٺ صاحب جن چوٽ چات کي سماجي برائي سمجهي انهيءَ جو هر هنڌ وروڌ ڪيو، هو جڏهن به بالمڪي ويڙهن ۾ ويندو هيو ته فرمائش ڪري انهن جي هٿن جي تيار ٿيل چانهه انهن جي ئي برتنن ۾ واپرائيندو هو. شروعاتي وقت ۾ انهيءَ ترست ۾ تمام وڏن نالن وارا ماڻهو ميمبر هئا. اٺون به 1952ع کان انهيءَ شيوا ۾ منسلڪ

ٽيس ۽ پوءِ 1960ع کان اڄ تائين انهيءَ ٽرسٽ جي شيوا ۾ بطور ميمبر شريڪ آهيان. سيٺ صاحب تاريخ ريگستان جي جڳ مشهور ليکڪ رائجند رانوڙ کي گهڻو پائيندا هئا ۽ چيلهار ۾ گهڻو ڪري انهي وٽ ئي ترسندا هئا. سيٺ صاحب اٽڪل 80- ورهين جي ڄمار ۾ 1968ع ۾ سرير ڇڏيو، کين پٽ جو اولاد ڪونه هو، انهيءَ ڪري بطور چيئرمين سيٺ هوندراج صاحب ٽرسٽ جي اڄ تائين سار سنڀار لهي رهيا آهن.

سيٺ هوندراج رشتي ۾ سيٺ خوشيرام جا ويجهه عزيز آهن ۽ پاڻ جيڪب آباد جي نالي واري زميندار سيٺ آوتراءِ راجپال جا سڀاٽرا آهن. سيٺ هوندراج کي سي ايڇ ايس/ سي ايڇ ايس پي ڪرڻ تي اعليٰ سرڪاري عهدي جي آڇ ٿي هئي، جيڪا هنن سويڪار ڪونه ڪئي ٻي صورت ۾ هو صوبائي سيڪريٽري يا چيف سيڪريٽري جي عهدي کي رسي سگهيا ٿي. پاڻ سنڌ جي سڄي هندو پنڄائت جيڪب آباد جا چيئرمين به رهيا. سندن سڀاٽر آمريڪا، آئرلينڊ ۽ نياڻي سنڌ ۾ ڊاڪٽر جي مسيحاتي پيشي سان لاڳاپيل آهي. سيٺ صاحب پنهنجي هٿن سان ٽرسٽ جو ليڪو اهڙو ته صاف ۽ شفاف طريقي سان درج ڪندا آهن جو ڪابه اسڪالر معلوم ڪرڻ لاءِ سمورو رڪارڊ هڪ منٽ اندر سامهون اچي ويندو آهي. پاڻ هر سال ٽرسٽ جي ڪاروبار جو ليڪو چوڪو آڏت ڪرائڻ بعد ٽرسٽ جي ميٽنگ سڏائي سڀني ميمبرن جي معائني، اطمينان ۽ بحاليءَ لاءِ کولي رکندا آهن. ٽرسٽ مان ملندڙ اسڪالرشپ 10.5- ۽ 20- رپين کان شروع ٿي جيڪا هاڻي 1000، 1500 ۽ 10000- تائين ملي ٿي، اها اسڪالرشپ هر سال 2000- کان به وڌيڪ شاگرد حاصل ڪن ٿا، اها اسڪالرشپ واسطيدار شاگردن کي پنهنجي هٿن سان ڏيڻ لاءِ سيٺ هوندراج صاحب ڪجهه ڏينهن لاءِ ٿر ۽ ٻين هنڌن جو دورو ڪندا آهن، انهيءَ سموري شيوا ۽ سفر ۾ ماسٽر سچانند ساڻن گڏ هوندا آهن. سيٺ صاحب جن جو چوڻ آهي ته اسڪالرشپ حاصل ڪرڻ لاءِ مقرر طريقيڪار جو پوراڻو ڪري گهڻي کان گهڻا شاگرد اچي انهيءَ ٽرسٽ مان

اسڪالرشپ وٺي پنهنجي تعليم جي حاصلات سان اعليٰ منزلون ماڻين.

ٿرست جي زمين واري اُپت سهيڙڻ نهايت ڏکيو ڪم آهي، انهيءَ لڇ پڇ لاءِ سفر ڪندي هڪ دفعو پاڻ اغوا ٿيا ۽ وڏا ڪشت سٺا. اي پڳوان! توهان جي پيار ۽ پاڻوھ وارن جذبن ۽ آشرواڌ سان ڀريل اهڙي اُتم ۽ سُڪام شيوا جيڪا پرمارت کي قائم رکيو ٿي اچي، ان جي پيٽا ڪهڙن لفظن سان ڪجي.

تن سي، من سي او ڏن سي جو ڪري دوجون ڪا ڪليان
وهي هين سڄي انسان، اس ڌرتي کي پڳوان.

ڊاڪٽر راڻا سي
رانوڙ

دوستن جا رأيا

جاتيءَ سَنَوار سُونُهون ۽ مَسڪِينَن جو مَسِيحا، ڊاڪٽر راڻا سي رانوڙ

امراڻي جي جُونجھار ھاسي سوڍي جي نگرِيءَ جو ڄائو ۽ چوٿين دُنيا جي پيڙھيلن جي پُڪار بڻجندڙ ھڪ سنڌي مُفڪر پنھنجي قوم جي اجتماعي اُسودگيءَ جي تناظر ۾، پنھنجي مُبلغانہ مڪالمَن ۾ تاحيات اِن ڳالھ جي بہ ڀرپور پيرويڪاري ڪندو ھو تہ جيڪڏھن ڪو انسان پنھنجي ذات، برادري، پنڄائت، پنڳت يا قبيلي ڪميونٽيءَ لاءِ بہ ڪٿي، چڱائيءَ جا چار پير پري ٿو، پنھنجي طبقي جي مظلوم ماڻھن جي ڀر وٺي اُنھن جي بھتريءَ لاءِ ٺلھي لڙاڙ بدران عملي ڪوششون وٺي ٿو، تہ اھڙي شخصيت جو اھو عمل پُڻ قوم جي اجتماعي ڀلي واري عظيم ڪم ۾ حصو وجھڻ جي مُترادف آھي. سو سنڌ ڀرڳڻي جي انتهائي پُنٽي پيل ضلعي ٿرپارڪر جي طويل تعلقي چاچري جو ڪاھوڙي خمير ۽ ڳوٺ چڙھيار ڄائو ڊاڪٽر راڻا سي رانوڙ بہ اھڙن اُمُلھ انسانن مان ھڪ آھي، جيڪي پنھنجي جاتيءَ جي سَنَوار سَڌار ۽ جتادار ترقيءَ لاءِ عملي طور ڪوشاڻ ۽ وِرڇڻ کان وٺون ويندڙ وجود ھوندا آھن.

مسڪينن جو مسيحا بڻيل ڊاڪٽر راڻا سي رانوڙ ان ڏھاڪن جي اُورجا کي اُڪري، ڄمار جي نائين ڏھاڪي ۾ جيئندڙ اھو متحرڪ تن طبيب آھي، جنھن کي وارياسي ٿر جي محنتي ميگھواڙ جاتي جي پھرين ڊاڪٽر ھئڻ جو صدي اعزاز حاصل آھي. ڊاڪٽر راڻا رانوڙ وِشال ٿر جي ڀلاري ڀومي تي 10- مئي 1934ع ڌاري جنم وٺي 1961ع ۾ لياقت ميڊيڪل ڪاليج ڄامشوري (ھاڻوڪي لمس) مان ڊاڪٽريءَ جي سند ماڻي، سُرُخرو ٿيو، اُنھن اُيامن ۾ ڏاھلي گيڙي (رامسنگھ) چاچري ۽ ٿورمحمد ھاڻ اسڪول حيدرآباد ۾ ابتدائي، پرائمري، مڊل، ۽ سيڪنڊري يا ميٽريڪيوليشن تائين تعليم ماڻھن وارا ڪشالا کاتي سڄي ٿر

جي سمورين پوئتي پيل جاتين جي شاگردن لاءِ هڪ انتهائي مثالي، ثابت قدم، اُورڊ ۽ هدفِي مُستقل مزاجيءَ سان همڪنار شاگرد جو زندهه جاويد مثال بڻجي سامهون آيو. ڊاڪٽر راڻا سبنڌي حوالي سان رشتي ۾ ڪٿي منهنجو سڳو سنيو ٿئي، ڇو ته سندس سرگواسڻ پٽني مومل منهنجي جيون ساٿياڻي لڄميءَ جي سڳي پيڻ هئي، پر حقيقت ۾ هو منهنجو سوشل مينٽر يا سماجي تربيت ڪار، مربي، مُحسن ۽ جيون اُتساهڪ اهڃاڻ آهي، مون سميت منهنجي جاتيءَ جا هزارين لکين ماڻهو جيڪي پنهنجي پنهنجي جيون ڪيترن ۾ پاڻ موڪين پيا يا عزت ڀريو آسودو ۽ طمينان بخش جياپو ماڻهن پيا، انهن جي اڪثريت ڊاڪٽر صاحب جي اخلاقي ۽ مالي سُنهپ جي ساڪي آهي. ٿر جي پيڙهيل جاتين جي پاڙهو فردن کي پنهنجي پيرن تي بيهارڻ، ٿاڻي کي ٺاڻي تي فوقيت ڏيڻ، غريب ڪُتنن جي ڪفالت جا ڪارج سڌ ڪرڻ ۽ تعليم جي هٿيار سان صدين جا ڌڪ دُور ڪرڻ وغيره وارن مقصدن واسطي هن رُوح راڻي جو يوگدان ڳڻڻ کان گهڻو مٿي آهي. هُونئن به ضميري سکونت لاءِ سرگردان رهندڙ جيو، ڳپت (ڳجهي) کي ئي سَپت (سڄو) ڪري سفر حيات کي سڦلو ڪندا آهن. پاڻ وڻائڻ ۽ پاڻ لکائڻ وارا پينٽر اهڙن گوشه نشينن کي مُورڪونه وڻندا آهن. ڊاڪٽر رانوڙ جي شخصيت به اهڙن ڪُتن جو مُجسم آهي.

پنهنجي پروفيشنل يا پيشيورائين ذميوارين جي بخوبي بجا اوري طور ڊاڪٽر راڻا رانوڙ سنڌ ۽ بلوچستان جي جن اسپتالن ۽ ادارن ۾ معالج يا منتظم طور جنهن جنهن منصب تي مامور رهيو اُتي اُتي هن باقاعدي پنهنجي خدمتن جا اعترافي فوت ڀرنتس ڇڏيا. ميرپورخاص، ننگرپارڪر، ڊگهڙي، تنڊي محمد خان، لس بيلي، لاڙڪاڻي، نٿي، سانگهڙ ۽ وينڊي آخر ۾ حيدرآباد مان ڊپٽي ڊائريڪٽر جنرل هيلٿ سروسز سنڌ جي عهدي تي رٽائرڊ ٿيڻ تائين سندس سرڪاري ملازمت ۽ عوامي خدمت جي هر مدت يادگار ۽ اطمينان بخش رهي. هن دُعائن جو ثمر

ساڻ ڪڍي هر جاءِ مسڪينن، مظلومن، لاچارن، بيواهن ۽ بيوسن جي واهر ڪئي، نه ڪو عهدو هن جي غريب پروريءَ واري عزم کي توڙي سگهيو ۽ نه ڪا اوچي ڪُرسی ڪڏهن جي ڪمزوري بڻي، نه هيءُ مايا جي موه ۾ ڦاٿو ۽ نه ڪڏهن ڪنهن آدمبر هٿن هن پنهنجي تشخص ۽ نهائئيءَ کي چيهو رسائي ٻئي جي دلڙي رنجائي.

ڊاڪٽر راڻا سي رانوڙ، سيٺ خوشيرام هريجن ترست جي پايي وجهڻ ۾ اهم ڪردار ادا ڪري، اُن جي روح روان هُوندراج آوتراءِ راجپال سان سهڪاري ثابت قدم برقرار رکي، جنهن نموني ٿر جي شيڊيول ڪاسٽ جاتين جي غريب شاگردن ۽ شاگردياتين جي هر ورهيه وقتائتي مالي سهائتا (ڪيسي خرچي جيتري ئي سهي) ڪرائڻ ۾ جيڪو اهم ڪردار پي ادا ڪيو آهي، اُن عمل لکين معصومن جي مُک تي مُرڪن جا موتي وڪيريا آهن، ڪنهن غريب شاگرد کي ملندڙ معمولي وظيفي مان جيڪڏهن اُن جي پڙهڻ کي تسلسل ملي پوي ته اهو بيشڪ آفرين جوڳو عمل آهي.

ڊاڪٽر راڻا سي رانوڙ صاحب ٿرديپ بورڊ جي ڊائريڪٽر توڙي مجلس عامه جي ميمبر جي حيثيت سان اداري جي انتظامي ڪاروباري ۽ نگران ست کي هميشه تجرباتي نچوڙ تي آڌاريل مفيد مشورن ۽ ڏور رس قائدانه تجويزن سان پي نوازيو آهي، جنهن لاءِ آئون ٿرديپ بورڊ طرفان هن صاحب جو ذاتي طور بيحد مشڪور ۽ ممنون رهندس.

اهو ڄاڻي خوشي ٿي ته ڊاڪٽر صاحب پنهنجي جيون جاڳرتا واري عام اُتساهڪ ڪهاڻي کي ڪتابي صورت ۾ قلمبند ڪري ڇپائي پڌري ڪرڻ لاءِ سنبت ڪئي آهي. اها سوچ خوش آئند ئي ثابت ٿيندي ۽ ڊاڪٽر راڻا سي رانوڙ جي اُتڪ جدوجهد، جاتيءَ سڌار سوچ ۽ هر مسڪين مجبور جي حال ساڙو حقيقي واهر واري ڪهاڻيءَ کان اڄ جون پيڙهيون نه فقط پيرائتي نموني واقف ٿينديون پر اُن جذبي کي سمجهي ۽

هيٺئين سان هنڊائي سگهنديون، جنهن تحت 85- سالن جو هڪ
ضعيف العمر معالج اڄ به صرف سئو روپين جي معمولي ترين
اُجوري (سو به لازمي نه) بدلي هر روز بنا ناڻي (مومل ميڊيڪل
سينٽر ميرپورخاص) مسڪينن جي مسيحائيءَ لاءِ پاڻ ڀتوڙي
رهيو آهي، آئون ڊاڪٽر راڻا صاحب جي سُنِي صحت ۽ دلي
خُوشيءَ لاءِ سدائين دعاگو رهندس.

ڊاڪٽر سونو ڪنگهاراڻي مٺي

0332600935

ڊاڪٽر راڻا سي رانوڙ انسانيت جو هڪ انمول هيرو

هن دنيا ۾ جيڪو انسان پيدا ٿئي ٿو اهو پنهنجي
 ڪرمن جي انوسار تحت پيدا ٿئي ٿو ۽ آخر زندگي جو سفر
 پورو ڪري هن دنيا کان هليو ٿو وڃي، پر پرماتما صاحب جو
 ڪنهن تي آشيرواد ته ڪنهن تي دوش هوندو آهي، هر انسان ۾
 خود پرماتما صاحب جو واسو سمائيل هوندو آهي، انسان کي هن
 دنيا ۾ ڏک ۽ سک ٻئي ملن ٿا، ڏک ملندو آهي ته انسان جون
 وڏيون دانهون ۽ ڪوڪون هونديون آهن، سک ملي ٿو ته هو
 مدهوش ٿي وڃي ٿو ۽ اهو سمجهي ٿو ته مون کي ڪنهن جو
 غرض ناهي سڀ ڪجهه آئون ئي آهيان پر ڪنهن ۾ صبر ۽
 تحمل جو مادو به هوندو آهي، جڏهن کان دنيا پيدا ٿي آهي انهي
 وقت کان ئي انسان ۾ شيطان جو گهڻو مادو سمائيل آهي پر صبر
 جو حصو گهٽ هوندو آهي. انسان ته سڀ انسان جي روپ ۾
 هوندا آهن، پر انسانيت اها آهي جنهن ۾ انسانيت جا گڻ هجن.
 هڪ انسان ڪنهن سان ظلم زيادتي ۽ ناانصافي ڪري ٿو ته ان
 کي گهڻي تڪليف ٿئي ٿي پر اهو سمجهڻ کپي ته اڳئين سان
 ڏاڍائي ٿئي ٿي اها خود مون سان ٿئي ته منهنجو ڪهڙو حال
 ٿئي. سچو انسان اهو آهي جنهن ۾ انسانيت جا گڻ هجن ۽ اهو
 انسانيت جا فرض نڀائي. انسانيت جا جن ۾ گڻ ناهن، اهو خالي
 انسان جو بوتلو آهي. اهو صرف هن دنيا ۾ جوڻي پوري ڪرڻ لاءِ
 آيو ۽ ويو. انسان جو چولو وري 84 لک جوڻين کان پوءِ ملي ٿو
 ۽ اها وري ڪرمن جي انوسار تحت ملي ٿو. دنيا ۾ جيڪي به
 مذهب آهن. اها انسانيت جي طبقي جي سڃاڻپ لاءِ نهيا آهن ۽
 انسانيت جو سبق سيکارين ٿا، جيڪي ماڻهو انسانيت جي
 اصولن تي نٿا عمل ڪن اهي گهڻو ڀڃڪڙي ٿا. دنيا ۾ سڀ کان
 وڏو مذهب انسانيت جو آهي. انسان دنيا ۾ آيو آهي ته ڪجهه نه

ڪجهه ڪري وڃي، ڪو ظلم ۽ ڏاڍائي ۾ آهي ته ڪو پلائي ۾ آهي. ظلم جو ٿورو وقت آهي ۽ پلائي سدائين قائم رهندي آهي. ڪيل پلائي کي زمانو ياد ڪندو رهندو آهي. پلائي جي ڪاٽي ۾ تور ڪجي ته ڊاڪٽر راڻا سي رانوڙ جي نالي جو ذڪر ڪجي ته گهٽ ناهي، ڀلي اهڙيءَ ماءُ اهڙي انسان کي جنم ڏئي جو دنيا ۾ انسانذات سان پنهنجي زندگي پلائي ۾ گهاري.

ڊاڪٽر راڻا سي رانوڙ ذات جو جوڳو ٺڪ رانوڙ اصل ڪٿري خاندان سان تعلق رکندڙ آهي. سناتن ڌرم ۾ منور سمرتي قانون تحت اهو خاندان سنبت 1515ع ۾ وٺلا ٿي ميگهه ونس ۾ شامل ٿيو، اصل ڏاڏائي جو نالو جوڳو هو، جنهن پويان ذات جوڳو پئي. ايوديا جي آخري راجا سمر جي دور ۾ ٿي ٺڪون ٺهيون، رانوڙ، ڪچاوا ۽ گيهلوت جيڪا اڳتي شري رامچندر جي خاندان سان ملن ٿيون.

ڊاڪٽر راڻا سي رانوڙ جنهن جو نالو ته مون اڳ ۾ ڏاڍو مشهور ٻڌو هو، پر منهنجو تعارف نه هو، بعد ۾ مون کي خبر پئي ته ڊاڪٽر راڻا سي رانوڙ ۽ اسان هڪ ئي خاندان جا آهيون، مون کي بچپن کان اهو شوق هوندو هو ته پنهنجي خاندان جي تاريخ لکندس. سال 2014ع ۾ هڪ ڏينهن صبح جو سوير سائين پورو مل جوڳو وٽ مٺي ۾ ويٺو هيس جتي مون پنهنجي خاندان جي تاريخ لکڻ لاءِ چيم جو انهيءَ وقت مون ڊاڪٽر راڻا سي رانوڙ جو فون نمبر شلال پوريلائي کان ورتو ۽ ڊاڪٽر صاحب کي مون فون ڪري پنهنجو تعارف ڪرائي وينتي ڪئي ته آئون پنهنجي خاندان جي تاريخ لکڻ چاهيان ٿو ساٿ ڏيڻ جي اپيل آهي، جنهن تي ڊاڪٽر صاحب کي وڏي خوشي ٿي ۽ چيو ته هي ڪم ڀلي ڪر آئون گڏ آهيان، جتي چوندا اتي پهچي ويندس. پوءِ آئون ته جوڳو براداري جي تاريخ لکڻ لاءِ ڪافي ڳوٺن ۾ نڪري پيس ڪٿي پيادو، ڪٿي موٽر سائيڪل تي، ڪٿي ڪرائي جي چپن ۾ ته ڪٿي بسن جي چتن تي چڙهي تاريخ لکي، انهيءَ دوران ڊاڪٽر صاحب کان ٽائيم ورتو. ميرپورخاص ۾ منهنجي ڏهيسر رانوڙ سان گڏ ملاقات ٿي.

سندس بنگلي جي گيت تي انتظار ۾ بيٺل هئا، ۽ ڊاڪٽر جواهر صاحب جو ننڍو پٽ سڌير پڻ گڏ هو. اسان بنگلي جي مٿين منزل تي وياسون، جتي حال احوال کان اڳ ۾ ننڍڙي سڌير ڊاڪٽر صاحب کي پاڪر پاتي ۽ مون کي ڊاڪٽر صاحب چيو ته هي منهنجو پوٽو ڊاڪٽر جواهر جو پٽ آهي. مون ڏسي اهو چيو ته اڄ پوٽي کي ڏاڏو پيارو ٿو لڳي پر اسان جي زندگي کانپوءِ پڙ پوٽن کي ڪهڙي خبر ته اسان جو ڏاڏو به ڪو هڪ وڏو مهان هستي هو، ڇو نه ڀلا ڪتاب ۾ پهرين صفحي تي توهان جو ڦوٽو ۽ ٻي صفحي تي منهنجو ڦوٽو هجن ۽ اسان جي سڄي ذات جوڳو سامهون 100 سالن لاءِ تاريخ ۾ بيٺل هجي، جنهن تي ڊاڪٽر صاحب وڏي خوشي مان جلدي اٿي، ڪمري ۾ لڳل پنهنجو ڦوٽو ڏيکاري چيو ته هي ڦوٽو لڳايون. مون چيو ته اڃان آئون ٻيو چاهيان ٿو، جنهن تي چيو ته ٻيو ڇا؟ مون چيو ته اهو ڦوٽو هن وقت جو وڏي عمر وارو آهي. مون کي توهان جي جوڀن وارو ڦوٽو ڪپي ٿو جڏهن توهان ڊاڪٽر ٿيا هئا، جو مون کي سال 1962ع وارو ڦوٽو ڏنو، پوءِ اسان ويهي هڪ ٻئي سان حال احوال ڪيوسون ۽ ڊاڪٽر صاحب مون کي پنهنجي زندگي جي سڄي سفر نامي کان آگاهه ڪيو. اسان کي ڏاڍي خوشي ٿي.

ڊاڪٽر راڻا سي رانوڙ هڪ مون کي ڏاڍي مزي واري ڳالهه ٻڌائي ته جڏهن آئون پهريون دفعو نئون ڊاڪٽر ٿي ننگر پارڪر ويس ان وقت چوتيجاٽ پيلن، ميگهواڙن، ڪولھين ۽ ٻين ذاتين ۾ تمام گهڻي هوندي هئي. ننگر پارڪر جي ماڻهن اهو ٻڌو ته هڪ ميگهواڙ ڊاڪٽر اسپتال ۾ آيو آهي. هڪ دفعي جي ڳالهه آهي ته مريضن جي لاءِ هڪ وڏي ڪيمپ لڳائي ويئي، جنهن ۾ خاص ڪري ڪولھي برادري جون عورتون گهڻيون آيون، ايڏي ته رش ٿي، جو ڪولھي عورتن زور سان اهو چيو ته پري ٿيو اسان ميگهواڙ ڊاڪٽر کي ڏسڻ آيون آهيون، جو اهي عورتون رش ۾ اڳتي وڌي ۽ مون کي ڏسي وڏي آواز سان چوڻ لڳيون ته ”اي تو ڊاڪٽر ميگهواڙ نتي سي اي تو روپاڙو سي“

جو انهن کي وڏي خوشي ٿي مون دل ۽ جان سان اتي جي ماڻهن جو علاج ڪري خدمت ڪئي.

ڊاڪٽر راڻا سي رانوڙ سان ملاقات بعد اسان هڪ ٻئي جي خيالن کان چڱي طرح مطمئن ٿياسون، مون کي ڪتاب لکڻ لاءِ بروقت هڪ لفافو پئسن وارو ڏنو ۽ چيو ته ميٽنگ جي تياري لاءِ وڃي خرچ ڪر. مون لفافو وٺڻ کان انڪار ڪيو ۽ چيو ته پوليس جا ماڻهو ته پئسن وارو لفافو جلد وٺندا آهن، پر مون کي هن وقت هي لفافو نه ڪپي ۽ مون کي صرف آشيروا جي ضرورت آهي، زور ڀرڻ سان به لفافو نه ورتو. مورخ 2014 - 10 تي مني شهر ۾ جوڳو برادري جي هڪ وڏي ميٽنگ ڪوٺائي جنهن ۾ ڪافي تعداد ۾ ڊاڪٽر راڻا سي رانوڙ جو ٻڌي ڦاڻاڻي تائين سامهون گاڏين ۾ ويا ۽ کيس گڏ ويلڪم ڪري ميٽنگ ۾ پروفيسر راڌو مل جي جاءِ تي آيا. اتي آيل برادر سڀني جو تعارف ڪرايو. سچ پچ ته ڊاڪٽر راڻا سي رانوڙ جي نالي ۽ ان جي آدرشن لاءِ وڏي ذوق ۽ شوق سان ماڻهو آيا.

ڊاڪٽر راڻا سي رانوڙ ۽ سڄي برادري ڪتاب جوڳو ونس اتهاس لکڻ لاءِ مون تي اعتماد ڪيو، جو مون ڊاڪٽر راڻا سي رانوڙ جي مُڪ ڪردار ۽ حوصلا فزائي تي 600- صفحن تي مشتمل جوڳو ونس اتهاس ڪتاب لکيو، جنهن ۾ ڊاڪٽر صاحب منهنجي مالي مدد ڪئي.

جوڳو ونس اتهاس ڪتاب جي مهوري تقريب مورخ 16- 01 تي ڪارونجهر هال مني ۾ ٿي، جنهن ۾ ڊاڪٽر صاحب جي سهڪار سان ڪافي ماڻهن شرڪت ڪئي. ان وقت ڊاڪٽر صاحب انهي تقريب جي صدارت ڪئي ۽ ڊاڪٽر صاحب کي اهڙي ته خوشي ٿي جڻ وچ سمنڊ ۾ ڦاٿل بيڙي اڪري پار ٿي آهي.

انهي کان اڳ ڪافي وقت ڊاڪٽر صاحب پنهنجي خاندان جي ماسٽر ڪرمچند ڳوٺ بجاڙو کي پنهنجي خاندان جي تاريخ لکڻ لاءِ سات ڏنو هو، پر ماسٽر ڪرمچند انهي

دوران دنيا مان هليو ويو. اها خواهش ڊاڪٽر صاحب جي جوڳو
ونس اتهاس ڪتاب جي مڪمل ٿيڻ سان پوري ٿي.

ڊاڪٽر راڻا سي رانوڙ جي زندگي جو سفر نامو لکڻ لاءِ
مون کي چيو جو مون پنهنجو ڪتاب جوڳو ونس اتهاس پورو
ڪرڻ بعد نوڪري ۾ تائيم تمام گهٽ ملندو هو پر ان هوندي به
منهنجي وقت بوقت ڊاڪٽر صاحب سان ڳالهه ٿيندي هئي، جو
محترم غلام محمد لغاري ۽ قائم سولنگي وارن وڏي محنت ۽
جاکوڙ ڪري مون کي مواد گڏ ڪري ڏيڻ ۾ مدد ڪئي، جو
ڊاڪٽر راڻا سي رانوڙ جي سفر نامي جو هي ڪتاب مڪمل
ڪري توهان جي اڳيان پيش آهي.

ڊاڪٽر راڻا سي رانوڙ ۾ مون هڪ وڏي خاصيت اها
ڏني ته وڏا مهمان نواز آهن، وڏي سان وڏا ۽ ننڍي سان ننڍو،
خوش طبيعت رهندا آهن. سال 2014ع کان ڪڏهن ڪڏهن منهنجو
پڻ ڊاڪٽر صاحب وٽ ويڃڻ ٿيندو آهي. ڊاڪٽر صاحب جي عمر
85- سال آهي، ليڪن وقت جا پابند آهن، صبح جو سوير 5- وڳي
اُٿي يوگا ڪندا آهن ۽ گهر ۾ مندر ٺهيل آهي، اُتي ڀڳوان جي
شيوا پڻ ڪندا آهن، جيڪي به مهمان ايندا آهن، انهن کي
پنهنجي هٿن سان ماني، پاڻي ۽ چانهه وغيره ڏيندا آهن. آئون
حيران ٿيندو آهيان ته هن عمر ۾ خود پنهنجي هٿن سان مهمانن
جي ڪئين خدمت ڪري سگهن ٿا. اسپتال ۾ پڻ وڏي انگ ۾
مريض ايندا آهن، ته انهن جي به خدمت ڪندا آهن، انهن سڀني
اصولن کي ڏسي پرکجي ته ڊاڪٽر صاحب هن دنيا ۾ هڪ ديوتا
سمان آهن، جيڪي پيدا ٿي انسان ذات جي خدمت لاءِ ٿيا آهن.

ڊاڪٽر راڻا سي رانوڙ جي زندگي جو سفر نامو ڏسجي
ته انتها ڏکڻ مرحلن مان گذريو آهي. هڪ ته ڪشالا ڪڍي بُڪ ۽
اُڄ تي پڙهائي کي عروج تي پهچايو، ٻيو ته سندس گهر واري
جواني ۾ اڪيلو ڪري دنيا مان هلي وئي، ٽيو ته سندس پٽ
ڊاڪٽر سردار مغز جي بيماري ۾ سال 2015ع کان بيمار هئڻ
ڪري ڪروڙين رپيا آمريڪا تائين خرچ ڪرڻ سان به صحتيابي

نه ملي اها ته ڳاتي توڙ صدمو آهي، پر هن انسان همت نه هاري ۽ جئين زندگي جو سفر رهيو، انهي رفتار ۾ آهي. ڊاڪٽر راڻاسي رانوڙ جي شروعاتي تعليم جي دور ۾ ميگهواڙ وٺس ۾ تمام گهٽ تعليم هوندي هئي، پري پري پڙهڻ لاءِ وڃڻو پوندو هو. ذريعا نه هوندا هئا، تعليم پرائڻ تمام ڏکيو ڪم هو. سندس وڏي پيءُ ماستر پريولال جي همت افزائي سان تعليم حاصل ڪري عروج ماڻيو. زندگي جي سفر ۾ هن جو خاص ڌيان غريبن جي ٻارن کي تعليم ۽ بيمار ماڻهن جو علاج ڪرڻ تي آهي. سندن انسانذات سان پلايون ڪڏهن به وساري نٿيون سگهجن ۽ سندس انساني دوستي کي جيڪڏهن عبدالستار ايتي سان پيٽ ڪجي ته به گهٽ ناهي..

کرنا هي وه کر لو ري، پهر نهين پڄهتانه ري
رات اندهيري چهائي ري، آنکھ کھول کر دیکھو ري
کرنی ایسی کر کی جائو ري، ساری دنیا روئي ري
جب کوئي بات آوي ري، رانا تيري کھاني گائي جاوي ري

انسپيڪٽر گومن مل تيجارام رانوڙ
ڳوٺ هريار، حال مٺي انچارج ليگل ايس پي آفيس مٺي
فون: 0333 - 2504423

ڊاڪٽر راڻا سي رانوڙ ميگهواڙ جاتي جو تعليم سنوار

تاريخ ۾ جيڪي به وڏا ۽ املهه ماڻهو پيدا ٿيا آهن، اهي اڪثر مظلوم پيڙهيل طبقي سان نروار ٿيا آهن. ٿر جي اڏول انسان ڊاڪٽر راڻا سي رانوڙ جي جرئت کي آديش، جو هي کيسي خالي نڪري حيدرآباد اچي تيوشنون پڙهائي، اسڪالرشپون ماڻي، پنهنجي محنت ۽ ذهانت سان ميگهواڙ برادري جو پهريون ڊاڪٽر ٿيو. قدر آور شخصيت جنهن جي کردار جي سچائي، اوکي ۾ گهرجائن جي مدد ڪندڙ، 50- سالن کان مسلسل بيمار مخلوق جو مسيحا ۽ آسرو ڊاڪٽر راڻا سي رانوڙ جي بي لوٽ خدمت ۽ اتهاس سندس پتن، پوئن توڙي سندس رهنمائي ۽ نگراني ۾ پريڪٽس ڪندڙن لاءِ شناختي ڪارڊ جي حيثيت رکي ٿي. ڊاڪٽر صاحب جو وجود ميگهواڙ خاندان لاءِ اميدن ۽ خوشين جي رکشا ڪرڻ ۽ شپ پاونائون آڇيندڙ رهيو آهي. هر وقت چست رڻو ملڻو، با اصول هن شيوڪ انسان جي مزاج ۾ ڪاوڙ ۽ نهڪار ڪڏهن به ڏسڻ ۾ نه آئي.

اسپتال ۾ ايندڙ جنهن به آگهي سان مليو ته ان کي پنهنجو گرو ديو بنائي ڇڏيائين. پاڻ سانگهڙ ۽ نتي ضلعي ۾ لائي ڪڏهن سول سرجن رهيو، پر اتان جا ماڻهو اڄ به علاج لاءِ ڊاڪٽر راڻو راڻو ڪندا وٽس ميرپورخاص مومل ميڊيڪل سينٽر سيٽلائيٽ ٿاڻون پهچن ٿا. سڄو ڏينهن مريضن جي وچ ۾ رهڻ جي باوجود پاڻ سوشل سرگرمين ۾ حصو وٺڻ، سارڪ ملڪن جو سير سفر ڪرڻ ۽ انهن يادن کي به دائري ۾ محفوظ ڪرڻ جيڪو اعليٰ ذوق آهي. ڊاڪٽر راڻا رانوڙ پنهنجي ڪيريئر جو آغاز ميڊيڪل آفيسر ميرپورخاص، ٽنڊو محمد خان، ڊگهڙي، لاڙڪاڻو، بلوچستان جي شهر ٻيلا ۽ گهڻو وقت سول سرجن

سانگهڙ ۽ نٿو رهيو ۽ آخر ۾ ڊپٽي ڊائريڪٽر جنرل هيلٿ سروسز سنڌ 20- هين گريڊ ۾ رٽائر ٿيو.

ڪبيرا جب سنسار ۾ آئي، جڳ هنسي تم روئي
ايسي ڪرني ڪر چلو، تم هنسو جڳ روئي (ڪبير ڀڳت)
ڊاڪٽر راڻا رانوڙ جي پڙهائي خود ٿر جي شاگردن لاءِ
اتساه جو سبب بڻي، هن پسماندھ برادرين ۾ تعليم وڌائڻ لاءِ
ايجوڪيشنل سوسائٽيون ٺاهيون، ٿر ۾ دورا ڪري پرچار ڪيو.
هينئر به 84 سالن جي ڄمار ۾ سجاڳي جي سڌن ۾ شموليت،
فلاح ڪمن ۾ سهائتا ۽ سرواڻي ڪندو رهي ٿو. هن بافصليت
۽ باڪردار انسان جو وجود هن ڌرتي تي باعث ڀلائي آهي. آرين
هند ۽ سنڌ ۾ اچڻ شرط رنگ ۽ نسل جو بنياد وڌو، پر ميگهوڙ
قبيلو آرين کان اڳ سنڌو تهذيب جو رکوالو آهي. شاهان گجر ۾
ايس صادق علوي، رقم طراز آهي ته هي اصل راجپوتانا جا آهن،
جو پوءِ گجرات ۽ ڪڇ کان ٿر تائين ۽ سڄي سنڌ ۾ پکڙجي
وينا. هينئر جيڪي سنڌ ۾ ميگهوڙ زياده رهن ٿا. انهن جي تن
نسلن تيزي سان علم حاصل ڪري پاڻ کي تعليم جي حسن سان
قابل احترام ڪيو آهي. هن ڪميونٽي ۾ ايڏيون ته مهان
شخصيتون موجود آهن، جن کي آئيڊيل وٺي سندن برادرين نسل
سڌارڻ شروع ڪيا، جن ۾ پرائيڊ آف پرفارمنس ڊاڪٽر سونو
مل ڪنگهاراڻي، استاد ساجن داس، وڪيل ارڃن داس (پنو
عاقل)، سگالچند (ننگر پارڪر) پيجل مل لنجار (رڻ ڪڇ) ڊاڪٽر
جوڌو مل (عمرڪوٽ) صحافت ۾ معصوم ٿري (جهڏو) ڊاڪٽر
جئ مل ڌناڻي سياستڪارن ۾ ڊاڪٽر ڪٽو مل جيوڻ (جيڪو
ميگهوڙ ڪميونٽي لاءِ نيلسن منڊيلا ثابت ٿيو آهي)، سينيئر
انجنيئر گيانچند (ڏيپلو) موسيقار استاد تاراچند (پٽ شاه)
ڊاڪٽر چيلارام (چور ٽيپري) ڪستور چند چيلاڻي (راجوڙو)
مهراڻ مل بانبنيا (عمرڪوٽ) رتنا ٻائي (تندو محمد خان) ۽ ٻيا
هر فيلڊ ۾ موجود آهن جن کي ڪميونٽي جو هر فرد قدر جي
نگاه سان ڏسي ٿو. ڪن محققن جي راءِ آهي ته ميگهوڙن جي

هڪ نڪ مان وطن جي محبت جي علامت ماري هئي ۽ حوالي طور لطيف جو بيت ته ”ماڙيچي ماڙين ۾ مورئون ڪيم رهي“ ۽ اهڙيون ٻيون سئون به گواهي طور پيش ڪن ٿا ته ماري، ميگهوڙن جي ماڙيچا نڪ مان هئي. اهڙي طرح انڊيا جي شهر ملبار ۾ مينگو انٽرنيشنل نمائش لڳي ان ۾ هڪ ميگهوڙ آبادگار هڪ انب جي جنس تي پنهنجي ڌرم پتني جي ياد ۾ نالو ”سندري“ رکيو، جنهن انب جا قلم ۽ پتا بعد ۾ سنڌ ۾ ميرپورخاص هارٽيڪلچر سينٽر پهتا، جن جي پيوندڪاري ڪري چڪيون تيار ڪري زميندارن کي ڏنيون ويون. خان صاحب دين محمد جوڻيجي اهي چڪيون لڳائي جيڪي انب تيار ڪيا، انهن تي نالو پنهنجي ڳوٺ سنڌڙي جي نسبت سان رکيائين، اهڙو حوالو انسائيڪلو پيڊيا سنڌيانا ۾ موجود آهي. ”سولنگي قبيلي جي تاريخ کان علاوه آئينه قديم سنڌ، دائره معارف اسلام، ميگهونس اتهاس، جنت السنڌ ۽ هندو ڌرم جي ٻين ويدن ۾ پڻ ميگهوڙن بابت حوالا موجود آهن. ”ذاتين جي انسائيڪلوپيڊيا“ ۾ رانوڙن جي تيرهن شاخن جو شمار راجپوتن جي چٽيه خاندانن ۾ ٿئي ٿو، راجا قنوج رانوڙ جنهن ”قنوج“ جو شهر ٻڌايو هو. سورج ونسي ڪل ۽ سام بن نوح جي هڪ پٽ ”ٻڌا“ جي نڪ دراوڙ جيڪي اڳ هنگلاج بت خان جي ديوي جا پوڄاري به هئا. تڏهن دراوڙن لس ٻيلي، لاڙ ۽ ٿر ۾ به حڪومت ڪئي ۽ باقاعده رانوڙ ڏائنا ستي سڏبي هئي، پراچين زماني کان رانوڙ مان ”جوڳو“ ونس آهي. ڊاڪٽر راڻا رانوڙ جوڳو ذات جو آهي. سندس وڏا ڪن حالتن جي ڪري اتر قنوج مان لڏپلاڻ ڪري جيسلمير کان سنڌ ۾ داخل ٿيا ۽ عمرڪوٽ تائين پهتا. جتان پوءِ هريار ٿر ۾ ڪجهه وقت رهڻ لڳا ۽ هتي اچي مالھڙ ديوي جا پوڄاري ٿيا. اٽڪل 16- هين صدي ۾ جاڳن جو ڪو خون ٿيو، جنهن بعد اتان لڏي عيسب فقير جي درگاهه (چور) ۾ پناهه ورتائون ۽ سندس اولاد عيسب فقير جو به مريد ٿيو، شجري ۽ نڪن موجب ڪيترائي ڳوٺ ٺهيا، جن ۾ ڪيمي جو پار،

چاڙهيوار، پاڏاسندا، پاڏاري، ڪينسر، ڊيپوٽي، ڪياڙو، ڏانياريو، پاپوويرو، جوڳلار ۽ ٻيا مشهور آهن. ڊاڪٽر راڻا رانوڙ جو ڏاڏو هيمن ۽ پڙ ڏاڏو ڪيسو رانوڙ ڳوٺ چاڙهيوار ۾ اچي آباد ٿيا ۽ ڪافي راج 1965ع ۽ پوءِ 1971ع جي جنگ کانپوءِ هندستان هليا ويا. ڊاڪٽر راڻا صاحب جو جنم 10- مئي 1934ع ۾ ٿيو، پاڻ 5 يائرن ۾ ننڍي ۾ ننڍو آهي. سندس اسڪول ۾ داخلا 1940ع ۾ ٿي، ليڪن اسڪول پري هٽ ڪري 2- سال پڙهائي کان محروم رهيو ۽ پيهر 1945ع ۾ ڊبل پروموشن ڪري پڙهيو ۽ ايئن 27- ڪلو ميٽر پري اسڪول گڊڙو سٽي ۾ پڙهڻ لڳو ۽ مڊل چاچرو اسڪول مان 1950ع ڌاري پاس ڪيائين. علم جو سفر جاري رکندي 1952ع ۾ نور محمد هاءِ اسڪول حيدرآباد ۾ 1953ع جي بئنج ۾ مئٽرڪ ۽ ڏي جي ڪاليج مان انٽر فرسٽ ڪلاس پاس ڪري پوءِ ايم بي بي ايس لياقت ميڊيڪل ڪاليج ڄامشورو مان 1961ع ڌاري پاس ڪري ملازمت ۾ آيو ۽ عمر جا 60 سال پورا ڪري 20- هين گريڊ ۾ رٽائر ٿيو. ڊاڪٽر راڻا ولد چانپارام رانوڙ جنهن جي ماءُ شريمتي باري ٻائي جي ذات ڪڏيچا ۽ نڪ پرمار آهي، ڊاڪٽر راڻا کي 5 پٽ جن ۾ وڏو ڊاڪٽر سرجن جواهر لال، ڊاڪٽر گوهر رانوڙ، ڊاڪٽر سردار رانوڙ، انجنيئر نريندر رانوڙ ۽ فنانس آفيسر جتندر رانوڙ آهن. اهو به اهم نڪتو آهي ته، ڊاڪٽر صاحب پنهنجي گهر واري جي ڏکونيندڙ سانحي کان پوءِ بي شادي نه ڪئي.

پاڻ 1952ع کان خوشيرام هريجن ٿرست سان به وابسته رهي سيٺ هوندراج آوتراءِ راجپال سان سڄي سنڌ ۾ خاص طور ٿر ۾ اسڪالرشپ ورهائي ٿو. ٿرديپ جهڙي مصروف اين جي او ۾ جنرل باڊي جو ميمبر پڻ آهي. ان کانسواءِ نوڪري دوران 20 سال مختلف ضلعن ۾ پاڪستان ميڊيڪل ايسوسيئيشن جو صدر رهيو ۽ ڪيتريون ئي ميڊڪل ڪئمپون لڳايون. هندو ميٽالاجي موجب 50 کان 75 سالن تائين ماڻهوءَ کي برهم چاري ٿي رهڻو آهي، جنهن ۾ خير خيراتون، ست سنگ، پوڄا پات،

رياضتون ڪرڻ وغيره. ان کانپوءِ کيس سنياس ۾ وڃڻو آهي، پر ڊاڪٽر راڻا صاحب پاڻ کي پوڙهو سمجهي ئي نٿو. پاڻ خوش پوشاڪ، خوش اخلاق، خوش طبيعت ۽ توڪل تي پاڙيندڙ انسان آهي، پنهنجي مسيحيائي پيشي سان ناتو نپائيندي اڄ به ميرپورخاص سيٽلائيٽ ٽائون ۾ سندس ”مومل ميڊيڪل سينٽر“ غريبن لاءِ هڪ سهارو آهي. سچ پچ ته ڊاڪٽر راڻا سي رانوڙ ميگهواڙ جاتي لاءِ هڪ تعليم سنوار آهي.

قائم سولنگي، ميرپورخاص

030773343200

ڊاڪٽر راڻا رانوڙ جي گڻوان شخصيت

انسان پنهنجي سپاءَ جي وس ٿي ڪم ڪري ٿو هو پنهنجي ئي فطرت جي ڪري ڪم ڪرڻ کانسواءِ رهي به ڪونه ٿو سگهي. اهو منش جڏهن بنا ڪنهن لالچ جي نشڪام ٿي ڪري انسان ذات جي سک ۽ ڪلياڻ لاءِ ايئن خدمت سرانجام ڏي ٿو، اهڙو ماڻهو سک، نفعي نقصان ۽ هار جيت جي فڪر کان بالاتر ٿي ڪري جڏهن اهو ڪم ڪري ٿو بلڪه هو ايئن ڪندو رهي ٿو يقينن اهو ماڻهو هن زماني ۾ وچوڙي ٿيڻ کانپوءِ به سدائين لاءِ محفوظ رهي ٿو. ڊاڪٽر راڻا جي واکاڻ ۽ سندس نالي جي مشهوري مون کي آڳاٽو سد هئي ۽ دل ئي دل ۾ اها ڳالهه وراڪا ڪائيندي ٿي رهي ته ڊاڪٽر صاحب جا درشن ڪجن، سو مون بنا ڪنهن ڏيڻ ويٺ جي هڪڙو خط آر ايم سول اسپتال ميرپورخاص جي انڊريس تي اُماڻيو ته ان جي جواب ۾ ساڳئي هفتي ڊاڪٽر صاحب جي هٿن جو لکيل خط اچي مليو، انهيءَ سان منهنجي دل ۾ ڊاڪٽر صاحب لاءِ وڌيڪ احترام ۽ سک ۾ اضافو ٿيو هو ۽ پوءِ هڪ ته سندس مٿي ذڪر ڪيل رهائشگاهه تي شيڊيولڊ ڪاسٽ ايجوڪيشنل ڪميٽي جي ميٽنگ ڪوٺايل هئي، انهي ميٽنگ ۾ شريڪ ٿيڻ لاءِ مون کي به سڏ ڏنو ويو هو اهو منهنجو ميرپورخاص لاءِ پهريون سفر هو، ڊاڪٽر صاحب مون (جونيئر ڪلرڪ) جهڙي ادنيٰ ماڻهو کي ميٽنگ ۾ شامل ڪيو جتي ڏيپلو مان مينارام، مٺي مان ساجن داس چنداڻي، اسلام ڪوٽ مان منگل داس نگارام، سامارو مان ديال داس، ڇاڇرو مان وڪيل پمرلال، عمرڪوٽ مان ڊاڪٽر جوڌو مل ۽ چمبرٽ مان وسند داس صاحبن بطور ميمبر شريڪ ٿيل هئا. مون انهيءَ ميٽنگ جي ڪارروائي مان ڪجهه پرايو. ميٽنگ جي پڄاڻي تي سڀني مون کي ڪيڪار پليڪار چئي اتر

سنڌ ۾ تعليم جي سلسلي ۾ احوال ورتا ۽ مون کي پنهنجي پيار ۽ اُمنگن سان مان ڏٺو، اهي لمحا مون کي پنهنجي زندگي ۾ اثاثي طور ياد آهن ۽ ياد رهندا، انهيءَ رات ڊاڪٽر صاحب مون کي پاڻ وٽ ترسايو بي ڏينهن سندس اسپتال ۽ شام جو پرائيوٽ ڪلينڪ تي وٺي هليو جتي جهان خان کوسو، ڊاڪٽر صاحب سان ملڻ آيو هو. ڊاڪٽر صاحب کوسي صاحب سان تعارف ڪرائيندي چيو ته هي ارجن داس اتر سنڌ کان آيو آهي خدمت ڪرڻ جو جذبو رکي ٿو، انهيءَ تي مسڪين اٿي مون کي پاڪر پاتو ۽ انهيءَ سفر ۾ حوصلو نه هارڻ، دل ڪچي نه ڪرڻ ۽ بهانا ناهي پڇي نه وڃڻ کان روڪڻ جي تلقين ڪندي آخر ۾ چيائين ته ڏٺي توهان کي ڪڏهن به ميارِي نه ڪندو. ڊاڪٽر صاحب جي قرب جي ڪشش هئي جو سندس ڊگهڙي، ٽنڊو محمد خان، نٿو ۽ سانگهڙ جي اسپتالن ۾ مقرري جي موقعن تي به آئون وٽس ويندو رهيو هئس. 1971ع ۾ ڊاڪٽر پنهنجي شادي جو سڌ ڏنو ته لائڊي ڪوٽ ميرس ۾ سندس ڪاڇ ۾ وڃي شريڪ ٿيس ۽ سندس جڇ سان پوريلو به ويس، اتي بي ڏينهن تي صبح تي ساجن داس چنداڻي مون کي جيپ تي کڻي ڇاڇرو وٺي هليو، ڇاڇري جي هڪ برهمڻ ڇات ڇوت جي مت پيد کي هوا ڏيڻ لاءِ هڪ ڪتاب لکيو هو مون کي انهي برهمڻ سان موضوع تي بحث ڪرڻ جو وڏو شوق هو، پر ان ڏينهن هو ڇاڇرو کان ٻاهر ويل هو. 1975ع ڌاري ٻوڏ وارن ڏينهن ۾ ڊاڪٽر صاحب جي لاڙڪاڻي بدلي ٿي ۽ هو ٻارن سميت لاڙڪاڻي آيل هو ته مون به پنهنجي شريڪ حيات کي تيار ڪري وڃي لاڙڪاڻي ۾ ڊاڪٽر راڻا جي رهائشگاهه ڳولي لڏي، پاڻ ته خوش ٿيو پر مون کي اهو فڪر رهيو ته جي عورتن هڪ ٻي جي ٻولي کي نه سمجهيو ته بي مزي رهنديون ليڪن بعد ۾ منهنجي مالڪياڻي اچي ٻڌايو، اسان هڪ ٻي جي ٻولي سمجهي ورتي آهي ۽ اسان هڪ ٻي جون پينر بڻجي ويون آهيون، اهو ڀاڄائي مومل جو تدبر هو ورنه اسان ته سادا لوڪ هئاسين. ان وقت موهن ۽ منوهر اسان

سان گڏ هئا ۽ ڊاڪٽر صاحب کي به به ننديڙا پٽ هئا، ان بعد منهنجا ٻار ڊگهڙي، سانگهڙ، نٽي به هليا هئا. نٽي ۾ ڀاڄائي مومل سندس منهن ٻولي پيڻ منهنجي گهر واري کي پنهنجي دلي تمنا ٻڌائي ته پيڻ ڀڳوان پاڻ ٻنهي کي پنج پنج پٽ ڏنا آهن، باقي تو وانگر هڪ نياڻي ڏي پر بندي جي من ۾ هڪ ته صاحب جي من ۾ بي، ڀاڄائي مومل جي اها آس پوري نه ٿي ۽ پاڻ ٻيڙي ۾ سوار ٿي پنهنجي ڏيهه هلي ويئي. پروفيسر پريم ۽ ڊاڪٽر جواهر صاحب جي گهر مهمان خاني ٻارن جي تعليم ۽ تربيت ۾ مثالي ساٿ ڏنو. شڪتي رام به ڊاڪٽر صاحب کي پيارو لڳندو هو جو کيس پڙهائي لاءِ تيار ڪيو هئائين، جنهن ريلوي ڊپارٽمينٽ مان رٽائر ڪيو آهي. شڪتي رام، پرفيسر پريم، ڊاڪٽر جواهر، ڊاڪٽر گوهر، ڊاڪٽر سردار، انجنيئر نريندر ۽ جيتندر مون کي پنهنجي ننڍڙن ڀائرن ۽ اولاد جيئن پيارا لڳندا آهن، مون ڊاڪٽر صاحب کي هر هنڌ هڪ جهڙو ڏنو، اسپتالن جي صفائي، سنائي، پارڪ، رستن رهائشي جاين جي مرمت جي ضرورتن کي پورو ڪرڻ ۾ هن ڪابه ڪم ڪونه ڇڏي هئي. مريضن خواهه سماج ۾ سندس لاءِ وڏو احترام رهيو آهي. وزيراعظم محمد خان جوڻيجو وٽ هڪ ماڻهو ڊاڪٽر صاحب کي بدلي ڪرائي سانگهڙ مان بي دخل ڪرڻ تي چاهيو جو ڊاڪٽر صاحب انهيءَ جي هڪ غير قانوني غلط فرمائش پوري ڪونه ڪئي هئي. جوڻيجو صاحب پنهنجي انهيءَ هجائتي ماڻهو کي چيو ته ڊاڪٽر راڻا جو متبادل ٻڌايو، ته ڪم ۾ ڪا غلطي ٻڌايو، باقي توهانجي غلط ڪم جي پورائي نه ٿيڻ جي ڪري آئون ڊاڪٽر صاحب جي بدلي ڪونه ڪرڻ ڏيندس، هروڀرو توهان به پنهنجي پير تي ڪهاڙي هڻي پنهنجي اسپتال مان اهڙي ماڻهو کي ڪڍرائڻ واري نڀاڳ کي سڏ نه ڏيو. ڊاڪٽر صاحب شگر ۽ ٻين عارضن هوندي به باقاعده يوگا ۽ ورزش سان پاڻ کي فٽ ۽ اورچ رکيو ٿو اچي. سماج جي اصلاح لاءِ ميٽنگ ۾ شريڪ ٿيڻ، رهنمائي ڪرڻ، مالي خرچ ۾ هٿ وٺائڻ شاگردن

جي مشڪلاتن ۾ سندن هٿ وٺائيندو ۽ ٻانهن ٻيلي ٿيندو رهيو آهي. ڊاڪٽر راڻا رانوڙ جي شخصيت تي لکڻ لاءِ (مون سمجهو چڙهيا سيرتي) ڪتاب ۾ به ڪجهه لکيو آهي ته جيڪو هتي دهرائڻ ڪونه ٿو گهران. بس آئون پنهنجي وڏي ڀاتي سڄڻ جي نظرن سان ڏسندو ۽ سدائين سندس احترام ۾ رهڻ جو متمني آهيان. زندگي ڪيترو ساٿ ڏيندي پر ڊاڪٽر صاحب سان گڏ گهاريل گهڙيون صرف حڪايت صاف ۽ اصول وارين ڳالهين کي پنهنجي رهنمائي ۽ شعار بنائڻ جو سدائين خواهشمند رهڻ گهران ٿو.

وڪيل ارجن داس امر وير لڌارام
اسٽيشن روڊ پنو عاقل ضلع سکر

03323839970

ڊاڪٽر راڻا سي رانوڙ هڪ آدرش انسان

جب تم آئي سنسار ۾ جڳ هنسا تم روئي
اب ايسي ڪرني ڪر چلو تم هنسو جڳ روئي.

منش جو درجو هن پوري سنسار ساگر ۾ مهان آهي، جنهن کي پنهنجي منزل ماڻڻ لاءِ سچائي، عدل، ۽ انصاف، سخاوت، قرباني ۽ سعادت جي ڏاڪن تان چڙهي پنهنجي اوچائي بي منزل کي رسي ٿو ۽ آتمڪ، پرڪاش ۽ روحاني راحت جو ڀرپور مظاهرو نصيب ٿئي ٿو ۽ پنهنجو پاڻ کي آند پراپت ٿئي ٿو. انسان صحيح مهانتا جو درجو تڏهين ماڻي سگهندو جڏهين منجهس جدوجهد، محنت، همت، خدمت خلق ۽ پنهنجو پاڻ سڃاڻڻ جو ڪڻ موجود هجي، سچائي ئي هن سنسار جي مها ساگر ۾ انسان جو پهريون ڏاڪو آهي، جيڪو منش کي اُتم ڀدوي تي پهچائي ٿو، انسان جڏهن هن پرڻوي جي ستايل، بڪايل، مسڪينن، غريبن ۽ ابوجه انسانن جي بنا ڪنهن لالچ، لوپ، نفرت، ذات پات، مت پيد ۽ بنا ڪنهن امتياز بي سواءِ خدمت ڪري ٿو، تڏهين اُن کي ديو ديوتا کان به اُچو درجو پراپت ٿئي ٿو. اهوئي اوج درجو ماڻيندڙ ۽ مهان ڀدوي پراپت ڪندڙ آدرش انسان جيڪو ساگر کان وڌيڪ گهرو، آسمان کان اوچو وڌيڪ وسيع دل رکندڙ ۽ چندرما کان وڌيڪ مانار جهڙي ڪٽن سان ڀريل مهان پُرش شري ڊاڪٽر راڻا سي رانوڙ به هڪ آهي. جيڪو چاچري تعلقه جي ڳوٺ چاڙهيار جي هڪ غريب هاري شري چانپارام جوڳو ۽ شريمتي پاري نڪ ڪڏيچو جي گهر تاريخ 10- مئي 1934ع تي جنم ورتو.

ڊاڪٽر راڻا سي رانوڙ جن پنهنجي پنجن ڀائرن ۾ سڀني کان ننڍو آهي. ڊاڪٽر صاحب مڊل تائين تعليم چاچرو مان حاصل ڪيائين، بعد ۾ هيري وانگر جلدڪندڙ ۽ انمول

شخص راڻا صاحب کي سلام آهي جو هڪ غريب ۽ مسڪين ماڻهو ۽ جيب خالي گهران نڪري پنهنجي تقدير آزمائش لاءِ حيدرآباد جو رُخ ڪيو، جتي تيوشن پڙهائي، اسڪالرشپون ماڻي پنهنجي لڳن ۽ محنت ۽ ذهانت سان پڙهائي جاري رکي. تاريخ تي نظر ڦيرائي ته معلوم ٿيندو ته دنيا ۾ جيڪي به وڏا ۽ املهه ماڻهو پيدا ٿيا آهن، اُهي گهڻو ڪري پيڙهيل طبقي مان نسري نروار ٿيا آهن. اهڙي طرح ميگهواڙ جاتي جو هڪ غريب سال 1961ع ۾ پهريون ميگهواڙ برادري جو ڊاڪٽر ٿيو ۽ پنهنجي قوم جو ڳاڻ هماليه جبل کان اوچو بنائي تاريخ جي سونهري ورڪرز ۾ لکرايو. راڻا سي رانو صاحب پنهنجي ڪئريئر جو آغاز ميڊيڪل آفيسر طور ميرپورخاص کان شروعات ڪئي، پوءِ تندو محمد خان، ڊگهڙي، لاڙڪاڻو ۽ بلوچستان جي شهر ٻيلا ۾ نوڪري ڪئي، ۽ گهڻو وقت سول سرجن طور سانگهڙ ۽ نئي ۾ سروس ڪئي. آخر ۾ ڊپٽي ڊائريڪٽر جنرل هيلٿ سروس سنڌ 20- گريڊ ۾ رٽائرڊ ٿيو.

راڻا سي رانوڙ هڪ انسان دوست ۽ آدرش انسان آهي، ۽ منجهس ڪوبه مذهبي مڍيد نه آهي، هي هڪ مسيحا، هڪ مهان ڪردار، حوصلي جي بي پناهه سگهه ۽ پختي ارادي جي علامت ۽ نيمڪ انسان آهي، ڊاڪٽر صاحب پنهنجي زندگي ۾ ڪيترائي، ڏک ۽ ڏولاوا ڏنا، سخت محنت ۽ پورهيو ڪري لاچار، بي سهارا بيمار ماڻهن جو علاج ڪري هيٺن کي همت ۽ حوصلو ڏنو. هن جي دلي تمنا آهي ته ماروئڙن جي ديس جا ماڻهو عزت آبرو ۽ پريم رنگ ۾ اچي لال ٿيئن. سندس ماهرانه ۽ طبي، صلاحتن ۽ تجربن جي پوري ملڪ کي اعتراف آهي. راڻا سي رانوڙ پنهنجي جيون جو سمورو وقت هڪ صحت مند معاشرو ڏسڻ لاءِ پاڻ کي وقف ڪيو. هن صاحب پنهنجي ميگهواڙ برادري جي نوجوانن کي علم جي روشني سان منور ڪيو ۽ دنيا کي ثابت ڪري ڏيکاريو ته ميگهواڙ جاتي ڪنهن کان گهٽ نه آهي. هن صاحب بنا ڪنهن لالچ جي وڏي خدمت ڪئي ۽ ڪڏهن به پنهنجو پاڻ کي وڏو نه سمجهائين، جيئن سنت

ڪبير جو هڪ دو هو آهي.

بڙو بڙائي نه ڪري، بڙا نه بولي بول
هيرو مُڪ نه ڪهي، لاک ميرا مول.

ڊاڪٽر صاحب جي مزاج ۾ ڪاوڙ، تعصب ڪاوڙ، غرور، لوپ، ۽ لالچ ۽ اهنڪار ڪڏهن به نظر نه آيو، پاڻ سير ۽ سفر جو شوقين رهيو، ڪيترن ئي مُلڪن جو سفر ڪيو ۽ پنهنجون يادون دائري ۾ محفوظ ڪرڻ جو شوقين رهيو. ڊاڪٽر صاحب کي پنهنجي ڌرم پتني ”مومل“ جي دڪڏاڪ سانحي کان پوءِ ڪافي ڏکي رهيو ۽ توڙ تائين ٻئي شادي ڪونه ڪئي. پنهنجي ٻچن کي ماءُ جي مامتا ڏيئي پالي وڌو ڪيو. کيس پنج پٽ آهن، جن کي پڙهائي وڌيون نوڪريون ڏياريون، جن ۾ وڏي ۾ وڏو پٽ ڊاڪٽر جواهر رانوڙ سرجن، ڊاڪٽر گوهر رانوڙ، ڊاڪٽر سردار رانوڙ، انجنيئر نريندر رانوڙ ۽ فنانس آفيسر جيتندر رانوڙ آهن.

ڊاڪٽر راڻا سي رانوڙ غريب شاگردن جي پڙهائي ۾ هڙان وڙان مدد ڪئي، ڳوٺ ڳوٺ جا دورا ڪري ٻارن کي پڙهائڻ لاءِ پرچار ڪيائين ته علم کانسواءِ اوندھ آهي، اوهان اندر ۾ علم جا دپ روشن ڪريو ۽ پٺ تي پيل غريبن جي تعليم وڌائڻ لاءِ ايجوڪيشن سوسائٽيون قائم ڪيون، اڄ به 85 سالن جي عمر ۾ به فلاح ڪمن ۾ سهائتا ۽ اڳواڻي ڪندو آهي.

ڊاڪٽر صاحب آل سنڌ شيڊيول ڪاسٽ ايسوسيئيشن جو صدر ٿي رهيو ۽ اُن کان علاوه سيٺ خوشيرام طرفان ٺاهيل هريجن ٽرسٽ جو ميمبر به ٿي رهيو ۽ سيٺ هوندراج اوتراءِ راجپال سان گڏجي ٿر جي ڏوراهن ڳوٺن ۾ وڃي اسڪول شاگردن ۾ اسڪالرشپون ورهائين. نوڪري دوران مختلف ضلعن ۾ پاڪستان ميڊيڪل ايسوسيئيشن جو صدر رهيو ۽ ڪيتريون ئي ميڊيڪل ڪئمپون لڳائي بيمار ماڻهن کي صحتياب ڪيو. ٿرديپ جهڙي معروف اين جي او جي جنرل باڊي جو ميمبر پڻ آهي، نٽي ريڊ ڪراس ۽ ٽي بي ايسوسيئيشن جو سيڪريٽري ٿي رهيو. 9- سال

سانگهڙ ۾ پي ايم اي جو لڳاتار صدر ٿي رهيو.

ڊاڪٽر راڻا سي رانوڙ جا ڪيترائي دوست هئا ۽ ڪجهه زندهه آهن، خاص ڪري مير رسول بخش ٽالپر، مير علي بخش ٽالپر، مير علي احمد ٽالپر، ڊاڪٽر محمد صالح ميمڻ، مير امام بخش ٽالپر، ڪامريڊ غلام محمد لغاري، جهان خان کوسو، سگاڙ چند سيجو ۽ ٻيا ڪافي وڏيون هستيون سندس دوست ٿي رهيا.

ڊاڪٽر صاحب تي سڄي ميگهواڙ برادري وارن مٿن فخر آهي ته هن صاحب پنهنجي پيشي ورانه لياقت سان پنهنجي وطن ۽ قوم جي هميشه خدمت ڪئي آهي. گڏوگڏ برادري جي سماجي ڪمن ۽ پلائي جي ڪمن ۾ هٿ وٺڻا ڪندو رهيو آهي. سندس هٿ ۾ قدرت ايڏي ته شفا ڏني آهي جو ٿر ۽ سنڌ جي ٻين علائقن مان مريض وٺي ميرپورخاص پهچن ٿا ۽ صحتياب ٿي ويندا آهن. ڊاڪٽر صاحب ڪڏهين به پارٽي بازي يا سياست جي ور نه چڙهيو، فقط پنهنجي پيشي سان سڄو ۽ پيار رکندو هو.

ڊاڪٽر صاحب اڄ به 85 سالن جي عمر کي رسيو آهي، پر هو پاڻ کي پوڙهو سمجهي ڪونه ٿو. هر وقت چاڪ چوبند رهي ٿو، پاڻ خوش پوشاڪ، خوش اخلاق ۽ خوش طبيعت ۽ توڪل تي پاڙڻ وارو انسان آهي. پنهنجي مسيحاتي پيشي سان ناتو نپائيندي اڄ به ميرپورخاص سيتلائيٽ ٽائون ۾ سندس ڌرم پتني جي ياد ۾ ”مومل ميڊيڪل سينٽر“ غريبن لاءِ اڄ به هڪ سهارو بڻيل آهي.

سومجي ڌارائي لڌارام، ڏيپلو

03333945672

هڪ تاريخ ساز شخصيت ڊڪٽر راڻا سي رانوڙ

ٿر جو علائقو سورن جو ساڙيل ۽ سڪن کان وانجهيل رهيو آهي. ٿي سگهي ٿو ته ڪڏهن ترقي پذير ۽ تهذيب يافته رهيو هجي، ان جا ڪجهه قصا ۽ ڪهاڻي وٺن، دوا ۽ ڳاهون ثبوت طور ملن ٿا، نه ته هڪ اڌ سُڪار کانپوءِ ڏڪار هن علائقي جو مقدر بڻجي چڪو آهي، هن خطي جي ترقي ۽ عروج واري دور جي تاريخ به هوندي، ڪي ڪوي ۽ چارڻ ٿي ان دور ۾ هوندا، جن وقت جي حاڪمن ۽ راڻن کي ڳايو آهي. اتي وري ڏڪاري حالتن ۾ سخي مرد رامي ٻوڇيئي جي پياريل رب کي گهڻن ماڻهن کي ياد آهي، ته وري روپلي ڪولهي جهڙن ڪونڌرن کي به ياد رکندا پيا اچون. جن پنهنجون حياتيون ڏنيون پر ڌرتي جو ويساهه نه وڃايو آهي.

ٿر ڌرتي هر دور ۾ املهه ماڻڪ ۽ موتي پيدا ڪندي رهي آهي، جن پنهنجو ڪردار اهڙي اعليٰ نموني سان نڀايو آهي، جو اهو ايندڙ نسلن لاءِ آدرش ٿي ڪم اچي ٿو. انگريزن جي دور ۾ ڪجهه تعليمي ترقي آئي ۽ سماج ۾ تبديلي جا اهڃاڻ اُسري پيا، انهن جو سڌو سنئون اثر اسان جي پوئتي پيل سماج تي به پيو. تعليم پکڙي، انسانيت ڪنڌ مٿي ڪنيو، مجبور، مسڪين محڪوم ۽ مظلوم جاتين ۾ سجاڳي آئي، ڏکڻ ۽ سورن کي منهن ڏيندڙ اهي ماڻهن جن رڳو پورهيو ڪري پنهنجن ٻچن جو پيٽ پئي پارو ۽ سماج جو خدمتون پئي ڪيون، انهن کي هر دور ۾ پنٿي اڇلايو ٿي ويو، پر منجهن تعليم جي لات ٻري پئي، ميگهواڙ جاتي جيڪا ان وقت پنهنجي بقاء جي جنگ وڙهڻ جي شروعات ڪري چڪي هئي، ان کي ڪيترائي مسئلا سامهون هئا. ”پنڻ وچان پڙهڻ ياد ڪونهي“ ويلي تي ماني پور ملڻ مشڪل، مٿان وري وڏن ماڻهن جون طبقاتي ورڇ واريون سوچون ۽ پڙهائي

جو خرچ، مطلب ته وڏي جدوجهد ۽ جاکوڙ کانپوءِ اهي ترقي جون منزلون طئي ڪرڻ جي ڪوشش ڪندي ايندڙ نسلن لاءِ هڪ مثال ڇڏي ويا. هڪ غريب هاري چانپارام جي گهر ۾ 1934 - 05 - 10 تي موجوده دور جي تاريخ جو هڪ عظيم ڪردار ڊاڪٽر راڻا سي رانوڙ ٿر جي ڪاٺڙ واري علائقي جي ڳوٺ چاڙهيوار ۾ ڄائو، پاڻ پنجن ئي ڀائرن ۾ ننڍو هو. سندس وڏو ڀاءُ ڀرپو لال هڪ استاد هو، جنهن جي ڪوششن ۽ مائٽن جي دعائن کيس اڳتي اچڻ ۾ مدد ڪئي، جن ڏکڻ ۽ ڏاکڻ سان هن پنهنجي شروعاتي تعليم پرائي، اهي تڪليفون ۽ مشڪلاتون هن دور جي ٻار جي برداشت ڪرڻ کان ٻاهر آهن. پرائمري تعليم پنهنجي هوشيار ۽ قابليت سان حاصل ڪندي، جڏهن انگريزي تعليم لاءِ چاچري مڊل اسڪول ۾ داخل ٿيو ته اتي سندس واسطو هڪ هم ڪلاسي ڀرپو لال ٽيڪمائي سان پيو، جنهن جو خاندان ان دور ۾ سلجهيل ۽ سٺن خيالن وارو هو. تعليمي اوسر ۽ واڌ ويجهه لاءِ اهڙي ماحول جو ملڻ به سندس خوش نصيبي هئي، جنهن جي ڪري هن ٻالڪ جي پرورش ۽ سنڀال بهتر نموني سان ٿي. جڏهن حالتون ڪجهه قدر صحيح ٿيو وڃن ته ذهني سوچ ۽ سمجهه ۾ به ڦيرو اچيو وڃي. سٺن خيالن جي پيدائش کيس اڳڀرو ٿيڻ لاءِ همٿايو، نتيجي ۾ پاڻ نور محمد هاءِ اسڪول حيدرآباد مان مئٽرڪ پاس ڪئي. ميٽرڪ پاس ڪرڻ کانپوءِ اڳتي ڪاليج جي تعليم حاصل ڪرڻ سندس وس کان ٻاهر هئي، پر پاڻ همت نه هاري، ڏک سور سهندي، بكون کائيندي، پٽ تي سمهندي، هتان هتان پنهنجن پراون کان مدد وٺندي فرسٽ پوزيشن سان انٽر سائنس ڪري ورتو، نتيجي ۾ کيس پهرين ميگهواڙ شاگرد جي حيثيت ۾ ايم بي بي ايس ۾ داخلا ملي. ان وقت ميگهواڙ جاتي جا ڪيترائي پڙهيل لکيل ماڻهو استاد جي حيثيت سان مختلف هنڌن تي نوڪري ڪري رهيا هئا. انهن پنهنجي جاتي جي هن عظيم فرزند جي هر طرح سان مدد ڪئي، ته جيئن پاڻ ايم بي بي ايس ڪري هن مسڪين جاتي جو

مسيحا بڻجي سگهي. ميڊيڪل جي پڙهائي ۽ ڳاتي ڀڳا خرچ سندس وس کان ٻاهر هئا، پر ان وقت جي پرائمري ماسٽرن جيڪي ٽريننگ ڪاليج ۾ زير تربيت هوندا هئا، انهن پنهنجي فراخدي ۽ قوم پرستي جي جذبي هيٺ ساڻس هر قسم جو سهڪار ڪيو. انسان جي پنهنجي نيت صاف هجي، اندر ۾ امنگ ۽ اتساهه هجي ته ڪوبه ڪم مشڪل ڪونهي. آخرڪار ڪوششون ڪامياب ٿيون ۽ پاڻ 1961 - 09 - 23 تي ميرپورخاص ۾ پهريون ميڊيڪل آفيسر مقرر ٿيا. ميگهواڙ جاتي جي تاريخ جو اهو هڪ اهم ڏينهن هو. اتي سروس ڪرڻ کانپوءِ کيس ننگر پارڪر جو آرڊر مليو. ننگر پارڪر ۾ رهي حقيقت ۾ پاڻ ٿر جي واري جو قرض لائق، جو اڄ به انهيءَ علائقي جا پيرسن هيٺر به ڳالهيون ڪندي جيڪڏهن ڪنهن ڊاڪٽر جو مسيحا جي حيثيت ۾ نالو کڻن ٿا، ته اهو ڊاڪٽر راڻا کانسواءِ ڪوبه ٻيو ڪونهي. پاڻ پڙهيو ته ٻين لاءِ علم جا دروازا کولڻ ۾ پيمرلال ڊي نٿواڻي وڪيل سان گڏجي جدوجهد ڪندي نه صرف سيٺ خوشيرام، سيٺ دريانو مل هريجن ٿرست جي سهڪار سان غريب ۽ مستحق شاگردن کي اسڪالرشپون ڏياريون، پر ميگهواڙ جاتي جي بهتري ۽ بهبودي جي مختلف پروگرامن ۾ هميشه سڀني کان سرس سندس ئي خدمتون رهيون. وچ ۾ ڪجهه عرصي لاءِ کيس بلوچستان ۾ به نوڪري ڪرڻي پئي، اتي به پنهنجين ڪوششن ۽ ڪاوشن کي ايترو ته اجاگر ڪيو، جو جڏهن اتان سندس سنڌ ڏانهن واپسي ٿي ته اتي جا رهواسي سندس بهترين خدمتن خلق جي جذبي جي ساراهه مان نٽي ڏاڍيا. واپسي ۾ وري اچي پنهنجن سان گڏ پڪڙا اڏيائين ۽ لڳاتار ڇهن سالن تائين ٿرپارڪر ضلعي جي هيڊ ڪوارٽر ميرپورخاص ۾ آر ايم او سول اسپتال جي حيثيت سان تر جي عوام جي دل و جان سان خدمت ڪندي، انهن جون دعائون کڻندي پنهنجو نالو روشن ڪيائين. شاگردن ۽ سماج جي ڀلائي لاءِ ٺاهيل سنڌ شيڊيولڊ ڪاسٽس ايسوسيئيشن جي نالي هيٺ جماعت جي

صدارت جو عهدو سنڀاليندي پنٿي پيل قومن جي تعليمي ۽ سماجي سڌارن لاءِ وڏو ڪردار ادا ڪيائين. 4- فيبروري 1971ع تي سندس شادي مامي ڪيتارام رامواڻي (پوريلو) جي ڌي مومل سان ٿي. جيڪو حقيقت ۾ قدرت طرفان هڪ انوکو ميلاپ هو. سندس شادي جي تقريب ميگهواڙ جاتي جو وڏو ڪاڄ هو. اوکي ۽ اڙانگي سفر هڻڻ باوجود اتر سنڌ ۽ بلوچستان کان وٺي سنڌ جي ڪنڊ ڪڙڇ مان مهمان پهتا هئا. ڪاڻ مڙهي جي گادي نشين ٻاوي پورڻ نات ۽ مير علي بخش کانسواءِ ڪيتريون ئي مهان هستيون ڪاڄ ۾ شريڪ ٿيون. پوريلي ويندي سندس جج ڪي چيلهار ۾ ماستر پانو مل ميگهو مل سرتاڻي چانهه پارٽي ڏني هئي. هندو پاڪ جنگ دوران سندس بدلي ٽنڊو محمد خان ٿي، جتي به پاڻ انسانيت جي جيڪا خدمت ڪئي، ان جي شاهدي تر جا ماڻهو ڏيندا رهن ٿا. ان وقت جنگ جي ڪري ميگهواڙ ملازمن کي ٿر مان بئراج ايريا ڏانهن بدلي ڪيو ويو هو، اهي پنهنجا موڪلن وارا ڏينهن ٽنڊو محمد خان ۾ گذاريندا هئا. شاباس آهي ٻائي مومل کي جنهن انهن ماڻهن جي ايڏي ته خدمت ڪئي جو انهيءَ مومل راڻي واري جوڙي جو مثال اڄ ڏينهن تائين وري ڳوليو نٿو ملي، يڪدم ڪين سول سرجن نٿو مقرر ڪيو ويو، جيڪو علائقو به ان وقت تمام پنٿي پيل هو، پاڻ هتي به دل و جان سان غريب توڙي امير جي بنا ڪنهن فرق جي خدمت کان وسان ڪين گهٽايو. اتي ئي ادي مومل جي قتل جو دڪدائڪ واقعو شادي کان صرف ڏهه سال پوءِ 19- ڊسمبر 1981ع تي پيش آيو. ليڪن هڪدم ايڏي وڏي صدمي کي سهي پاڻ کي سنڀالي پنهنجن پنجن معصوم پانڊون جي سنڀال لاءِ همت ٻڌي، بي شادي ڪرڻ کان انڪار ڪري ڇڏيائين. حالانڪ ڪيس بي شادي لاءِ ڪافي زور ڀريو ويو پر پاڻ ڀڙڙو ۽ مرڻو هڪ دفعو واري اصول تي قائم رهي پنهنجي زندگي اڳي وانگر ٻين لاءِ وقف ڪري ڇڏي. هن مهان شخصيت کي ڏکڻ جي ڪري لٿل ۽ سکن جي ڪري چڙهيل منهن سان ڪنهن ڪونه ڏٺو هوندو،

جڏهن به ڏسبو ڪٿي ته سدائين مرڪ منهن تي رکي، ٻين کي کلي کيڪاريندو رهي ٿو. ڇا ٻار ڇا ٻڌا، ڇا پوڙها، ڇا جوان مطلب ته سمورا سندس انهي رويي جي جتي ڪٿي واکاڻ ڪندا رهن ٿا. مريض جي اڌ بيماري ڊاڪٽر راڻا جي اهڙي ورتاءُ جي ڪري ختم ٿيو وڃي ۽ باقي مسيحاتي واري شفا سندس هٿ ۾ هجڻ ڪري مشڪل سان ڪو مريض وٽس آيو هجي ۽ صحتياب ٿي ڪلندو ڪڏندو گهر نه پهتو هجي. نٿو مان کيس بدلي ڪري سول سرجن سانگهڙ مقرر ڪيو ويو جتي پاڻ پنهنجي ڊيوٽي ايمانداري ۽ سچائي سان ڪندي، اتي جي مريضن کي پنهنجي من موهڻي مرڪ سان نوازي ڪين صحت جي سُتي پياريندا رهيا. ان وقت جي وزيراعظم محمد خان جوڻيجو کيس خاص طور تي پنهنجي ضلعي سانگهڙ جي عوام جي خدمت ڪرڻ لاءِ سول سرجن مقرر ڪرايو ۽ پاڻ به انهيءَ ڪسوٽي تي پورا لٿا. ڪين هڪ سال لاءِ وري به ڊي ايڇ او نٿو مقرر ڪيو ويو، جتان وري چئن سالن تائين واپس سانگهڙ ۾ سول سرجن ٿي ڪم ڪيائون. ٻائي مومل جي ويوڙي کانپوءِ ڊاڪٽر صاحب وڪري چڪو هو، پر شاباس آهي سندس ڀائٽي سرگواسي پروفيسر پريم ڪمار کي، جنهن معصوم ٻارن جي تعليم ۽ تربيت ۾ پنهنجي وسان ڪين گهٽايو. ان سان گڏوگڏ سندس ڌرم ڀتني جنهن بهترين نموني سان انهن ٻارڙن جي پرورش ڪئي، انهيءَ ذري گهٽ ماءُ جي پالنا واري خال جي پورائي ڪري ورتي هئي، نتيجي ۾ پنج ئي پانڊو بهترين تعليم ۽ تربيت حاصل ڪندي پنهنجي منزل مقصود تي پهتا آهن. رٽائرمينٽ کان ڪجهه اڳ ۾ ڪين پروموشن ڏيئي ڊپٽي ڊائريڪٽر جنرل هيلٿ سنڌ حيدرآباد مقرر ڪيو ويو، 1994 - 6 - 9 تائين پنهنجي سروس دوران جيتري هن ماڻهو غريب غربي جي خدمت ڪئي، اها ڪوبه ماڻهو من تان ميساري نٿو سگهي. رٽائر ٿيڻ کان پوءِ سيٽلائيٽ ٽائون ميرپورخاص ۾ ٻائي مومل جي نالي سان ميڊيڪل سينٽر کولي پنهنجي خدمت کي جاري رکيو.

ٽنڊو جان محمد کي پاڻ پنهنجو ٻيو گهر سڏيندو آهي،
اتي پنهنجي سئوٽ ماسٽر ساهو مل ننگاڻي ۽ پنهنجي ڀاڄائي
دادي لالي ٻائي جي سهڻين صلاحن ۽ رهبري لاءِ هميشه پيرو
ڪندو رهندو هو ۽ ڪڏهن گهڻي ڪين گسايائين، اڄ به پاڻ ته
نهيو پر سندس اولاد انهي ناتي کي برقرار رکيو اچي.

جن معصوم ٻارن کي ماءُ جي محبت ۽ پيءُ جو پيار
ڏيئي پاڻ جيڪا سندن پرورش ڪئي، انهن مان سندس پٽ
ڊاڪٽر سردار جي بيماري کيس ذهني طور تي لوڏي ڇڏيو آهي
جوان پٽ مسلسل آءِ سي يو ۾ هجي، ان پيرسن پيءُ جي پيڙا
کي لفظن ۾ بيان ڪري نٿو سگهجي، پر پاڻ به اڃا تائين ٻين
جي مسيحتائي ڪندو ٿو رهي.

زندگي جي سماجي فرضن کان فارغ ٿي به پاڻ اڃا تائين
سماجي خدمتن کان ڪناره ڪش نه ٿيا آهن، اڄ به ساڳي جوش ۽
جذبي سان نه صرف پنهنجي جاتي پر پوري انسانيت جي جيڪا
خدمت ڪري رهيا آهن، ان لاءِ هي لفظ چوڻا ٿا پون.

محنت منهنجو مقصد، محنت منهنجي زندگي
ڪريان خدمت ٻين جي، مون لاءِ اهائي بندگي.

امولڪ ٿري ساهو مل
ٽنڊو جان محمد

ڊاڪٽر راڻا سي رانوڙ ۽ سيٺ خوشيرام هريجن ٿرست

ڊاڪٽر راڻا صاحب سان 1973ع ۾ ڊگهڙي اسپتال ۾ ملاقات ٿي نالو ته اڳ ۾ ئي ٻڌو هو جڏهن به خط لکيم ته سائين جو جواب سدائين سٺي ۽ تفصيلي موڊ سان ملندو هو. انهن جوانن جي انداز سان متاثر ٿي سوچيندو هوس ته شل موقعو ملي ته درشن ڪيان، ٿيو به ايئن ئي آئون فرسٽ يئر ۾ پڙهندو هوس ته منهنجي مامي جي وڏي پٽ سڳني چند جي خيرپور ۾ پي ٽي آءِ جي ٽريننگ لڳي. ميرپورخاص وڃڻ ٿيو ۽ رات وڃي ڊگهڙي ڊاڪٽر صاحب سان تعلقي هاسپيٽل ۾ رهي اسين. سائين جن جو مزاج، خدمت، تعاون ۽ پنهنجي برادري جي پلائي لاءِ جيڪو جذبو ڏنو اهو اڃا تائين ساڳيو يا اڃان به وڌيڪ پيو ڏسان. شاگردي جي زماني ۾ استاد ئي صحيح نه ڳالهائيندا هئا ليڪن هڪ سينيئر ڊاڪٽر جو فرسٽ ايئر جي اسٽوڊنٽ سان همدردي ۽ خلوص وارو ورتاءُ آئون زندگي ۾ ياد رکندو پيو اڃان. رات جي ڊگهي ڪچهري ۾ اها معلومات ملي ته سائين جن سيٺ خوشيرام دريانو مل هريجن ٿرست جا ميمبر به آهن، جيڪا ٿرست شيڊولڊ ڪاسٽ کي معاشري ۾ جائز مقام ڏيارڻ لاءِ انهن جي ٻارن کي تعليمي ميدان ۾ اڳتي آڻڻ لاءِ اسڪالرشپ ڏيندي پئي اچي، اها واحد ٿرست ئي آهي سنڌ ۾، جيڪا 1946ع کان اڃان تائين غريب جاتين جي ٻارن کي تعليم ڏيارڻ ۾ پئي پتوڙي هن ٿرست مان ڊاڪٽر صاحب ٻڌايو ته پاڻ به اسڪالرشپ وٺي پڙهيو ۽ ڪافي وڏن عهدن تي آيل ميگهواڙ، ڪولهي ۽ ٻين برادري جي استادن، ڊاڪٽرن، انجنيئرن، پروفيسرن ۽ ٻين انيڪ شعبن ۾ ڪم ڪندڙن جا نالا ٻڌايا، جن پڻ اها اسڪالرشپ ورتي ۽ ٻيا وٺن پيا. بعد ۾ ڊاڪٽر صاحب کي جيڪب آباد جي ايڊريس وٺي موجوده چيئرمين هوندراج اي راجپال کي

درخواست ڪاليج جي پرنسپال کان تصديق ڪرائي موڪلي ته مون کي به ٽرسٽ جي چيئرمين سيٺ هوندراج بي ايس سي تائين اسڪالرشپ ڏني ۽ پوءِ وري منهنجي اولاد کي به ملي. ان کان پوءِ وري دل ۾ اتساهه رهندو پئي آيو ته شل ڪڏهن ديوان هوندراج اي راجپال جو درشن نصيب ٿئي. جن ديوان هئڻ جو ثبوت ڏيندي غريب ذاتي جي سڄي شيوا پئي ڪئي، جنهن جو درس اسان جو ڌرم ڏئي ٿو. سائين جن جو 1980ع ۾ جيڪب آباد ۾ درشن ٿيو اُتي ائون حميدي هاءِ اسڪول ۾ سائنس ٽيچر ٿي ويو هئس ۽ پوءِ شوق پيدا ٿيو ته اهڙيءَ مهان پرش ۽ ٽرسٽ جي باني جو ڪو ڏهاڙو ملهائڻ گهرجي، ڇو ته اسان جي مردن ۽ عورتن ته، ديوتائن، پيرن ۽ ساڌن جي مورتين تي ڌوپ، اگرتيون ۽ پرساد چاڙهي چاڙهي ورهيه گذاري ڇڏيا اٿن، پر انهن اهڙو انقلاب اسان جي قوم ۾ ڪونه آندو. ڊاڪٽر صاحب ۽ وڪيل ارجن داس آف پنو عاقل جي همت افزائي سان نيٺ پهريون ڀيرو ٽرسٽ جي باني امر سيٺ خوشيرام جو ڏهاڙو 1986ع ۾ ڳوٺ بوزدار وڏا ضلع خيرپور ميرس ۾ ملهايو سون، جنهن ۾ خاص مهمان سيٺ هوندراج موجوده چيئرمين ٽرسٽ ۽ ڊاڪٽر راڻا صاحب وڪيل ارجن داس سان گڏ سائين ساجنداس مٺي وارو ۽ ٻيا ڪافي پري پري کان آيل پنچائتن جي مڪين ۽ نوجوانن ٽرسٽ تي روشني وڌي. ان کانپوءِ 1995ع ۾ امر سيٺ خوشيرام جو ڏهاڙو عمرڪوٽ ۾ ملهايو ويو، جنهن ۾ پڻ ڊاڪٽر صاحب جو هٿ هو، سندس ٻيا ساٿي انجنيئر ڪانجي مل ميمبر ٽرسٽ (سابقه ڊائريڪٽر ٽيليفون) سيٺ آڏو مل، نهال ڇاڳلاڻي، ڊاڪٽر جوڌو مل ۽ قائم سولنگي هئا. بهترين پروگرام ٿيو، سائين هوندراج ٽرسٽ تي گهڻي روشني وڌي ۽ ٽرسٽ کي ساراهيو، ڪنهن دوست جا لفظ اڄ به ياد اچن ٿا ته خاص ڪري ميگهواڙ برادري جي جيڪا هن وقت سڌريل پوزيشن آهي، اها ان ٽرسٽ جي ئي ڪري آهي نه ته ٻين پنٿي پيل قومن جهڙا هجون ها. ان پروگرام ۾ راڳ جي محفل به هئي ته سووينئر به

ڪڍيو ويو هو. ڪافي اخبارن ۾ آرٽيڪل به ڇپيا هئا، سيٺ هوندراج کي به ڏاڍي خوشي محسوس ٿي هئي. ڊاڪٽر راڻا صاحب سان جڏهن به ملاقات ٿيندي آهي ته سدائين سماجي ترقي ۽ ترست جي بهتري لاءِ تجويزون پيا ڏيندا آهن، ڊاڪٽر راڻا صاحب جو چوڻ آهي ته 1952ع کان وٺي 1960ع تائين سنڌ سڄي جو ٽوٽل ڪرائيندو هو، هر شهر اپر سنڌ توڙي ٿر ۾ تعلقه ليول يا وڏن شهرن ۾ گڏ هلندو هو، وئڪشن ۾ ڪنڌڪوٽ کان خانپور ۾ رهي زمين جي حساب ڪتاب ۾ مدد ڪندو هو پوءِ سرڪاري نوڪري ۾ لڳڻ ڪري نڪرڻ مشڪل ٿي ويو. سيٺ هوندراج صاحب سان گڏ به عمرڪوٽ ڇاڇرو شهر مٺي چيلهار ڏيپلو ۽ اسلام ڪوٽ هنڌن تي ٻه ٽي سال ڪم ڪيو ۽ پوءِ هڪ تعليم سڌارڪ جي جذبي سان اڄ تائين جاري رکيو پيو اچي. ڪافي عرصي کان سيٺ شري هوندراج صاحب مون غريب کي به ٿر ۾ اسڪالرشپ ورهائڻ لاءِ گڏ وٺي ويندا آهن، ڇو جو ڪم گهڻو هوندو آهي، ڪافي ننڍن وڏن شهرن ۽ ڳوٺن ۾ ۽ گهڻن ٻارن ۾ اسڪالرشپ ورهائڻ ۾ هٿ وٺائڻو هوندو آهي. ڊاڪٽر صاحب چونڊو آهي ته سيٺ هوندراج جو خاص خيال رڪجان، هڪ ديوتا جي نسل مان اٿئي ۽ واقعي ئي سيٺ صاحب ايترو ته اسڪالرشپ ورهائڻ ۾ سخت آهي جو ڪوبه ميمبر غلط سفارش ڪرڻ جي همت نه ڪري سگهندو آهي. ديوان صاحب جي اهائي ڪوشش هوندي آهي ته لائق شاگردن کي وظيفو ملي (Improver, Repeater, Failure, Irregular) ڪي نه ڏبي. يا غلطي کان ڪوبه ديوان جو ٻار نه وٺي وڃي، ڇو ته امر سيٺ خوشيرام جو حڪم هو ته هي ترست صرف هريجن جاتين جي لاءِ آهي، ڊاڪٽر راڻا سي رانوڙ جي هن ترست سان شروع کان اڄ تائين وابستگي رهي آهي، ۽ شايد سندس روح ۽ جسم ۾ شيوا ۽ قومي جاڳرتا جو جذبو به ان ئي ترست جي مالڪ خوشيرام جي ڪردار کي ڏسي ڪري ئي وڌو هوندو. خوشيرام جي شخصيت تي روشني وجهندي ڊاڪٽر راڻا جذباتي ٿي ويندو آهي. چونڊو آهي ته سائين

خوشيرام وڏي عمر وارو، شگر جو مريض، جيرو به گهٽ ڪم ڪري ۽ پروستيت جو مريض پر پوءِ به تٽل چيل جي تري کي اڳڙين سان پيرن کي ٻڏي اونهاري جي تيز، گرم لڪ ۾ ديوان (چرين) وانگر ٿر جي ڳوٺ ڳوٺ ۾ غريبن جي شاگردن کي ڳولي ڳولي وظيفو ڏيندو هو. ڪڏهن پنڌ ته ڪڏهن ڪيڪڙن تي چڙهي به سيلاني سيٺ اهڙي اتساه سان وڃي انهن مستحقين سان آيين ملندو هو جڻ پنهنجا وچڙيل ٻچا هجن ۽ اسڪالرشپ ائين ڏيندو هو جڻ انهن جو قرض هجي، ڊاڪٽر صاحب ٻڌايو ته سائين خوشيرام جي هڪڙي ئي ڌي هئي. شريمتي ديوي ٻائي جيڪا پنهنجي چئن پٽن سان گڏ ورهاست کانپوءِ انڊيا هلي وئي جن مان ٻه پٽ ماما ديوي ٻائي کي به ڇڏي وري آمريڪا هليا ويا پر سائين خوشيرام چيو ته منهنجا ٻچا شيڊيولڊڪاسٽ وارا آهن، جن کي تعليم جي زيور سان سينگارڻ، عزت ڀري روزگار سان لڳائڻ سندس اولين فرض آهي، انڪري سنڌ ۾ آخر ڪنهن جي سهاري ڇڏيان، ڇا اهڙو ڌرماتما يا سماج شيوڪ خوشيرام سائين کان اڳ ۽ پوءِ سنڌ ڌرتي پيدا نه ڪيو آهي؟ اهڙي مها پرش کي وارون وار نمسڪار آهي. سائين هوندر اڃا ٻڌايو آهي ته هي ترست خوشيرام 1946ع ۾ قائم ڪئي، جنهن ۾ 500- جريب زرعي زمين ۽ هڪ لک رپيا روڪ دان ڏئي قائم ڪئي. ان سيٺ خوشيرام درياڏنو مل هريجن ترست جي مٽيڇنگ ڪميٽي جا ميمبر ان وقت جا عظيم انسان رکيا ويا.

1. سيٺ خوشيرام دريانو مل راجپال خانپور شڪارپور

چيئرمين

2. جمشيد نسروانجي اڳوڻو ميئر ڪراچي ميمبر
3. دادا جيرامداس دولترام اڳوڻو ايم پي اي، اڳوڻو گورنر آسام اينڊ بيهار حيدرآباد. ميمبر
4. پروفيسر گهنشام داس شوداساڻي 1937ع اڳوڻو ايم پي اي سنڌ ڪراچي ميمبر
5. سيٺ ماڌو داس ايسرداس شڪارپور ميمبر

6. نارائڻ داس رتن مل حيدرآباد، ميمبر
7. مانوارو سوامي ڪرشنند ڪراچي، (جنهن راڻا چنڊرسنگھ جي پتا راڻا ارجن سنگھ کي هاريو هو. 1946ع ۾) ميمبر.
8. شيوڪ رام ڪرمچند سکر، ميمبر
9. لڪشمي داس سري ڪانتا ممبئي، ميمبر
10. سيٺ مولشنڪر چيئرمين هندو پئنجائت چاچرو، ميمبر

اهڙن تاريخ ساز ميمبرن مان اندازو لڳائي سگهجي ٿو ته سائين خوشيرام ڪيڏو نه عظيم پر اپڪاري انسان هوندو، انهن ميمبرن کانپوءِ به ڪيترائي ٻيا اهڙا پرش ترست جا ميمبر ٿيا ۽ ڪافي تاريخي ڪتابن ۾ انهن جو ذڪر ملي ٿو. هڪ اهڙي ترست جيڪا ڪيترائي جوڪم سهي ڪشالا ڪڍي اڄ به غريب شاگردن جي خدمت ڪري رهي آهي. هر سال 12- لک رپين تائين اسڪالرشپ ورهائي ويندي آهي. ڊاڪٽر صاحب اڄ به چوندو آهي ته ياد اهڙي مهان پرش جو هر سال جنم ڏڻ ملهائڻ ۽ ترست جي ڪارڪردگي تي ڪتاب لکڻ اسان تي فرض آهي. ليڪن ڇا ڪريون عمر وڏي ٿي وئي آهي. وري به ڪوشش ڪبي، نه ته ايندڙ نسل تي اهو قرض اس اٿم ته من ڪو مانجهي لاهي سگهي ۽ مالڪ در ارداس آهي ته اهڙي عظيم سماج شيوڪ ڊاڪٽر راڻا سي رانوڙ جي وڏي حياتي هجي ته اڃان به اسان سندس رهنمائي حاصل ڪندا رهون.

پروفيسر سچاند پنوآريا
خيرپور ميرس سنڌ

ڊاڪٽر راڻا سي رانوڙ
جي ڪهڙي ڳالهه ڪجي!
ڊاڪٽر راڻا سي رانوڙ نهايت جهاندديد ۽ فقير صفت

انسان آهي، تاريخ عالم پڙهڻ سان هڪ نڪتو ملي ٿو ته جيڪي به هستيون سماجي ڪيتر ۾ ڇانيل جمهوريت ۾ ٿرڻو آڻي هڪ نئون رستو سنواريو انهن انسانن پنهنجي گيان و گيان سان عملي دنيا ۾ پنهنجي همت تدبير ۽ بردباري سان پنهنجي برادري جو رخ موڙي ڇڏيا. ڊاڪٽر صاحب بلاشبہ اهڙين شخصيتن ۾ ڳڻيو ويندو جن پنهنجي طويل جدوجهد جو بنياد سچائي ۽ اورچائي ۽ جهد مسلسل تي رکيو ۽ پنهنجي ذميواري نپاڻ ۾ ڪڏهن به ٽڪو ناهي، اهو ئي سبب آهي جو هندو جاتين جا پڙهيل اڪثر نوجوان سندس آئيڊيل آهن، پاڻ سنڌ جي ان نسل جا نمائندا آهن، جنهن جو هن وٽ ۾ پڪو ويساهه آهي ته، جيستائين ذهن، جسم، ۽ قلم ساٿ ڏيندا رهن، اوستائين پنهنجي ذميواري هن سماج ۾ نباھڻ گهرجي.

مون محترم ڊاڪٽر راڻا سي رانوڙ صاحب سان پهرين ملاقات ۾ کيس حقيقت پسند آدرش وادي ۽ پُر اميد انسان جي محبتي ڊائري ۾ داخل ٿيو آهيان، مٿئين اقتباس مان معلوم ٿيندو ته سندس قوم جي بچن جي مستقبل جو ڪيڏو اونو آهي، ۽ هو نهايت اڻاهه پيار ڪندڙ مهان ماڻهو آهي، جيڪو پيار انسان کي جستجو لاءِ محترڪ رکندو آهي. هن سدوري انسان کي خدمتن تي داد تحسين ڏيڻ جڻڪ امڙ سنڌ سان محبت ڪرڻ جي برابر آهي، کيس آئون ڏنيوڊ ڏيان ٿو.

ڊاڪٽر راڻا صاحب جي حياتي سنڌ ۾ رهندڙ ميگهواڙ جاتي جي نسلن ۽ نوجوانن لاءِ محنت ۽ سچائي جو هڪ بهترين پيغام آهي.

منهنجي ڊاڪٽر صاحب سان پهرين ملاقات جو اتفاق هيئن 1970ع ۾ ٿيو جو آئون ڪانئس ان وقت هڪ تعليمي فارم تصديق ڪرائڻ ويس جڏهن پاڻ ميرپورخاص سول اسپتال ۾ آر ايم او آفيسر هئا، پاڻ آپريشن ٿيڻ مان ٻاهر نڪرندي ئي فارم کي اتيستيد ڪيائين ۽ مختصر تعارف ڪرايو هيم، هن مثالي انسان جي سموري زندگي جي جاکوڙ ۾ هڪ يگاني لوچ آهي،

هڪ عجيب قسم جي تڙپ آهي، ته اڃان به ڪجهه شيوا ڪجي
هن جي اکين ۾ هميشه ٿر ۽ ٿر واسين لاءِ حسين خواب رهيو
آهي. سندس ڄمار پٽائي جي ست ڪٽڪٽائي لاهي سڪ نه سٽا
ڪڏهن جي تشريح بڻجي وئي آهي. هن جي ساروئين تي سهڙيل
ڪتاب بين کي اتساه ڏياريندو، ڊاڪٽر راڻا سي رانوڙ صاحب
جي منفرد حيثيت تي مون کي فارسي شاعر فرخي سيستانيءَ
جو هيءُ شعر ٺهڪندڙ ٿو محسوس ٿئي.

توڙي ڇنڊ ڪڪرن جي اوت ۾ کين کان اوجھل ٿي

ويجي

تڏهن به اونداهون ته نه ٿيندو آهي، روشن ٿي رهندو آهي
آخر ۾ صلاح ڏيندس ته ڊاڪٽر راڻا رانوڙ صاحب کي
سندس حياتيءَ ۾ مڃتا ڏيڻ لاءِ سڀئي ساڃاه وند گڏجي شاندار
ميڙاڪو منعقد ڪن، جنهن ۾ سندس يادگار ليکچر ٻڌجي ۽
کيس بي لوٽ طويل خدمتن تي لائيف اچيومينٽ ايوارڊ پيش
ڪجي.

خير انديش

ڊاڪٽر تيرٿداس

ڊينٽل سرجن ميرپورخاص

تاريخ، سچ ۽ هڪ راڻو
ڊاڪٽر راڻا سي رانوڙ

ڊاڪٽر راڻا سي رانوڙ هڪ جستجو جو نالو آهي، جيڪا سڄي جستجو هڪ تاريخ جوڙي ٿي، جيڪا تاريخ سچ، ساڃهه ۽ سُرَت جا پيچرا ڏسي ٿي. مشڪلاتن کي منهن ڪئين ڏجي، پوڳنائن سان مهادو ڪيئن اٽڪائجي، سورن لاءِ ڪهڙي سُتي ونجي؟ معاشري کي پاڻ وهڻو ۽ صحت مند ڪئين بڻائي سگهجي ٿو؟ جيئن معاشرو، امن، شائستگي، سرت ۽ ساڃهه جو گهوار بنجي وڃي، انهي لاءِ غور و فڪر جا گس ڊاڪٽر راڻا جي زندگي جي سفر مان ڳولي سگهجن ٿا، ڪنهن به شخصيت کي پرکڻ لاءِ ان جي سموري پٽ ڪوهه جو ڳوڙهو اڀياس ڪرڻو پوي ٿو، جنهن کي مختصر، سادي ۽ سلوٽي نموني سان پيش ڪيو آهي، پر ان جو جديد سائنسي بنيادن تي پرکي مطالعو ڪرڻ سان ڪيتريون ئي اهڙيون هڙون حاصل ڪري سگهجن ٿيون، جيڪي سنڌ جي تاريخ کي جديد بنيادن تي جوڙڻ لاءِ پاڻ پتوڙي رهيا آهن، يا خواهشمند آهن، مددگار ثابت ٿي سگهن ٿيون، ڇاڪاڻ ته ڊاڪٽر راڻا جي زندگي جيڪا جستجو آهي، اها روايتي ۽ لکيل تاريخ کان هٽيل آهي، ڪنهن درباري جي تاريخ ناهي، هي ڪنهن عام رواجي واقعن جو مجموعو ناهي، هي هڪ پورهيت جي پٽ جي اها آتم ڪٿا آهي، جيڪا سماج کي ڏوڏڻ، ڏاڍ ۽ جبر کي لوڻ وارن نسخن مان ڪارائتو نسخو آهي، جيڪو صرف جياپي لاءِ ناهي پر جياپي کي جتادار بڻائڻ، ٻين ۾ حوصلو ۽ همت پيدا ڪرڻ وارو هڪ نادر نسخو آهي، اها سٺ ته هو هتان جي ميگهواڙ جاتي مان پهريون ڊاڪٽر (ايم بي بي ايس) آهي، لکڻ، چوڻ ۽ مان ڪرڻ ۾ هڪ عام فھر سادو ۽ سولو جملو آهي، پر تاريخ جي پاڙهوئڻ لاءِ هڪ وڏي اهميت ۽ افاديت جو حامل آهي، جيڪي سنڌ ۽ خاص طور تي ميگهواڙ جاتي جي تاريخ کان واقف آهن.

ڊاڪٽر راڻا سي رانوڙ هڪ اهڙي ماحول ۾ اک پٽي ٿو، جتي سندس ڪٽم، قبيلي، جاتي کي زندگي جي هر موڙ تي ڌڪاريو وڃي ٿو، انهن جي احساسن، امنگن، خدمتن کي جنم ڏيڻ به نٿو ڏنو وڃي، هو ڏسي ٿو ته سندس آسپاس سندن جاتي انساني

اڻ برابرِي واري اڏي تي لڇندي رهي ٿر ۾ هي شخص ڪاتي هينيان ڪنڌ، پوءِ به نعاءِ نينهن جا هڻي ميدان عمل ۾ نڪري ٿو. هن جو حوصلو هن جي همت، هن جا جذبا پالا ۽ ترجيون بڻجي ميدان ماريندي مورچا سر ڪندي پنهنجي منزل طرف روان ۽ دوان رهي ٿو. هو ڪئين پڙهيو ۽ ڪڙهيو. هن ڪئين ڪشالا ڪيا، هن مسيحا بڻجڻ کانپوءِ ڇا ڇا ڀوڳيون. اهائي ته اسان جي تاريخ آهي، جيڪا درباري تاريخ جون ڌڄيون اڏائي ٿي سگهي. راڻي مينڌري جي مومل ته دل برداشتہ ٿي، غلط فهمين جي ٻلي ٿي چڙهي ۾ هن راڻي جي مومل ته حوصلي ۽ همت سان جيئنڌي رات جي اونداهي ۾ بزدل ۽ پنهنجن قاتلن جي هٿن گولين جو ڪاڇ بڻجي ۾ هي راڻو ڪنهن جو درباري ٿيڻ بدران وري ساڳي حوصلي ۽ همت سان کيرپاڪ پٽ سميت باقي معصوم پٿرن کي پتا واري شفقت سان گڏ ماتا واري ممتا سان پالي نپائي علم جي زيور سان آراسته ڪري پنهنجي مشن کي جاري رکڻ لاءِ پيچرا ٺاهي ڏي ٿو. وار وار نمسڪار آهي، ان عظيم انسان کي جنهن ماڻهپي کي مان ڏٺو، جيڪو بي سهارن لاءِ سهارو بڻيو، جيڪو درد مند جو درمان بڻيو، جنهن اسان کي اهو سبق سيکاريو ته ڪجهه حاصل ڪرڻ لاءِ پاڻ اڀڻو ٿو پوي. هن اهو سولي سمجهايو ته علم کانسواءِ انسان جهالت جي جهنگ ۾ جانورن جو ڪاڇ ٿو بڻجي.

معصوم ٿري، جهڏو

ننڊ نه سُتا ناڪنوان
ڊاڪٽر راڻا سي رانوڙ

ڊاڪٽر راڻا سي رانوڙ صاحب جي پسماندہ علائقي کانوڙ جي هڪ ننڍڙي ڳوٺ ڇاڙهيوار ۾ اک کولي جتي هر طرف پسماندگيءَ غربت معاشرتي ۽ مذهبي اڻ برابري موجود هئي، جتي تعليم جو حصول هڪ شيڊيولڊ ڪاسٽ سان واسطو رکندڙ جاتي لاءِ مڪڻ مان سيخ پڇاڻڻ جي برابر هو، سندس وڏي پاءُ سرگواسي ماسٽر ڀرپو لال جي رهنمائي سان پرائمري ۽ مڊل تائين تعليم ڳوٺ ۽ ڇاڇرو ۾ حاصل ڪئي، ڳوٺ کان ڇاڇرو تائين به سواري جو ڪوبه جوڳو بندوبست نه هو، مطلب ته هو هر طرف مشڪلاتون ئي مشڪلاتون هيون.

گُرڪڻا لاهي سڪ نه سُتا ناکنوان
اوسيتڙو آهي، ڪاهوڙين کي پنڌ جو.

مشڪلاتن سندس عزم کي وڌيڪ چٽو ڪيو ۽ پاڻ باقي تعليم حيدرآباد مان حاصل ڪئي، اهڙيءَ طرح ميگهواڙ جاتي جو هي پهريون فرد هو، جنهن جي سليڪشن ايمر بي بي ايس ۾ ٿي.

ڊاڪٽر صاحب ايمر بي بي ايس جي تعليم مڪمل ڪري 1961ع ۾ سول اسپتال ميرپورخاص ۾ آر ايمر مقرر ٿيو، جتي هن پنهنجي سڄائي نوڪري ڪئي ۽ ضلعي ٿرپارڪر جنهن ۾ ميرپورخاص ضلعي هيڊ ڪوارٽر هو ۽ علاج جون بهترين سهولتون موجود هئڻ سبب ٿر جي دور دراز علائقن جا ماڻهو علاج لاءِ ايندا هئا، انهن جي رهائش ۽ کاڌي پيتي جو انتظام به پاڻ ڪندا هئا.

وه انسان ڪيا جو ڪيسي کي ڪام نهنين آئي
سمندر سي ته نديان بهلي جو سب ڪي پياس اجهائي

ڊاڪٽر راڻا صاحب جي ناماچاري به ڏينهنون ڏينهن وڌندي ويئي ۽ وڌيڪ پاڻ ۾ خلق خدا جي خدمت جو جذبو به پروان چڙهڻ لڳو ۽ هاڻي هڪ خيال کيس ستائڻ لڳو ته پنهنجي جاتي قوم جا نوجوان تعليم جي ميدان ۾ پوئتي آهن ۽ ان جو اهم سبب ئي مشڪلاتون آهن، تڏهن هن هڪ تنظيم جو وجود رکيو جنهن ۾ شيڊيولڊڪاسٽ جي شاگردن جي مالي مدد ڪرڻ سميت ٻين مشڪلاتن جي حال لاءِ هڪ تنظيم جو وجود عمل ۾ آندو، جنهن جو نالو سنڌ شيڊيولڊڪاسٽ ايجوڪيشنل ايسوسيئيشن رکيائون، ان تحت ڪيئي شاگرد اڳتي تعليم پرائي پنهنجي منزل تي پهتا.

ڊاڪٽر صاحب جي رٽائرمينٽ 1994ع ۾ ٿي، آخري سندن عهدو سنڌ ليول جو هو ”ڊپٽي ڊائريڪٽر جنرل هيلٿ سروس سنڌ“ پاڻ رٽائرمينٽ کي به هڪ وڪ سمجهي پورو ٿيڻ تي به وڪون اڳتي وڌائيندي پنهنجي مشن کي طب جي ميدان ۾ پنهنجو ميڊيڪل سينٽر ”مومل ميڊيڪل سينٽر“ ميرپورخاص ۾ کوليو، جنهن ۾ غريب ماڻهن کي سهارو پڻ مليو.

پاڻ سماجي ڪمن سان گڏ ميگهواڙ برادري کي به سياسي دڳ ڏنائون، جڏهن 1993ع ۾ اقليتن جي الڳ چونڊن جي نظام تحت مٺي ۾ منعقد هڪ ڪٺ ۾ ميگهواڙ برادري جي رهبر جي حيثيت ۾ وقتائتو ۽ ڏاهپ ڀريو فيصلو ڪيو، ان اليڪشن ۾ ڪافي اميدوار هڪ ئي جاتي جي آمهون سامهون هئا، پر پاڻ ”ون سيٽ ون ڪئنڊيڊيٽ“ جي اصول کي نظر ۾ رکندي ايم پي اي سنڌ جي لاءِ انجنيئر گيانچند ۽ نيشنل اسيمبليءَ لاءِ ڊاڪٽر ڪٽو مل جيوڙ جي نالي جو اعلان ڪيو ۽ قوم به ان فيصلو کي تسليم ڪندي پنهنجي اميدوارن کي ووٽ ڪيا ۽ اهي ڪامياب ٿي پارليامينٽري سسٽم جو حصو ٿيا، اهي هڪ پهرين ڪوشش هئي، جيڪا اڄ تائين 1993ع فارمولي تحت موجود آهي، جنهن کي نالو ڪندي اڄ جي حالتن ۾ اسان جا سياستدان عمل ڪندا ته ڪياب ويندا، سريندر ولاسائي مخصوص

سيٽ ايم پي اي چونڊجي آيو آهي اهو به ان فارمولي جو نتيجو آهي. اسان جون ڊاڪٽر راڻا سي رانوڙ صاحب لاءِ دعائون آهن ته ان جي شروع ڪيل مشن تي اسان جا نوجوان عمل ڪن ۽ خدمت جي جذبي سان اڳتي وڌن ته هوند ڪافي مشڪلاتون گهٽجي سگهن ٿيون.

پاڙي ويڄ هٿام مون مور نه پڇيا
ڏيئي ڏنپ ڏڏن مون ڏيل ڏکيو (شاه)

جيرام داس ابوجهو
ڳوٺ رگهو رانوڙ، 12- ميل ميرپورخاص
03333312706

ڊاڪٽر راڻا سي رانوڙ هڪ کليل ڪتاب

ڪي ماڻهو هڪ هوندي به هڪ ادارو هوندا آهن، انهن جي آئت ۽ آسرو، همت ۽ حوصلو ٻين لاءِ هڪ راهه هوندي آهي. اهڙن انسانن ۾ ڊاڪٽر امبيدڪر ۽ ڊاڪٽر راڻا سي رانوڙ هڪ مثال آهن. جن جو مشن ۽ مشغلو هيٺن جي همدردي ۽ سماج جي ستايلن جي لاءِ ڪم ڪرڻ هو ۽ آهي. هندو سماج ۾ اوچ نيچ ۽ ٻين انسان سوز حالتن تحت، انهن پنٿي پيل ذاتين کي تعليم ۽ ٻين ڪمن ۾ اڳتي آڻڻ لاءِ جدوجهد ۽ ڪاوش جي نتيجي ۾ اڄ هيٺين طبقي جون جاتيون تعليم ۽ جاگرتا ۾ وڪ وڌائي رهيون آهن.

ڊاڪٽر امبيدڪر جو جنم اوڻهين صدي جي آخر ۾ 1891ع ۾ ڊاڪٽر راڻا سي رانوڙ جو جنم ويهين صدي جي شروعات 1934ع ۾ سنڌ جي ٿرپارڪر جي تعلقي ڇاڇرو جي ڳوٺ ڇاڙهيوار ۾ ٿيو. ٿر جي تتل واري سان گڏ اوچ ذاتي جا ذهين ۽ رويا به هيٺين ذاتين لاءِ گرم هوندا هئا. انهيءَ ماحول ۾ ميگه ونس گهراڻي ۾ اک کولي، ڊاڪٽر راڻا سي رانوڙ جي پٽني مومل جو 1981ع ۾ نٿي ۾ اوچتو وڇوڙو ٿيو، ته ڊاڪٽر صاحب کي وڏو صدمو رسيو، پر پوءِ به پاڻ سنڀاليندي گهر ٻار ۽ سماج جي ڀلائي جا ڪم جاري رکيائين. هندو سماج چئن طبقن ۾ ورهايل سان گڏوگڏ ڪئين ٻيون به اوڻايون هونديون هيون. هيٺيون جاتي اڇوتپڻي کانسواءِ بڪ ۽ بيمارين جي ڪري گنديءَ ۽ گاهه لاءِ به لاچار هونديون هيون. اوچ طبقي جا رويا سماج ۾ بغير ڪنهن معاشي ۽ معاشرتي نقصان رسائڻ جي تعليم، روزگار ۽ سماجي مرتبو ماڻڻ جي ڪوشش تي ڪئي ته اهو اوچ ذاتين لاءِ ناقابل برداشت هو ۽ هيٺين جاتين کي زندگي جي هرڪار وهنوار ۾ پوئتي رکڻ لاءِ هر حربو استعمال ڪيو ويندو.

هو، جنهن ۾ نيچ جاتي جي جان به جوکي ۾ هوندي هئي. ڊاڪٽر راڻا سي رانوڙ جي وڏي ڀاءُ سرگواسي ماستر پريو لال هڪ دفعي مون سان ويچار ونڊيندي ٻڌايو ته اسان کي پرائمري پڙهڻ لاءِ ڳوٺ ڇاڙهي ڪان ڏاهلي لاءِ چار ميل پيادل پنڌ ڪري وڃڻو پوندو هو، انهيءَ اسڪول جي واٽ تي هڪ سگهارو نوجوان بيٺو هو، جنهن اسان کان پڇيو ته ڪير آهيو ته اسان پنهنجي ذاتي ٻڌائي ته هو بدمست ڪاوڙ ۾ اچي اسان کي پڪڙي ڪوه ۾ اڇلائڻ لڳو ۽ چوڻ لڳو اوهان نيچ علم ٿا پڙهو، اسان ننڍا ٻارن دانهون ۽ رڙيون ڪيون پر هن وحشي هڪ به نه ٻڌي ۽ اسان کي تنگن کان گهلي ڪوه اندر اڇلائڻ وارو هو ته سندس پوڙهي ماءُ پوتي جو پلاند وجهندي چيو ته غريب معصومن کي نه مار ۽ ڪافي ايلازو ڪري اسان جي جان بچائي. سرگواسي پريو لال ٻڌايو ته گهر اچڻ شرط مون کي بخار اچي ويو ۽ اسڪول وڃڻ ڇڏي ڏنو، پر قدرت سان انهيءَ سگهاري جوان کي مهيني اندر نانگ ڏنگي وڌو ۽ هو مري ويو، انهيءَ کانپوءِ اسڪول وڃڻ لڳاسون، پر اهو واقعو مون کي زندگي ۾ نٿو وسري. (سور نه ڏي ڏوڻ آئون اڳيئي ڪاهلي)

هي اهو زمانو هو جڏهن انسان حياتي مان حاصلات ڪري مزا ماڻي رهيو هو ته اڇوت ڪميونٽي جيئڻ جا جتن ڪري رهي هئي. هي اهو زمانو هو جتي اڇوت کي پانشالا يا اسڪول ۾ ٻين شاگردن سان گڏ بينچ تي ويهڻ نه ڏنو ويندو هو. اهي ٻاهر اس ۾ زمين تي ويهي پڙهندا هئا. ڏنيوڌ آهي ڊاڪٽر رانوڙ کي جن اهڙين حالتن ۾ به دل نه لائي ۽ همت ۽ حوصلو سان سڀئي مصيبتون سهندي تعليم جاري رکيائون ۽ نمايان پوزيشنون ماڻيندي سنڌ ۾ ميگهواڙ ڪميونٽي جا پهريان ڊاڪٽر بڻيا. ڊاڪٽر صاحب ننگر پارڪر ميڊيڪل آفيسر مقرر ٿيا ته انهيءَ دور ۾ سواري جو ذريعو وهٽ هوندا هئا، پاڻ ننگر پارڪر ۾ رهندي آڏي مانجهي اٺن گهوڙن تي ننگر پارڪر شهر ۽ بهراڙي جي ڳوٺن ۾ انسانيت جي خدمت بغير ڪنهن

مت پيد جي جاري رکي، خوب نالو ڪمايو. انهيءَ ڪانسواءِ غريب جاتين کي تعليم ۾ پاڻ پرو ڪرڻ لاءِ ڏينهن رات جاکوڙيندا رهيا ۽ غريب شاگردن جي مدد لاءِ هڙان وڙان ڪين گهٽايو، فلاحِي تنظيمون ٺاهيون ۽ جنهن ۾ غريبن جي مدد ۽ ٻين پلائي جي ڪمن خاص شيواڪار رهيو آهي. آتم ڪٿا يا آپ بيتي هڪ تمام ڏکيو ڪم آهي. ڊاڪٽر صاحب محنت ڪري روزانو جيڪا ڊائري لکندا اچن، انهيءَ آڌار جيون ڪٿا لکي اندر آوسي ڪيو اٿن، جنهن ۾ ڊاڪٽر صاحب جي سيرت پسي سگهجي ٿي. ڊاڪٽر صاحب هڪ کليل ڪتاب ۽ تاريخ آهي.

ڪانجي مل چوهاڻ

ميرپورخاص (سنڌ)

03322802423

ڊاڪٽر راڻا سي رانوڙ ميگهوڙ جاتي جو هڪ روشن ستارو

ماڻهو سڀ نه سهڻا، پڪي سڀ نه هنج،
ڪنهن ڪنهن ماڻهو منجهه اچي بوءِ بهار جي.

ڊاڪٽر راڻا سي رانوڙ جي شخصيت ڪنهن تعارف جي محتاج ناهي، نه ئي سندس ڪنهن تفصيلي ذڪر جي ضرورت آهي، ڇو ته انسپيڪٽر گومن مل رانوڙ جي لکيل ڪتاب ”جوڳو ونس اتهاس“ ۾ سندس زندگي جو سمورو ذڪر سمايل آهي. آئون ڊاڪٽر صاحب جي حقيقي ڪردارن جو اهو ذڪر ڪري سگهان ٿو. هي انهن انسانن مان آهي، جن ماڻهن ۾ انقلاب آندو، نئون اتهاس جوڙيو، جيئن جو جذبو پيدا ڪيو. اڻٽڪ محنت ڪري انسان ذات جي ڏکڻ سڪن جو سهارو ٿيا. ڊاڪٽر صاحب بچپن ۾ پڪو پهه ڪري اهڙي ماحول ۾ معاشري مان نڪري رات ڏينهن اڻ ٽڪ ۽ اڻ ورڇ محنت ڪري پنهنجي منزل مقصود تي پهچي پنهنجن فرضن کي پاڻ تڪميل تي پهچايو. ڊاڪٽر صاحب غربت ۾ پڙهي هيڏو وڏو مقام ماڻيو. ڊاڪٽر صاحب نيلس منڊيلا وانگر اپر ڪلاس سامراجيت سان جنگ جوئي پنهنجو پاڻ ميجرائي اسان سڀني لاءِ راه روشن ڪئي. ڊاڪٽر صاحب پائيچاري، ٻڌي، گيان، پنهنجو پاڻ مڃائڻ، پريم، نيڪي ۽ هر ڪنهن جو ڀلو ڪرڻ جهڙا گڻ سيڪاريا. ڊاڪٽر صاحب ننڍپڻ کان هن عمر تائين ساڳئي موج ۽ مستي ۾ رهيا آهن. سدائين نارمل نموني سان داس ٿي رهندا آهن. سدائين مڏورجن سان ڳالهائيندا آهن. هميشه سچ جو ساٿ ڏنو. غم اهڙو مرض آهي جيڪو ماڻهو کي ڪاڏي ڪوڪلو ڪندو آهي پر ڊاڪٽر صاحب غم کي به ڪاڏي ڪوڪلو ڪري ڇڏيو آهي، ڊاڪٽر صاحب هري پڳتي ۾ ايترا ته مڱن آهن، جو منجهن ڪڏهن به ايمان يا

وڌائي نه ڏني سين. منش جي لاءِ و شيون قابو ڪرڻ ڏاڍو ڪنن ڪم آهي، پر ڊاڪٽر صاحب پنهنجن اندرين کي قابو ۾ رکي آشا ترشنا کي ختم ڪري پلائي ڪندا پيا اچن، جيتري قدر مون کي ڄاڻ آهي ته ڊاڪٽر صاحب هڪ سچو انسان فرض شناس ڪنهن سان دوکو يا ٺڳي نه ڪئي آهي.

ڊاڪٽر راڻا صاحب اهو انسان آهي جيڪو اسان جي ٿر علائقي مان ميگهواڙ جاتي مان پهريون ڊاڪٽر، جنهن پنهنجي خدمتن جي ڪري ماڻهن جون دلون خريد ڪري اسان جي سماج مان نفرتون ختم ڪرايون ۽ تعليم پرائڻ جو رستو ڏيکاريو.

ننگرپارڪر جي ڪافي علائقن ۾ ڊاڪٽر صاحب جي وڏي ساڪ آهي، انهي ڪري جو اهڙي وقت اتي ويا جنهن وقت ننگرپارڪر ۾ جهالت، غربت، ظلم، نفرتن جو راڄ هو. جي ڊاڪٽر صاحب رات هجي يا ڏينهن، صبح هجي يا شام، سڌي هجي يا گرمي، سواري هجي يا پنڌ پر ڊاڪٽر صاحب انهن ڏکيويلن سان سڌ ۾ گڏ هوندا هئا. ڪافي ڪوهن جي پنڌ تي پيدا وڃي مريضن جو علاج ڪندا هئا. سماجي پلائي وارن ڪمن ۾ ته سائين پنهنجو مٿ پاڻ آهن، پوءِ اها خوشي رام ترست هجي يا غريب شاگرد هجن، ڊاڪٽرن جو تنظيمي اين جي اوز سرگرميون هجن جا غريبن جي علاج لاءِ هميشه سرگرم رهيا آهن.

ڊاڪٽر سيتل سوڄو مل مني

03332506158

سنديش

ڊاڪٽر راڻا رانوڙ صاحب جوڳو ونس ميرپورخاص نواسي، پنهنجي حياتي جي يادگار لمحن کي ”فوٽو گراف البم“ ۾ سوهي محفوظ ڪري ڇڏيو آهي، جنهن کي هر هڪ ڏسندڙ خوشي محسوس ڪري ٿو ۽ خود ڊاڪٽر راڻا صاحب لاءِ ته خوشين ۽ يادگيرين جو انمول خزانو آهي. ڊاڪٽر راڻا صاحب ميگه ونس جاتي ۾ تعليم عام ڪرڻ لاءِ نوجوانن کي تمام گهڻو اتساهو ۽ مالي سهڪار سان پڻ نوازيو. سندس شپ ڪاوشون، ميگهواڙ جاتي لاءِ اڻ وسرندڙ آهن. بيشڪ ڊاڪٽر راڻا صاحب بيحد جس جو ڀاڳي آهي، ۽ ميگهواڙ جاتي طرفان سندس عمر درازي لاءِ هر وقت دعائون ڏنيون وڃن ٿيون. ڊاڪٽر راڻا صاحب جهڙن انمول هيرن تي ميگهواڙ جاتي کي وڏو فخر آهي.

شب ڪامنٽن سان

تيرت داس اميدائي

(ر) پرنسپال، چمبرز

03138856667

ڊاڪٽر راءِ سي رانوڙ خدمت خلق جو علمبردار

ڊاڪٽر راڻا ولد چانپارام ميگهواڙ وينل ڳوٺ چاڙهپار تعلقو ڇاڇرو ٿرپارڪر 1934ع ۾ سون جو سڪو منهن ۾ پيل پيدا ٿيو. مڊل ڇاڇرو ۾ پاس ڪئي، ميٽرڪ ۽ ايم بي بي ايس حيدرآباد ۾ پاس ڪيائين، سنڌ جي مختلف ضلعن ۾ ڊيوٽي سرانجام ڏنائين، ڊاڪٽر صاحب جو ڪردار ٻين ڊاڪٽرن ۽ بيورو ڪريسي کان مختلف رهيو. ڊاڪٽر کان ڊائريڪٽر جي عهدي تائين سرڪاري اسپتالن جي بجيٽ جي رقم نه پاڻ ذاتي استعمال ڪئي نه وري ڪنهن سينئر آفيسرن کي رشوت ڏنائين، غريبن جي علاج تي خرچ ڪيائين، پنهنجي ڊيوٽي کي عذمت جو فرائض سمجهي 24- ڪلاڪ خدمت خلق غريبن جي علاج ۾ مصروف هوندو هو، طب جي دنيا ۾ هٿ ۾ اهڙي ته شفاعت هوندي هئي جو مريض فيضاب ٿيندا هئا، ان جو مثال نٿي ضلعي ۾ سول سرجن جي پوسٽنگ دوران غريب مريضن جي ڪيل علاج ۽ حُب ۽ پيار سان پيش اچڻ، سانگهڙ ۾ سول اسپتال ۾ سول سرجن جي پوسٽنگ دوران نٿو ۽ سنڌ جي مختلف ضلعن جي غريب عوام علاج لاءِ اسپتال سانگهڙ ۾ ايندا هئا، مريضن کي هر دوا مفت ۾ ملندي هئي، غريبن کي نوڪريون به ميرت تي ڏنائين، اهو عمل قابل تعريف آهي. ڊاڪٽر صاحب، پنهنجي روزگار سان گڏ سماجي ڪمن ۾ مشغول رهيو، 1962ع ۾ شيڊيول ڪاسٽ کي متحرڪ ڪري ڪر ۽ سان گهمنسگنھ پيل کي صدر مقرر ڪرايو، انهي عمل شرط ٿر جي ڳوٺن ۾ اسڪول کوليا، 2 سيٽ خوشيرام ٿرست جي ميمبر تاحيات مقرر ٿيل آهي، جو غريبن جو اولاد پڙهي وڌڻ عهدن تي پهتو، شاگردي دوران غريبن شاگردن کي مفت ۾ پڙهائيندو هو، ڊاڪٽر صاحب سان پوسٽنگ دوران زبردست،

سينيئر توڙي عوام خوش باش هئا، بدلي دوران عوام گلن جي ورکا ڪندي هئي. ڊاڪٽر صاحب ۾ بهترين انسان، ايماندار آفيسر جون خوبيون سمايل آهن. گرهستي ڀڳتي ۾ پريوار جي ڪيل خدمتن جو قابل ذڪر آهي. 85- سال جي عمر هوندي به صحتياب، فت فات ۽ معاشري ۾ عزت يابي مالڪ بخشي آهي، طب جي شعبي ۾ ايماندار آفيسر ۽ سماجي ڪمن ۾ سٺن ڪردارن جي ڪري عوام جي دلين ۾ محبت موجود آهي، منهنجي مالڪ در پراڻا آهي ته صحتيابي، خوشيون ۽ معاشري ۾ عزت فرمائي،

دعاگو

تنيراج گهمنسنگه پيل،

رتائرڊ سب انسپيڪٽر ڪراچي پوليس

ڳوٺ ڪانو، تعلقو ننگر پارڪر

03462029126

ڊاڪٽر راڻا سي رانوڙ غريبن جو هڏ ڏوڪي

سال 1960ع واري وقت ۾ آءُ پرائمري جو شاگرد هئس ۽ ڪيڪڙا گاڏيون ننگرپارڪر تائين هلنديون هيون، ۽ ڊاڪٽر صاحب اسلام ڪوٽ کان ننگرپارڪر ايندي ويندي ڪجهه وقت لاءِ گاڏي بيهڻ تائين اتي لهندا هئا ته سوين ماڻهو درشن ڪرڻ لاءِ گڏ ٿي ويندا هئا ۽ آءُ ڪڏهن ڪڏهن ديدار لاءِ ويندو هئس. ننگرپارڪر ۾ شيڊيول ڪاسٽ طبقن کي هڪ ڪرڻ ۾ ڊاڪٽر صاحب جو وڏو رول هو. انهي وقت ۾ ڪولهي، پيل، ميگهوڙ جاتيون پنهنجا ويڇا وساري نظر اينديون هيون، ۽ ڪنڌ مٿي ڪري پنهنجو اثر رسوخ ظاهر ڪنديون هيون. اهو سلسلو پوري ضلعي ۾ عروج تي پهتو، ۽ پوءِ ڊاڪٽر جيئن اڳتي سنڌ طرف ويا ته پنهنجون يادگيريون ڇڏيندا ويا ۽ هو سيٺ خوشي رام جي هريجن ترست جا ترستي به هئا، ۽ سوين، هزارين شيڊيول ڪاسٽ جي شاگردن کي اسڪالر شپون ڏيئي اڳتي وڌايو. ڊاڪٽر نه رڳو ٻين ترستن خواهه سينين کان مدد وٺي شيڊيول ڪاسٽ جي شاگردن کي پڙهايو، پر هن ذاتيات کان هٽي انيڪ ماڻهن جي ڪم آيا، هن صاحب پوري زندگي سول سرجن جي حيثيت ۾ غريبن، مسڪينن، ابوجهن جي بنان ڪنهن لالچ جي آپريشنون ڪري راحت ڏنائون، اڄ به سندس ميرپورخاص شهر ۾ ڊاڪٽر صاحب کي هڪ مسيحا سمجهيو وڃي ٿو. ميرپورخاص شهر ۾ اڄ به غريب جاتين جو ڪو مسيحا اهي ته اهو صرف ڊاڪٽر صاحب ئي آهي ۽ سندس پريوار جا ڊاڪٽر جواهر ۽ سندس ٻيا پٽ به پيءُ جي هلت جي پوڻياري ڪري رهيا آهن ۽ اهڙائي سڀوت آهن، جهڙو سائين پاڻ. ڊاڪٽر صاحب کي پاڪستان ۾ جيڪڏهن شيڊيول ڪاسٽ جاتين جو مسيحا چئجي ته به گهٽ آهي، هو جيترو عملي ڪم ڪري ٿو، اوترو ئي

سندس محنت اڄ هن 84 سال جي عمر ۾ اڃان تائين حوصلي سان پيش اچڻ ۽ هر ڳالهه جو اونو رڪڻ ته اسان ڪٿي پهتا آهيون؟ ۽ غريب جانيون ڪٿي پهتيون آهن، نه رڳو آءُ پر پورو سماج توهان جي محنت ۽ توهان جي ديا دليري تي سلام پيش ڪري ٿو.

وڪيل پورو مل ڪولهي، مٺي

ڊاڪٽر راڻا سي رانوڙ هڪ گلاب جو گل

ڊاڪٽر راڻا سي رانوڙ هڪ ارڏو انسان آهي، جنهن جي بچين جي زندگي تمام ڏکن ۽ ڏاجهيل ماحول ۽ وقت مان اُڪري پار ٿي پنهنجي منزل مخصوص تي پهتو ڊاڪٽر صاحب ڏکويل ماحول ۽ هيسايل قوم جو واحد فرد آهي، جنهن پنهنجي محنت ۽ اورچائي سان اندهيري ماحول مان سفر ڪندي روشن ماحول ۾ داخل ٿيو. ڊاڪٽر راڻا سي رانوڙ سان منهنجي پهرين ملاقات سال 1985ع ۾ سانگهڙ ۾ ٿي. منهنجي ته پيدائش آڪٽومبر 1950ع ۾ شهر سانگهڙ ۾ ٿي منهنجو والد حاجي قاهر دين آبپاشي کاتي ۾ ڪئنال جي عهدي تي فائز رهيو. اسانجا وڏا ميرپور ماٿيلي ويجهو ڳوٺ داد لغاري جا هئا اتي جون بنيون وڪرو ڪري سانگهڙ ضلعي ۾ ورتيون. منهنجي والده صاحبه کي فالج ٿيو جو ڊاڪٽر صاحب وٽ علاج لاءِ ويندا هئاسون جو ان وقت جي لحاظ کان ڊاڪٽر راڻا صاحب جي وڏي هاڪ هوندي هئي. ماڻهو علاج لاءِ پري پري کان ڪافي تعداد ۾ ايندا هئا جن کي وڏا فائدا ٿيندا هئا. اسان ڊاڪٽر صاحب جي نوڙت ۽ رمز ڏسي تمام ويجهي ٿي وياسون جو ايتري قدر اسانجي خاندان مان ڪو نيڪ نه هوندو هو ته اسان جو علاج فيملي ڊاڪٽر طور ڊاڪٽر صاحب ڪندا هئا. سال 1992ع ۾ اسان سانگهڙ کان ميرپورخاص رهائش پذير ٿياسون هتي پڻ ڊاڪٽر صاحب سان پائرن وانگر گهڻي محبت هڪ ٻئي کي ڏيندا هئاسون. اسان اڪثر شام جو هڪ ٻئي سان ملاقات ڪري هوٽل يا گهر ۾ چانهه پيئندا آهيون اڪثر اسين ٻئي جڳا هم خيال رهياسون پاڻ ۾ ويهي صلاح مشورو ڪندا هئاسين ۽ سوچيندا هئاسين ته زندگي ۾ ڪاٺ پيئڻ کان وڌيڪ دنيا جي مختلف حصن کي ڏسڻ ۽ مختلف انسانن جي رهڻي ڪهڻي ريت رواج ۽ زندگي جي

طور طريقي کي ڏسڻ ۽ سمجهڻ به بهتر آهي. انڪري اسان مختلف ملڪن جي دوري بابت سوچيو جو اسان ملائيشيا، سريلنڪا ۽ نيپال جو سفر ڪيو.

2010ع ۾ اسان ٻئي ڄڻا ملائيشيا وياسون. جتي اسان مختلف جايون ۽ مختلف شهر گهميا، الاهي لطف اندوز ٿياسين ۽ دل کي سڪون مليو ملائيشيا جي سفر اسان کي متاثر ڪري ڇڏيو ۽ وري اسان ٻئي ڪنهن ملڪ گهمڻ جي خواهش ڪئي. سوچڻ بعد سريلنڪا گهمڻ جو فيصلو ڪيو.

سال 2013ع ۾ سريلنڪا گڏجي وياسين جتي اسان کي ڪيترائي تاريخي ماڳ گهمڻ لاءِ مليا جهڙوڪ: ماتا سيتا کي راوڻ جنهن اشوڪ واٽڪا باغ ۾ بند ڪيو هو اُتي وياسين ۽ ٻين مختلف شهرن جا دورا ڪيا جتي ڪافي تاريخي جايون ۽ شيون ڏٺيون.

سريلنڪا جي شهر بارووالا ۾ مسجد الابرار آهي. هي مسجد سريلنڪا جي سڀ کان پهرين ٺهندڙ مسجد آهي جيڪا اٺين صدي ۾ سريلنڪا ايندڙ مسلمان واپارين ٺهرائي هئي. ۽ ٻيا ڪيترائي مندر ۽ قديم آثار ڏٺاسين. سريلنڪا جي سفر مان اسان کي ججهي ڄاڻ ملي ۽ گهڻو ڪجهه سفر مان پرايو.

سريلنڪا جي سفر بعد اسان کي نيپال جهڙي مشهور ملڪ گهمڻ جو شوق ٿيو 2015ع ۾ اسان ٻئي ڄڻا دوست نيپال ڏانهن روانا ٿياسين. جتي پڻ اسان ڪيترائي تاريخي ۽ قديم آثار گهميا مختلف ماڻهن دوستن سان گڏجاڻيون ڪيون سفر مان ڏاڍي خوشي ۽ روح کي راحت ملي.

اسان جي زندگي ۾ اهي ٽئي سفر تمام خاص ۽ بي مثال رهيا دنيا جي ٻين ملڪن جي باري ۾ ڄاڻ ملي مختلف ماڻهن جي رهڻي ڪهڻي ۽ ريت رواج کي سمجهيوسين ۽ ڪيترائي قديم آثار تاريخي ماڳ ڏسڻ تي دل کي سڪون ۽ راحت ملي سفر وارو وقت اسان کي تمام اهم ۽ قيمتي محسوس ٿيو.

ڊاڪٽر راڻا سي رانوڙ ۽ آئون اڃان تائين گڏجي
ڪچهريون ڪندا آهيون هڪ ٻئي سان سوچ جي ڏي وٺ ڪندا
آهيون .

اسان جو جوڙ هميشه کان سڳي پاءُ ۽ ويجهي رشتي
کان مٿي ۽ مضبوط رهيو آهي مونکي ڊاڪٽر راڻا سي رانوڙ
جي طبيعت، سوچ ۽ سادگي هڪ گلاب جي گل جي خوشبوءِ
جيان موهيندي آهي

فقط

غلام محمد حاجي قائم الدين لغاري
حال ميرپورخاص

03456966656

انمول انسان جي ڪهاڻي

هن ڪائنات جي ڪُنڊ ڪُڙچ ۾ نظر وجهون ته ڪيترائي انمول انسانن جا مثال ملندا. هن سماج ۾ ٻن طريقن سان انسان پنهنجو نالو ڪمائن ٿا. هڪڙا اهي جيڪي پنهنجي زندگي ۾ انسانذات جي خدمت ۽ ڀلائي ڪندا آهن ۽ پنهنجو نالو تاريخ جي ڀنن تي صاف شفاف هيڙي وانگر چمڪائيندا آهن. ۽ ٻيا ڪي وري تايخ ٺاهڻ يا پنهنجو نالو دنيا ۾ ڇڏڻ لاءِ ظلم ۽ دهشت جو سهارو وٺندا آهن ۽ ڏاڍايون ڪندا آهن. ڪيترائي اهڙا ظالم انسان آهن جيڪي صدين کان تاريخ جي ڀنن تي اُڪريل آهن، پر اهي ماڻهو انسانيت جو مثال ناهن. انسانيت جو مثال اهي ڦاٿر ڪندا آهن جيڪي چڱائي، همدردي ۽ نيڪ دلي جا مثال ڇڏي ويندا آهن اهي ماڻهو تاريخ ۾ صدين تائين زندهه رهندا آهن ۽ مستقبل ۾ ايندڙ هر ڪنهن جي لاءِ هڪ سُنائي جو درس هوندا آهن هر انسان جي دليين تي راڄ ڪندا آهن. تاريخ ۾ هر انسان مثال پيش ڪندو آهي.

اڄ آئون انهن ستن تي ان انمول شخص جو ذڪر ڪري رهيو آهيان جنهن پنهنجي زندگي هميشه هيڙي وانگر چمڪندي ۽ غريب ماڻهن جي دليين تي راڄ ڪندي گذاري. آئون ان شخص جو ذڪر ڪريان ڀيو جيڪو هڪ نيڪ دل، محنت ڪش ۽ اسان جي ميگهواڙ قوم جو پهريون سرجن ڊاڪٽر راڻا سي رانوڙ صاحب جي بائيوگرافي توهان کي انهي ڪتاب جي ڀنن تي ملي ويندي، پر منهنجون اهي ڪجهه سٽون لکڻ جو صرف مقصد اهو آهي ته ڊاڪٽر صاحب جي عظمت، محنت جُرت ۽ جذبي کي پنهنجي قلم سان هن ڪتاب جي ڀنن تي پيش ڪيان.

هن دنيا ۾ چند انسان هوندا آهن. جيڪي ڪيترين ئي تڪليفن، پريشانين ۽ پراڻي وقت جي مُشڪلاتن کي منهن

ڏيئي ڪنهن منزل تي پهچي پاڻ مڃائيندا آهن. انهن چند ماڻهن مان ڊاڪٽر راڻا صاحب به هڪ آهن. جنهن پنهنجي زندگي ۾ وڏن وڏن طوفانن کي منهن ڏيئي انهن کي پار ڪري پنهنجي منزل ماڻي.

ڊاڪٽر راڻا صاحب جي زندگي جو ڏکئي ۾ ڏکيو ڏينهن اهو هو جڏهن سندس اهليه مومل جو راڻا سان وڇوڙو ٿي ويو ۽ پاڻ اڪيلا ٿي ويا. پنج معصوم پٽن جي ذميداري هئي پاڻ ڪڏهن به همت نه هاريائين ۽ نه ئي ڪڏهن ٻي شادي جي باري ۾ سوچ ڪيائين. ڊاڪٽر صاحب همت ۽ بردباري سان پٽن جي پرورش ڪرڻ لڳا. بنا ماءُ جي ننڍن ٻارن کي سنڀالڻ تمام ڏکيو هوندو آهي. پر پاڻ ڪڏهن به همت نه هاريائون اهڙي ريت پنهنجي اولاد جي پرورش ڪيائون. جو وڏا ٿي سڀ ڊاڪٽر، انجنيئر ٿيڻ سان گڏوگڏ خوش اخلاق ۽ سنجيده ٿي ويا. ڊاڪٽر صاحب جا سڀئي پٽ هميشه پنهنجي بابا صاحب جي اصولن ۽ نقش قدم تي هليا آهن.

ڊاڪٽر راڻا سي رانوڙ جو وڏو پٽ ڊاڪٽر جواهر لال رانوڙ جيڪا هڪ مشهور سرجن آهي. پاڻ خوش اخلاق ۽ مانيٽي طبيعت جو ماڻهو آهي. جيڪا هن وقت پنهنجي امڙ جي ياد ۾ ٺهيل اسپتال “مومل ميموريل هيلٿ سينٽر” ۾ پاڻ پنهنجي بابا سان گڏجي ڪيترن ئي مريضن جو علاج ڪري رهيو آهي. غريبن ۽ مسڪينن ماڻهن جو مفت ۾ علاج ڪيو ويندو آهي. ڊاڪٽر جواهر لال سرجري جو اسپيشل ڊاڪٽر آهي مختلف اسپتالن ۾ سرجري يا آپريشن لاءِ اسپيشل گهرايو ويندو آهي.

ڊاڪٽر راڻا سي رانوڙ جي زندگي جو ٻيو مشڪل وقت تڏهن آيو جڏهن پنهنجي نوجوان پٽ ڊاڪٽر سردار رانوڙ جي طبيعت ناساز ٿي ۽ مغز جي بيماري ٿي پيئي. ڪيترين ئي مُشڪلاتن کي منهن ڏيئي رهيو آهي.

آمريڪا مان علاج ڪرايو، پر اڃا تائين طبيعت ۾ ڪا خاص بهتري نه آهي. مالڪ در دُعا آهي جلد ئي صحتياب ٿئي.

ڊاڪٽر راڻا صاحب جي عمر لڳ ڀڳ 85 سال آهي ۽ هيئنر پنهنجي زندگي جا ڀل پنهنجن پوٽن سان گهر ۾ گذاري رهيا آهن.

ڊاڪٽر صاحب پنهنجي زندگي ۾ ڪيترن ئي ملڪن جا دورا ڪيا ۽ پنهنجي سفر کي يادگار بنائڻ لاءِ ڊائريون لکيائون. ڊاڪٽر صاحب پنهنجي زندگي جي سفر کي تاريخ جي ڀنڀ تي ورجائڻ چاهيو پنهنجي زندگي جا هر سفر ۽ واقعا هن ڪتاب ۾ بند ڪري سماج آڏو پيش ڪيا.

هن ڪتاب جو سهڙيندڙ منهنجو بابا صاحب (پي ڊي ايس پي) گومن مل رانوڙ آهي. جنهن پنهنجي ڪُتب ۽ قبيلي جي تاريخ کي زندهه رکڻ لاءِ شجري جو ڪتاب جوڳو وٺي اها لکيو آهي

ڊاڪٽر راڻا سي رانوڙ ۽ بابا صاحب جا ويچار ۽ سوچ ملندڙ جلندڙ آهي تنهنڪري ڊاڪٽر صاحب اهو ڪتاب پورو ڪرڻ لاءِ بابا صاحب کي سونپيو.

هن ڪتاب ۾ ڪردار ادا ڪرڻ لاءِ مون ۽ منهنجي ڀاءُ دليپ ڪمار پاڻ ۾ صلاح ڪئي، جو مون اهو ڪالم لکيو، ۽ منهنجي ڀاءُ دليپ ڪتاب ۾ فوتو آڏتنگ ڪئي. اُميد آهي ته اها ڪتاب ايندڙ نسلن لاءِ هڪ مثال هوندو ۽ ڊاڪٽر صاحب جي ڪارنامن ۽ ڪاميابي جي خوشبوءِ صدين تائين مهڪندي رهندي ۽ مستقبل ۾ انسانذات کي اڃاگر ڪندي تاريخ هميشه اهڙن انمول انسانن جي گواه رهندي.

پاران

سوشالاجسٽ اور پريڪاش رانوڙ

ولد گومن مل رانوڙ

ڳوٺ هريار، حال مني

03330290031

ٿر جو هيرو ڊاڪٽر راڻا سي رانوڙ

ڊاڪٽر راڻا جو جنم 1934 - 05 - 10 تي ڳوٺ ڇاڙهيوار تعلقي ڇاڇري ۾ ڄائو. ڊاڪٽر راڻا جو ڳوٺ رانوڙ جي گهر ۾ ٿيو، سندس جيجل امڙ جو نالو شريمني باري ٻائي هو. راڻا پنجن ڀائرن جو ننڍو ڀاءُ هو. ماسٽر پريو لال، ٻيو اجمو مل، ٽيون منو مل، چوٿون ڏيارام سندس وڏا ڀائر جڏهن ته ٻي سوهدران سندس اڪيلي پيٽ هئي.

غريب هاري جي گهر جنم وٺندڙ راڻا کي پڙهڻ ۽ پڙهي ڪري وڏو ماڻهو ٿيڻ جو وڏو شوق هو. هن پرائمري تعليم گدڙو ستي اسڪول، مڊل ڇاڇرو، مئٽرڪ نور محمد هاءِ اسڪول حيدرآباد ۽ انٽر ڊي جي ڪاليج حيدرآباد مان پاس ڪري ايم بي بي ايس ميڊيڪل ڪاليج ڄامشورو مان 1961ع ۾ پاس ڪري ميگهواڙ جاتي جو پهريون ميڊيڪل آفيسر مقرر ٿيو، پوءِ ته راڻا سي رانوڙ جي نالي ۽ ناماچاريءَ جو ڏونڪو وڃي ويو.

ڊاڪٽر راڻا جي جرئت کي جس جو هو کيسي خالي ٿر مان نڪري حيدرآباد ۾ اچي تيوشنون پڙهائي، اسڪالرون ماڻهي، محنت ۽ ذهانت سان پنهنجا سمورا امتحان نمايان پوزيشن ۽ فرسٽ ڪلاس ۾ پاس ڪيا.

ڊاڪٽر راڻا جي شائستاهه، مهذب انداز، صاف سٿرو، آدرشي رهن سھن، ملنسار طبيعت، محنتي، جفاڪش، اورچ پرڪشش شخصيت سان گڏوگڏ مڌر گفتار، پيشواراڻا صلاحيتن ۽ ايمانداريءَ ۾ پنهنجو مٿ ڀاڻ رهيو آهي. هو سموري زندگي دڪي انسانيت جو همدرد، منجهيل ماڻهن جو سيهوڳي، تعليم جي حاصلات لاءِ اڳتي وڌندڙ جو پرجهلو، سچو، ڪمزور ۽ ڪريل ماڻهن کي مٿي ڪڍڻ، بيڪار کي ڪارگر ۽ محتاج کي پنهنجي پيرن تي بيهڻ جي لائق بنائڻ ۾ سڀني کان اڳڀرو هوندو.

هو.

ڊاڪٽر راڻا کي 1971ع ۾ مومل ملي، انهيءَ سنگ ناميارو سرجن ڊاڪٽر جواهر، ڊاڪٽر گوهر، ڊاڪٽر سردار، انجنيئر نريندر ۽ جيتندر جهڙا روشن ڏيئا سندس گهر ۾ جنم وٺي آيا، جيڪي سڀ ڊاڪٽر راڻا وانگر هر قسم جي نشي، برائي، بري صحبت، جوا، ويچا، رشوت ۽ ڪنهن جي برائيءَ کان هر طرح ۽ هر لحاظ کان بچيل آهن. دولت، شهرت، مهمان نوازي جهڙن ڪنهن ۽ سڪن سان ڀريل هن جي جيون ۾ اچانڪ هڪ حادثو پيش آيو جو مومل راڻي جي جوڙي ٽٽي پئي ۽ پوءِ جيون ساٿي جي ساٿ بنا الوڻي، بي مزي ۽ ذهني تڙپ واري زندگي گذارڻي پيئي، پر سورن سان چڪناچور ٿيل راڻا پنهنجي جيون کي پاڻ سنڀالي ورتو، ننڍڙن بچڙن کي پيءُ سان گڏ ماءُ وارو پيار ڏنائين، جس آهي جواهر کي جيڪو ڊاڪٽر راڻا جو سهارو بڻيو، پائرن جي پرورش ۽ تعليم ۾ اڳڀرائي وٺرائڻ ۾ سندس وڏو ڪردار آهي. راڻا جي جيون کي مان پرمات جي علامت چوان ته ان ۾ ڪو مبالغو ڪونه ٿيندو جو: 1- راڻا ٿر جي ماڻهن لاءِ مثال بڻجي ڏيکاريو ته هو به هٿين خالي شهرن ۾ وڃي تعليم پرائي زندگي جي معيار کي اعليٰ بڻائي سگهن ٿا. 2- هن پتن جي شادي ۾ فقط 20- کان 22- جاجي وٺي وڃي نهايت مانائتي نموني سان سندن شاديون رچايون. 3- ته پياري پائتي پروفيسر پريم جي ٻارس بلڪل تن ڏينهن ۾ ڪئي. 4- نياڻين جي شاديءَ ۾ فقط ويجهه ماڻ تڙايا ۽ 5- فلاحي ڪمن ۾ هن زبردست سهائتا ۽ سرواڻي ڪئي ته جيئن سماج جي عام ماڻهن لاءِ سهڻا مثال قائم ٿين، کين سولا ۽ ممڪن دڳ ٺهي ملن ته جيئن هو انهن ڳالهين مان لاپ حاصل ڪري پنهنجا جيون سکيا ۽ ستابا ماڻي سگهن. معمول مطابق ڊاڪٽر صاحب روزانو صبح جو پنج وڳي ڌاري اتي هڪ ڪلاڪ تائين يوگا ۽ ٻي ورزش ڪري پاڻ کي زندگي جي چوراسيهين ڏاڪي ۾ جسماني طور فٽ رکيو ٿو هلي. سندس البيلي پٽ ڊاڪٽر سردار جي نهايت پيچيده بيماري کيس گهڻو منجهائي ڇڏيو آهي پوءِ به هو مالڪ جي رضا سربچشم

رڪي ڪري بدستور پنهنجي ذميواري کي نڀائي رهيو آهي پر ڏنو ڪونه آهي. ڊاڪٽر صاحب جو نالو ٿر واسين ۽ ميگهواڙ سماج لاءِ حوصلي، آٿٽ ۽ اثاثي مثل مڃيو وڃي ٿو، پوءِ کيس ڪنهن ڏٺو ڪونه هوندو ته به نالو ضرور ٻڌو هوندس ۽ متعرف ٿي ڊاڪٽر صاحب جا جس ڳائي ۽ سندس لاءِ دعاگو ضرور هوندو، ڇو جو لوڪ پريه شخصيت هجڻ ڪري سڀ ماڻهو سندس جس ۽ ڪيرتي جي ڪشش سبب سندس واکاڻ ڪندا ۽ دعائن سان نوازيندا رهندا آهن. ڊاڪٽر صاحب پنهنجي حسرتن جي تڪميل، مشاهدو ماڻڻ ۽ فطرت جو اڀياس ڪرڻ لاءِ پنهنجي پياري دوست غلام محمد لغاري سان گڏ ملائيشيا، سريلنڪا ۽ نيپال جو سير به ڪري چڪو آهي.

ڊاڪٽر صاحب جي شخصيت جي عظمت خاطر کيس امر وير لڌارام پاران ميگهواڙ برادري پاران مڃتا طور (Life Time Achievement) جو اعزازي ايوارڊ پڻ پيش ڪيل آهي. گهر واري جي سانحي بعد هن بي شادي ڪونه ڪئي. سڀڻ خوشي رام هريجن ٽرسٽ سان سندس وابستگي ۽ خدمت جو سلسلو 1952ع کان هلندڙ آهي. سندس جيءُ سان جڙيل مومل جي نالي ان سڀڻائيت ٿاڻون ميرپورخاص ۾ قائم ڪيل مومل ميڊيڪل فائونڊيشن، نادار، مريضن لاءِ سهارو بڻيل آهي. ڊاڪٽر صاحب جنهن سچ ڌڄ سان صحت کاتي ۾ نوڪري ڪئي، صحت کاتي وارا ان جا گواهه ۽ معترف آهن. هو 17- گريڊ ۾ ميڊيڪل آفيسر ٿيو ۽ ملازمت ڪئي، ڄمار جا 60- سال پورا ڪري ايڊيشنل ڊائريڪٽر جي حيثيت سان گريڊ 20- هين تان 1994ع ۾ رٽائر ٿيو. سچ پچ ته ڊاڪٽر اسان جي ٿر جو هيرو آهي.

تپيدار ديال ٿانورداس
ڳوٺ ميمڻ تڙحال سامارو

03342636298

سنڌ سلامت

www.sindhsalamat.com

سنڌ سلامت جو مشن ۽ مقصد سنڌي ٻوليءَ جي ڊيجيٽلائيزيشن ۽ پکيڙ کي وسيع ڪرڻ آهي ۽ پڻ دنيا سان گڏ سندس رفتار سان هلڻ جو سانباھو ڪيو آهي ڇو ته تاريخ هميشه انهن قومن جو احترام ڪيو آهي جن پنهنجي علمي سرمائي جي حفاظت ڪئي آهي. سنڌ سلامت پڻ پنهنجي ٻوليءَ جي بقاء خاطر سنڌي ٻوليءَ ۾ لکيل قيمتي ۽ ناياب ورثي کي ضايع ٿيڻ کان بچائڻ ۽ ان کي نه رڳو محفوظ رکڻ پر پنهنجي ادبين، ليکڪن، محققن ۽ شاعرن جي علم، هنر ۽ مشاهدن کي کي ڊيجيٽلائيز ڪندي دنيا جي ڪنڊ ڪڙڇ ۾ موجود سنڌين تائين مفت ۾ آسانيءَ سان پهچائڻ جو عزم ڪيو آهي.

اسان جي خواهش هئي ته سنڌي مواد تي مشتمل هڪ اهڙو ڪتاب گهر قائم ڪجي جتي هر موضوع تي مشتمل ڪتاب موجود ملن جن کي ڳولڻ ۽ ڏاڻوڻوڊ ڪرڻ آسان هجي پر ايندڙ اڻڀيڻ سميت آئي فون يا ونڊوز آپريٽنگ سسٽم سميت هر قسم جي ڊوائيس تي آساني سان آن لائين پڻ پڙهي سگهجي.

۽ اهو سڀ ”سنڌ سلامت ڪتاب گهر“ ذريعي ئي ممڪن ٿي سگهيو. اميد ته سنڌ سلامت ڪتاب گهر ذريعي سموري دنيا ۾ موجود سنڌي نه صرف پر پور لاڀ حاصل ڪندا پر سنڌ سلامت ڪتاب گهر کي وڌيڪ فائديمند بنائڻ لاءِ پنهنجو پورو پورو ساٿ نڀائيندا.

سنڌ سلامت ڪتاب گهر جي ايندڙ اڻڀيڻ اپليڪيشن پلي اسٽور جي هن لنڪ تان ڏاڻوڻوڊ ڪريو:

<https://play.google.com/store/apps/details?id=com.sindhsalamat.book>

زندگي جا پنڌ ۽ پيچرا

ڊاڪٽر رانا سي رانڙو

سمبارا پبليڪيشن حيدرآباد 143



ڊاڪٽر رانا سي رانڙو 1954ع ۾ ڪوٽ ڄاڙهار ۾ جنم ورتو. اهو پنهنجي مهلاري لڙاڻي جي وچ وارو زماڻو هو. سموري دنيا افرانفري ۾ هئي. محبت جي ميدان ۾ سڄي دنيا ۾ جتي مسيحيان جي گهرج هئي. ڪنهن جي بددعا ڪرڻ ۾ نه هو نه هڪڙي غريب گهر ۾ جنم وٺندڙ رانا اڳتي هلي نازڪو رانا سي رانڙو جي نالي سان پر ڪنڌين پٿرن تي سڃاتو ويٺو. ڊاڪٽر رانا سي رانڙو ڪوڙي ڇاپري ۽ نور محمد هاءِ اسڪول مان تعليم پرائي. ايتري جي امتحان ڏي جي ڪاليج مان پاس ڪيو. هو شيار هجڻ ڪري طب جي تعليم لاءِ گياقت منڊيڪل ڪاليج ۾ داخل ٿيو. هو سڪهوڙا قبيلي جو پهريون شاگرد هو جنهن کي اهو اعزاز حاصل ٿيو هو. سال 1982ع ۾ پهرين مقرري سول اسپتال ميرپورخاص ۽ بعد ۾ کيس شگرپارڪر، سانگهوڙو، بلوچستان ۽ ٻين هنڌن تي طب جي عيبي ۾ ماڻهن جي خدمت ڪرڻي. انيڪ ماڻهو پڙهن ٿا، نوڪريون ڪن ٿا ۽ وقت ڪراڙي هليا وڃن ٿا پر ڊاڪٽر رانا جنهن وچن نيا سان پنهنجي علم کي انسانن جي رهنمائي ۾ رهڻ لاءِ ڪم آندو تنهن سندس ڪم ڪار کي ٻين لاءِ مثال بڻجي ڇڏيو ته هڪ ڪريجي ته رڳو پڙهي اڳتي وڌي سگهي ٿو پر پنهنجي خدمت واري جيتري ۽ اعليٰ اخلاق وسيلي هو هڪڙي روشن راه نروار ڪري وڃي ٿو جنهن تي ٻيا هلي پون ٿا. ڊاڪٽر رانا جي طبي ۽ سماجي شعبي ۾ بيمثال خدمت پويان شايد سندس والدین، وڏي ماءُ ۽ لکين مريضن جون دعاون آهن جن کي هن شفا جي شتيءَ سان سرفراز ڪيو. سندس جيون سالياني موٽل جي چوڙي کان وٺي، نوجوان پٽ ڊاڪٽر سردار جي بيماري تائين ڊاڪٽر رانا جي وجود مان جھڪو گذريو آهي ان درد کي هو پاڻ کي محسوس ڪري سگهي ٿو. ان جي باوجود هن سڀاڻين سڀني تي شڪ سڃاڻي ڏکي انسانن جي خدمت ۾ زندگي گذاري آهي انسانيت جي خدمتگاريءَ جو اهو ڪم هن عمر ۾ جاري آهي جڏهن سج لڪڻ ۾ وڃي لڏي آهي. اها پاڳ جي ڳالهه آهي ته ڌرتي تعاليٰ جنهن کي به انسانيت جي اهڙن ايڏن کي ڏور ڪرڻ جي ڏيوئي سونپي، ٿو ان کي اهڙي هدايتي هٿ به عطا ڪري ٿو. ڊاڪٽر رانا جي اتر ڪندا سفر نامن ۽ دوستن پاران اڻهاري ڏنلن تي مشتمل هي ڪتاب هڪ اهڙي دستاويزي آهي جيڪا ايندڙ نسلن جي رهنمائي ۽ رهبري ۾ واٽ جو ڏيکار ثابت ٿيندي.

نور احمد جڙهيا
مئي ٿرڊارڪر